

സ്ത്രീ ഇസ്ലാമിൽ

[تكريم المرأة في الإسلام]

[Malayalam - മലയാളം - مليالم]

المؤلف: محمد بن جميل زينو

മുഹമ്മദ് ബിൻ ജമീൽ സൈനു

ترجمة: عبد الرزاق الصلاحي

വിവർത്തനം : അബ്ദുറസാഖ് സ്ലാഹി

المكتب التعاوني للدعوة وتوعية الجاليات بالربوة

Islamic Propagation Office in Rabwah

P.O.Box 29465 RIYADH 11457 - TEL 4454900 - 4916065

FAX: 4970126 - E-Mail: rabwah@islamhouse.com

http://www.islamhouse.com

1432 - 2011

ഉള്ളടക്കം

പേജ്:

1. ആമുഖം	3
2. സ്ത്രീ അജ്ഞാന കാലത്തെ അറബ് സമൂഹത്തിൽ	5
3. പെൺകുട്ടികൾ കുഴിച്ചുമുടപ്പെട്ട ജാഹിലിയ്യത്ത്	8
4. ഇസ്ലാം സ്ത്രീയെ ആദരിക്കുന്നു	9
5. ഖുർആനിൽ 'സ്ത്രീ' എന്ന അർത്ഥം	12
6. പുരുഷാധിപത്യം എന്തുകൊണ്ട്?	21
7. സ്ത്രീകളുടെ നിയന്ത്രണാധികാരം പുരുഷന്	23
8. ഗുണഭോഷിക്കുന്ന ഭർത്താവ്	25
9. ഇസ്ലാം മാതൃത്വത്തെ ആദരിക്കുന്നു	29
10. ഭാര്യഭർത്താക്കന്മാരുടെ ബാധ്യതകൾ	31
11. വിശ്വപ്രസിദ്ധമായ പ്രസംഗത്തിന്റെ ഉള്ളടക്കം	33
12. സ്ത്രീപുരുഷ സൃഷ്ടിപ്പിന്റെ യുക്തി	35
13. പുരുഷന് സ്ത്രീയിൽ നിന്ന് എന്താണ് വ്യത്യാസം	38
14. മുസ്ലിം സ്ത്രീയുടെ വസ്ത്രം	43
15. സ്ത്രീ പുരുഷന്മാരുടെ വേഷം	44
16. 'ഹിജാബ്' സ്ത്രീകളെ ആദരിക്കുന്ന വേഷം	46
17. ബഹുഭാര്യത്വം സ്ത്രീകളെ ആദരിക്കൽ	48
18. സ്ത്രീ- ഇരുതല മുർച്ചയുള്ള വാദ്യം	50
19. സ്ത്രീക്കും പുരുഷനും നാശം	53
20. മുസ്ലിം സ്ത്രീയുടെ ബാധ്യതകൾ	55

21. 'സൂത്രീ' വീടിനു പുറത്ത് ജോലിചെയ്യുമ്പോൾ 57

22. 'സൂത്രീ' തൊഴിലില്ലായ്മയുടെ കാരണം 58

23. സമ്മിശ്ര വിദ്യാഭ്യാസം അപകടം 60

24. മുസ്ലിം സൂത്രീകൾ ജോലി ചെയ്യുമ്പോൾ 62

25. സൂത്രീ പുരുഷന്മാർ ഇണയെ തെരഞ്ഞെടുക്കുമ്പോൾ 64

26. ഭർത്താവിനെ തെരഞ്ഞെടുക്കാനുള്ള സ്വാതന്ത്ര്യം 66

27. പെൺമക്കളോടുള്ള സമീപനം പ്രവാചക ചര്യയിൽ 69

28. സൂത്രീ വിശുദ്ധ വുർആനിന്റെ വീക്ഷണത്തിൽ 71

29. മുസ്ലിം സൂത്രീയുടെ മഹത്വം 75

30. യുദ്ധവേളകളിൽ സൂത്രീകൾ വധിക്കപ്പെടുകയോ 77

31. സൂത്രീകൾക്കെതിരെ അപവാദം പ്രചരിപ്പിക്കൽ 79

32. പ്രശ്നപരിഹാരം ദിവ്യ സന്ദേശത്തിലൂടെ 81

33. സൂത്രീകളുമായി കൂടിയായോ 84

34. മുസ്ലിം സൂത്രീയും ധർമ്മിക രംഗവും 87

35. മാതാവ് മകൾക്ക് നൽകിയ ഉപദേശം 89

36. രക്ഷാധികാരി അനിവാര്യം 90

37. രക്ഷാകർത്താവിന്റെ ബാധ്യതകൾ 93

38. 'ഖൻസാഅ്' ഇസ്ലാമിനു മുന്പും ശേഷവും 96

39. സൂത്രീ പാശ്ചാത്യൻ നാടുകളിൽ 98

40. ഇസ്ലാം പുൽകിയ അമേരിക്കക്കാരി 101

41. ഹാജറയും ഇസ്ലാമിക പ്രബോധനവും 103

42. ദുർബലയായ സൂത്രീയുടെ രക്ഷക്കെത്തിയ ഖലീഫ 106

ആമുഖം

അല്ലാഹുവിനാണു സർവ്വ സത്തുകളും, അവനെ നാം പ്രകീർത്തിക്കുന്നു. അവനോടു പാപമോചനം തേടുകയും, സഹായത്തിനപേക്ഷിക്കുകയും ചെയ്യുന്നു. സർവ്വ തിന്മകളിൽ നിന്നും ചീത്ത പ്രവർത്തനങ്ങളിൽ നിന്നും അല്ലാഹുവിനോടു നാം രക്ഷ ചോദിക്കുന്നു. അവൻ സന്മാർഗ്ഗമേകിയാൽ വഴിപിഴപ്പിക്കുന്നവരായി ആരും തന്നെയില്ല. അവൻ വഴി കേടിലാക്കിയാൽ സന്മാർഗ്ഗ മേകാനും ആർക്കും സാധ്യമല്ല. അല്ലാഹുവല്ലാതെ ആരാധ്യനില്ലെന്നും അവൻ ഏകനും, പങ്കു കാരില്ലാത്തവനുമാണെന്നും ഞാൻ സാക്ഷ്യം വഹിക്കുന്നു. നിശ്ചയം മുഹമ്മദ് ﷺ അവന്റെ ദൂതനും, ദാസനുമാണെന്നും ഞാൻ സാക്ഷ്യം വഹിക്കുന്നു.

ഇസ്ലാം സൂത്രീയെ ആദരിച്ചിരിക്കുന്നു. നൂറ്റാണ്ടു കളുടെ സംരക്ഷകയെന്ന സ്ഥാനത്ത് അവരെ നിശ്ചയിച്ചിരിക്കുന്നു. സാമൂഹ്യ പരിഷ്കാരം, സാമൂഹ്യ സമുദ്ധാരണം സാധ്യമാവുന്നതും, സമൂഹത്തിന് അപചയം സംഭവിക്കുന്നതും, ആ സമൂഹത്തിന്റെ സൂത്രീകളുടെ സംസ്കരണത്തിന്റെ അടിസ്ഥാനത്തിലാണെന്നതാണ് വസ്തുത. കാരണം സമൂഹ നിർമ്മിതിയുടെ അടിസ്ഥാനഘടകമായ സന്താനങ്ങളുടെ സംരക്ഷണ ചുമതല ഏൽപ്പിക്കപ്പെട്ടിരിക്കുന്നത് സൂത്രീകളിൽ (മാതാക്കളിൽ) ആണ്. ആ സമുദ്ധായത്തിന്റെ അടിസ്ഥാനത്തിലാണ് രാഷ്ട്രനിർമ്മാണം സാധ്യമാവുന്നത്.

ഇസ്ലാം സൂത്രീയോട് കാണിച്ച ആദരവിന്റെ മഹോന്നതി കൊണ്ടല്ലേ, വിശുദ്ധ വുർആനിലെ ഒരു അദ്ധ്യായം തന്നെ ആ സൂത്രീയുടേതായി അവതരിപ്പിക്കപ്പെട്ടത്. എന്നാൽ പുരുഷന്റെ പേരിൽ പ്രത്യേകമായൊരു അദ്ധ്യായം വിശുദ്ധ വുർആനിലില്ല എന്നത് സൂത്രീത്വത്തോടും, മാതൃത്വത്തോടു പ്രത്യേകിച്ചും ഇസ്ലാം കാണിച്ച ആദരവിന്റെ മാറ്റ് വർദ്ധിപ്പിക്കുന്നതാണ്. മാതാവിനോടു സുകൃതം കാണിക്കണമെന്ന ദൈവിക നിർദ്ദേശം സ്രഷ്ടാവിനെ ആരാധിക്കണമെന്ന

തിന്നോടു ചേർത്തിപ്പറഞ്ഞതും മാതൃത്വത്തോടു ഇസ്രാഈ കാണിച്ച ആദരവിന്റെ മാതൃകയാണ്. ഒരു സൂക്തം കാണുക.

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ... (سورة

الإسراء: 23)

"തന്നെയല്ലാതെ നിങ്ങൾ ആരാധിക്കരുതെന്നും മാതാ പിതാക്കൾക്ക് നന്മ ചെയ്യണമെന്നും നിന്റെ രക്ഷിതാവ് വിധിച്ചിരിക്കുന്നു" (ഇസ്രാഅ്: 23)

സന്താനങ്ങളുടെ സംരക്ഷണം മാതാവിന്റെ ബാധ്യതയാണെന്ന പ്രവാചകൻ യുടെ മൊഴി അവരോടുള്ള ആദരവിന്റെ മഹത്വത്തെ സൂചിപ്പിക്കുന്നു. അവിടുന്ന് പറയുകയുണ്ടായി 'ഭർത്താവിന്റെ ഭവനത്തിലെ ചുമതല വഹിക്കേണ്ടവളാണ് ഭാര്യ, അവളുടെ കീഴിലുള്ള(മക്കൾ) വരേക്കുറിച്ച് നിശ്ചയം അവൾ ബാധ്യത ഏൽപ്പിക്കപ്പെട്ടിരിക്കുന്നു' (ബുഖാരി, മുസ്ലിം)

ഈ വിഷയത്തെക്കുറിച്ച് പഠിക്കാനാഗ്രഹിക്കുന്നവർക്കായി തയ്യാർ ചെയ്ത ഈ പുസ്തകം വായിക്കുക. ഇത് ഫലപ്രദമാവട്ടെ എന്ന് ആഗ്രഹിക്കുന്നു, പുണ്യ പ്രവർത്തനമായി ഇത് സ്വീകരിക്കപ്പെടട്ടെ എന്ന് ആത്മാർത്ഥമായി പ്രാർത്ഥിക്കുന്നു.

- മുഹമ്മദ് ജമീൽ സൈനു

സ്ത്രീ അജ്ഞാന കാലഘട്ടത്തിലെ അറേബ്യൻ സമൂഹത്തിൽ

1- അനന്തരാവകാശത്തിന് അവൾ അർഹയായിരുന്നില്ല, കാരണം യുദ്ധത്തിൽ പങ്കെടുക്കുന്ന പുരുഷന്മാർക്കേ അതിന് അവകാശമുള്ളൂ എന്നായിരുന്നു അവരുടെ വാദം.

2- ഭർത്താവിൽ നിന്ന് യാതൊരവകാശം ഭാര്യക്ക് ലഭിച്ചിരുന്നില്ല. വിവാഹ മോചനത്തിനോ, ബഹുഭാര്യത്വത്തിനോ പരിധിയുണ്ടായിരുന്നില്ല, ഭർത്താവു മരണപ്പെട്ടാൽ അയാളിൽ മറ്റു ഭാര്യമാർക്കുണ്ടായ വലിയ പുത്രൻ അവളെ സ്വന്തമാക്കുന്ന സമ്പ്രദായം നിലനിന്നിരുന്നു. മറ്റ് അനന്തരാവകാശ സ്വത്തുക്കളെപ്പോലെ മാത്രമായിട്ടായിരുന്നു പരിഗണിക്കപ്പെട്ടിരുന്നത്.

ഇബ്നു അബ്ബാസിൽ നിന്നു നിവേദനം: 'അദ്ദേഹം പറഞ്ഞു: 'ഒരാളുടെ പിതാവോ പിതൃവ്യനോ മരിച്ചാൽ, അയാളുടെ ഭാര്യയെ സ്വന്തമാക്കാൻ മകന് അവകാശമുണ്ടായിരുന്നു.

ഒന്നുകിൽ അവളെ സ്വന്തമാക്കാം, അല്ലെങ്കിൽ അവളുടെ വിവാഹ മൂല്യം കഴിയുന്നത് വരെയും അവളെ തടഞ്ഞുവെക്കാം. അവൾ മരിക്കുകയാണെങ്കിൽ അവളുടെ സമ്പത്തും അവന് ഉടമപ്പെടുത്താം. ഇതായിരുന്നു ജാഹിലിയ്യാ സമൂഹത്തിന്റെ അവസ്ഥ'.

3- ഭർത്താവു മരണപ്പെട്ട സ്ത്രീ ജാഹിലിയ്യാ കാലഘട്ടത്തിൽ സുദീർഘമായ ഒരു വർഷം ദീക്ഷ (ഇദ്ദ) കാലം കാത്തിരിക്കേണ്ടതുണ്ടായിരുന്നു. അതു തന്നെ ഏറ്റവും വൃത്തിഹീനമായ രീതിയിലായിരുന്നു. വൃത്തികെട്ട വേഷവിധാനത്തിൽ കൂടുന്തായ റൂമുകളിൽ, ശുദ്ധി വരുത്താത്ത ശരീരത്തോടെ സുഗന്ധവും, അലങ്കാരങ്ങളും വെടിഞ്ഞു ഒരു വർഷം അവൾ കാത്തിരിക്കണം. വെള്ളം സ്പർശിച്ച് കൂടാ, നഖം മുറിക്കാൻ പാടില്ല, മുടി നീക്കിക്കൂടാ, സമൂഹത്തെ കണ്ടുകൂടാ, വർഷം പൂർത്തിയാക്കിയ ശേഷം ഏറ്റവും മുഷിഞ്ഞ വേഷത്തിൽ ദുർഗന്ധത്തോടെ അവൾ പുറത്ത് വരണം.

4- ജാഹിലിയ്യാ കാലഘട്ടത്തിൽ അറേബ്യൻ സമൂഹം അവരിലെ യുവതികളേയും അടിമകളേയും വ്യഭിചാരത്തിന് നിർബന്ധിപ്പിക്കുകയും, അങ്ങനെ വരുമാനമാർഗ്ഗം ഉണ്ടാക്കുകയും ചെയ്തിരുന്നു. ഈ ദുരാചാരത്തെയാണ് വിശുദ്ധ ഖുർആൻ വിലക്കുന്നത്. ഒരു വിശുദ്ധ വചനം കാണുക:

وَلَا تَكْرَهُوا قَتِيلَاتِكُمْ عَلَى الْبِغَاءِ إِنْ أَرَدْنَ تَحَصُّنًا لِّتَبْتَعُوا عَرَضَ

الْحَيَاةِ الدُّنْيَا (سورة النور: 33)

"നിങ്ങളുടെ അടിമ സ്ത്രീകൾ ചാരിത്ര ശുദ്ധിയോടെ ജീവിക്കാൻ ആഗ്രഹിക്കുന്നുണ്ടെങ്കിൽ ഐഹിക ജീവിതത്തിന്റെ വിഭവം ആഗ്രഹിച്ച് കൊണ്ട് നിങ്ങൾ അവരെ വേശ്യാവൃത്തിക്ക് നിർബന്ധിക്കരുത്" (നൂർ: 33)

5- ജാഹിലിയ്യാ കാലഘട്ടത്തിൽ നിലനിന്നിരുന്ന വിവാഹ ചടങ്ങുകളും ആചാരങ്ങളും ഇപ്രകാരം തന്നെ. സാംസ്കാരിക ജീർണ്ണതകൾ നിറഞ്ഞുനിന്നിരുന്നു. ചില ചടങ്ങുകൾ ഇപ്രകാരമായിരുന്നു

a. ഒരു കുട്ടം യുവാക്കൾ ഒരു സ്ത്രീയുടെ അരികിലെത്തുന്നു, അവളുമായി സംസർഗ്ഗത്തിലവർ ഏർപ്പെടുന്നു. അതിലൂടെ ഗർഭധാരണം നടന്നാൽ ആ സന്താനത്തെ അവൾക്ക് ഇഷ്ടപ്പെട്ട പുരുഷനിലേക്ക് ചേർത്തിപ്പറയുകയും അയാളെ ഭർത്താവായി സ്വീകരിക്കുകയും ചെയ്യുന്നു.

b. സമൂഹത്തിൽ ധീരത കൊണ്ട് അറിയപ്പെടുന്ന പുരുഷനുമായി സംസർഗ്ഗത്തിലേർപ്പെടാൻ തന്റെ ഭാര്യക്ക് സ്വാതന്ത്ര്യം നൽകുന്നു. അതിലൂടെ നടക്കുന്ന ഗർഭധാരണത്തിൽ ലഭിക്കുന്ന സന്താനം ധീരതയുള്ളവനാകുമെന്ന അന്ധവിശ്വാസമായിരുന്നു ഇതിനു പ്രേരകം.

c. മുതൽക്കൂട്ടത്തിന്റെ വിവാഹം - വിവാഹമോചനം നടത്തുമെന്ന ഉദ്ദേശത്തോടുകൂടി തന്നെ ഒരു നിശ്ചിത കാലയളവിലേക്ക് മാത്രമായി വിവാഹം നടത്തലാണത്. വിശുദ്ധ ഖുർആൻ ഇത് നിഷിദ്ധമാക്കിയെങ്കിലും ശിആക്കളിൽ ഒരു വിഭാഗം ഇത് അനുവദനീയമെന്നു പറയുന്നു.

d. ഒരാൾ തന്റെ പെൺകുട്ടിയേയോ, സഹോദരിയേയോ തന്റെ ശിക്ഷണത്തിന് കീഴിലുള്ള മറ്റു സ്ത്രീകളേയോ തന്നെ വിവാഹം നടത്തുന്ന പതിവ് അറേബ്യൻ സമൂഹത്തിൽ നിലവിലുണ്ടായിരുന്നു. അതിന് വിവാഹമുല്യം നൽകാറുണ്ടായിരുന്നുമില്ല.

അവസാനം പരാമർശിക്കപ്പെട്ട രണ്ട് രീതിയും ഒരർത്ഥത്തിൽ സ്ത്രീയെ പുരുഷാധിപത്യത്തിൽ ഇഷ്ടാനിഷ്ടം വിനിയോഗിക്കുവാനുള്ള കേവല ഭോഗവസ്തുവായി മാത്രം കാണുന്നു എന്നതാണ് സത്യം. ഈ സമ്പ്രദായങ്ങളെല്ലാം പൊതുവെ കാണപ്പെട്ടിരുന്ന സ്വഭാവമത്രെ.

എന്നാൽ അവരിൽ ഉന്നത ഗോത്രമായി പരിഗണിക്കപ്പെട്ടിരുന്ന ഖുദൈശ് ഗോത്രത്തിൽ ഈ ആചാരങ്ങൾ കാണപ്പെട്ടിരുന്നില്ല. വിവാഹ രംഗത്ത് ഇന്ന് മുസ്ലിംകളിൽ നിലവിലുള്ളതിനു സമാനരീതി തന്നെയായിരുന്നു. വിവാഹലോചന, വിവാഹമുല്യം, വിവാഹകരാർ, എന്നീ വ്യവസ്ഥയും ചിട്ട കളും നടപ്പിലുണ്ടായിരുന്നു. അവയെല്ലാം ഇസ്ലാം അംഗീകരിക്കുകയുണ്ടായി. എന്നാൽ സ്ത്രീകളുടെ മേൽ സമ്മതമില്ലാതെ വിവാഹം അടിച്ചേൽപ്പിച്ചിരുന്ന അധർമ്മത്തിന്റെ രീതിയെ ഇസ്ലാം വിലക്കി. വിവാഹമുല്യം നൽകാതെയും, അത് വീട്ടുകാർ സ്വീകരിക്കുകയും ചെയ്യുന്ന പതിവ് ഇല്ലാതാക്കുകയും ചെയ്തു. ഉമറുബ്നൂൽ ഖത്താബ് പറയുന്നത് കാണുക: 'ജാഹിലിയ്യാ കാലഘട്ടത്തിൽ ഞങ്ങൾ സ്ത്രീകൾക്കു യാതൊരു വിലയും നൽകിയിരുന്നില്ല, സ്ത്രീകളുടെ ബാധ്യതകളെക്കുറിച്ച് അല്ലാഹു ഉണർത്തുകയും, ഇസ്ലാം പഠിക്കുകയും ചെയ്തതുവരെയും അതേ നില തന്നെ തുടരുകയായിരുന്നു' (ബുഖാരി)

(സ്ത്രീ ഇസ്ലാമിനും ജാഹിലിയ്യാത്തിനും മധ്യേ - എന്ന ഗ്രന്ഥം കാണുക)

പെൺകുട്ടികൾ കുഴിച്ചു മുടപ്പെട്ട ജാഹിലിയത്ത്

പെൺകുട്ടികൾ ജനിക്കുന്നത് അപമാനമായി ഗണിക്കപ്പെട്ട ജാഹിലിയ്ക്കു കാലഘട്ടം, അപമാനത്തിൽ നിന്നും രക്ഷകിട്ടാൻ ജനിച്ച പെൺകുഞ്ഞിനെ ജീവനോടെ തന്നെ കുഴിച്ചു മുടിയിരുന്നു.

എന്നാൽ ഹിനമായ ഈ ദുരാചാരത്തെ വിശുദ്ധ ഖുർആൻ കഠിനമായ സ്വരത്തിൽ ആക്ഷേപിച്ചു. ജാഹിലിയ്ക്കു കാലഘട്ടത്തിലെ അറബികളുടെ സ്വഭാവത്തെ തുറന്ന് കാട്ടിക്കൊണ്ടു ഖുർആൻ പറഞ്ഞു”

وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ * يَتَوَارَىٰ مِنَ الْقَوْمِ مِن سُوءِ مَا بُشِّرَ بِهِ أَيُمْسِكُهُ عَلَىٰ هُونٍ أَمْ يَدُسُّهُ فِي

الترَابِ أَلَّا سَاءَ مَا يَحْكُمُونَ (سورة النحل: 58 و 59)

“അവരിൽ ഒരാൾക്ക് ഒരു പെൺകുഞ്ഞുണ്ടായ സന്തോഷവാർത്ത നൽകപ്പെട്ടാൽ കോപാകുലനായിട്ട് അവന്റെ മുഖം കറുത്തിരുണ്ട് പോകുന്നു, അവന് സന്തോഷ വാർത്ത നൽകപ്പെട്ട ആ കാര്യത്തിലുള്ള അപമാനത്താൽ ആളുകളിൽ നിന്നവൻ ഒളിച്ച് കളയുന്നു, അപമാനത്തോടെ അതിനെ വെച്ചുകൊണ്ടിരിക്കേണമോ, അതല്ല അതിനെ മണ്ണിൽ കുഴിച്ചു മുടണമോ എന്നതായിരിക്കും അവന്റെ ചിന്ത. അവർ എടുക്കുന്ന തീരുമാനം എത്ര മോശം“ (നഹൽ- 58,59)

പെൺകുട്ടികളെ ജീവനോടെ കുഴിച്ചു മുടുന്നതിനെ വളരെ രൂക്ഷമായി തന്നെ അല്ലാഹു വിമർശിക്കുന്നു.

وَإِذَا الْمَوْؤُودَةُ سُئِلَتْ * بِأَيِّ ذَنْبٍ قُتِلَتْ (سورة التكویر: 9 و 8)

“താൻ എന്തൊരു കുറ്റത്തിനാണ് കൊല്ലപ്പെട്ടതെന്ന് (ജീവനോടെ) കുഴിച്ചു മുടപ്പെട്ട പെൺകുട്ടിയോട് ചോദിക്കപ്പെടുമ്പോൾ” (തക്വീർ: 8,9)

ഇസ്‌ലാം സ്ത്രീയെ ആദരിക്കുന്നു

1- ഇസ്‌ലാം സ്ത്രീയെ നിന്ദയോ, വെറുപ്പോടു കൂടിയോ കാണുന്നില്ല. എന്നാൽ ജാഹിലിയ്ക്കുകാലഘട്ടം ഇതിനപവാദമായിരുന്നു. ഇസ്‌ലാമാകട്ടെ അത്തരം ദുസ്വഭാവങ്ങൾ ഇല്ലായ്മ ചെയ്യുകയുണ്ടായി. മാത്രമല്ല, സ്ത്രീക്കും പുരുഷനെപ്പോലെ ചില കടമകളും അവകാശങ്ങളും ഉണ്ടെന്ന് ഉറപ്പ് വരുത്തി. സ്ത്രീകളുടെ നൈസർഗ്ഗിക പ്രകൃതിക്ക് ഇണങ്ങുന്ന നിർബന്ധ കടമകൾ കൂടി അവർക്കുണ്ട് എന്നാണ് ഇസ്‌ലാം അനുശാസിക്കുന്നത്. അതോടൊപ്പം പുരുഷന്റെ പൗരുഷത്തേയും ക്രയവിക്രയത്തേയും സഹന മനസ്ഥിതിയേയും സ്വഭാവത്തേയും അംഗീകരിക്കുക കൂടി ചെയ്യുന്നു. അക്കാരണത്താൽ തന്നെ അവളെപ്പോലും സംരക്ഷിക്കേണ്ട നേതൃത്വവും, പുരുഷന്റെ അധ്യാനഫലം കൊണ്ട് സ്ത്രീകൾക്ക് കൂടി ചെലവ് നൽകേണ്ടതിന്റെ അനിവാര്യതയും ഇസ്‌ലാം പുരുഷനിലാണർപ്പിച്ചിരിക്കുന്നത്.

2- ഇസ്‌ലാം സ്ത്രീയെ ആദരിക്കുന്നു എന്നതിന്റെ മകുടോദാഹരണമാണ് അവർക്ക് വീടുകളിൽ ഇസ്‌ലാം നൽകുന്ന അംഗീകരണം. വീടുകളിൽ ക്രയവിക്രയത്തിനുള്ള അധികാരവും, കൊള്ളക്കൊടുക്കാനുള്ള അനുവാദവും വസ്തുക്കളുടെ ഉടമസ്ഥാധികാരവും സ്ത്രീകൾക്ക് ഇസ്‌ലാം അനുവദിച്ചു.

3- ഒരു സ്ത്രീയിൽ നിന്നും ഒരു പുരുഷനിൽ നിന്നുമാണ് മനുഷ്യസമൂഹത്തെ അല്ലാഹു സൃഷ്ടിച്ചതെന്നും, അവർക്കിടയിലുള്ള ഉൽകൃഷ്ടത, ഭക്തിയുടേയും പുണ്യകർമ്മത്തിന്റെയും അടിസ്ഥാനത്തിൽ മാത്രമാണെന്നും വിശുദ്ധ ഖുർആൻ പ്രഖ്യാപിക്കുന്നു. ഇത് സ്ത്രീക്ക് ഇസ്‌ലാം നൽകുന്ന അംഗീകാരമല്ലാതെ മറ്റൊന്നാണ്.

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقَاكُمْ إِنَّ اللَّهَ عَلِيمٌ

خَبِيرٌ (سورة الحجرات: 13)

"ഹേ മനുഷ്യരെ, തീർച്ചയായും നിങ്ങളെ നാം ഒരാണിൽ നിന്നും ഒരു പെണ്ണിൽ നിന്നുമായി സൃഷ്ടിച്ചിരിക്കുന്നു. നിങ്ങളുന്മേലും അറിയേണ്ടതിന് നിങ്ങളെ നാം വിവിധ സമുദായങ്ങളും ഗോത്രങ്ങളും ആക്കുകയും ചെയ്തിരിക്കുന്നു. തീർച്ചയായും അല്ലാഹുവിന്റെ അടുത്ത് നിങ്ങളിൽ ഏറ്റവും ആദരണീയൻ നിങ്ങളിൽ ഏറ്റവും ധർമ്മനിഷ്ഠ പാലിക്കുന്നവനാകുന്നു. തീർച്ചയായും അല്ലാഹു സർവ്വജ്ഞാനവും സൂക്ഷ്മജ്ഞാനിയുമാകുന്നു" (ഹുജുറാത്ത്: 13)

4- സ്ത്രീ വിദ്യാഭ്യാസത്തിന് ഇസ്ലാം നൽകിയ പ്രാധാന്യം അവരോടുള്ള ആദരവിന്റെ ഉദാത്ത മാതൃകയല്ലേ? ഒരു സംഭവം കാണുക.

അബൂസഇദ്ദൂസ് ഖുദ്റിയിൽ നിന്നു നിവേദനം: 'കുറച്ച് സ്ത്രീകൾ നബി ﷺ യോടു ഇപ്രകാരം പറഞ്ഞു: പ്രവാചകൻ, പുരുഷന്മാരുടെ ആധിക്യം കൊണ്ട് ഞങ്ങൾക്ക് അങ്ങയെ കണ്ട് മുട്ടാൻ (വിവരങ്ങൾ ചോദിച്ചറിയാൻ) സാധിക്കുന്നില്ല. അതിനാൽ ഞങ്ങൾക്ക് ഒരു ദിവസം ഉഴുമായി താകൾ നിശ്ചയിച്ച് തന്നാലും! അതനുസരിച്ച് അവിടുന്ന് ഒരു ദിവസം നിശ്ചയിച്ച് കൊടുത്തു. പിന്നീട് അവരെ അഭിമുഖീകരിച്ചു കൊണ്ട് സാരോപദേശം നടത്തിക്കൊണ്ട് പറഞ്ഞു 'നിങ്ങളിൽ ഒരാൾക്ക് മൂന്ന് മക്കളുണ്ടാവുകയും അവർ മരണപ്പെടുന്നുവെങ്കിൽ പ്രതിഫല ലേലിയോടു കൂടി സഹിക്കുകയും, അല്ലാഹുവിന്റെ വിധിയിൽ സംതൃപ്തരാവുകയും ചെയ്യുന്നുവെങ്കിൽ അവർ (ആ സന്താനങ്ങൾ) മാതാപിതാക്കൾക്ക് നരകത്തിൽ നിന്നുള്ള ഒരു മര ആവാതിരിക്കില്ല' ഇതുകേട്ടപ്പോൾ ഒരു സ്ത്രീ ചോദിക്കുകയുണ്ടായി 'രണ്ടു സന്താനങ്ങളാണെങ്കിലോ റസൂലേ? അപ്പോൾ നബി ﷺ പറഞ്ഞു രണ്ടായിരുന്നാലും ശരി'. (ബുഖാരി)

5- മഹാത്മാക്കൾ ആരാക്കയാണെന്ന് അല്ലാഹു വിശേഷിപ്പിച്ചപ്പോൾ പുരുഷന്മാരോടോലേ തന്നെ സ്ത്രീകളേയും ഒരുമിച്ച് പറയുന്നതായി കാണാൻ സാധിക്കുന്നു. അവിടെ പരസ്പരം യാതൊരു വ്യത്യാസവും കാണിച്ചിട്ടുമില്ല. പ്രസ്തുത വചനം കാണുക.

"(അല്ലാഹുവിന്) കീഴ്പ്പടുന്നവരായ പുരുഷന്മാർ, സ്ത്രീകൾ, വിശ്വാസികളായ പുരുഷന്മാർ സ്ത്രീകൾ, ഭക്തിയുള്ളവരായ പുരുഷന്മാർ സ്ത്രീകൾ, സത്യസന്ധരായ പുരുഷന്മാർ സ്ത്രീകൾ, വിനീതരായ പുരുഷന്മാർ സ്ത്രീകൾ, ദാനം ചെയ്യുന്നവരായ പുരുഷന്മാർ സ്ത്രീകൾ, വ്രതമനുഷ്ഠിക്കുന്നവരായ പുരുഷന്മാർ സ്ത്രീകൾ, തങ്ങളുടെ ഗൃഹാവയങ്ങൾ കാത്തു സൂക്ഷിക്കുന്നവരായ പുരുഷന്മാർ സ്ത്രീകൾ ധാരാളമായി അല്ലാഹുവെ ഓർമ്മിക്കുന്നവരായ പുരുഷന്മാർ സ്ത്രീകൾ ഇവർക്ക് തീർച്ചയായും അല്ലാഹു പാപമോചനവും മഹത്തായ പ്രതിഫലവും ഒരുക്കി വെച്ചിരിക്കുന്നു" (അഹ്സാബ്: 35)

‘സ്ത്രീകൾ’ എന്ന അർത്ഥം

വിശുദ്ധ ഖുർആനിൽ ‘പുരുഷന്മാർ’ എന്ന പേരിൽ ഒരു അർത്ഥം കാണാൻ സാധ്യമല്ല, എന്നാൽ ‘സ്ത്രീകൾ’ എന്ന പ്രത്യേകം അർത്ഥം തന്നെ അവരുടെ പേരിൽ അവതരിപ്പിച്ചിരിക്കുന്നു. സ്ത്രീക്ക് ഇസ്ലാം നൽകുന്ന സ്ഥാനത്തിനുള്ള ഉത്തമ ഉദാഹരണം തന്നെയാണിത്. മാത്രമല്ല, പ്രസ്തുത അർത്ഥത്തിലെ പരാമർശ വിഷയങ്ങൾ സ്ത്രീകളുമായി ബന്ധമുള്ളതും, വളരെ സുപ്രധാനവുമായ ധാരാളം കാര്യങ്ങളുമാണ് എന്നത് അവരുടെ മഹത്വത്തിന്റെ മാറ്റു വർദ്ധിപ്പിക്കുന്നു. കുടുംബം, സമൂഹം, രാഷ്ട്രം എന്നീ മണ്ഡലങ്ങളിൽ സ്ത്രീകളുമായി ബന്ധമുള്ള പ്രശ്നങ്ങളാണ് അതിലെ ചർച്ച തന്നെ. പ്രസ്തുത സുഗന്ധത്തിലെ മുഖ്യ പ്രമേയം തന്നെ സ്ത്രീകളുടെ അവകാശങ്ങളെക്കുറിച്ചാണ്. അതുകൊണ്ടു തന്നെയാണ് ഈ സുഗന്ധത്തിന് ‘സ്ത്രീകൾ’ എന്ന് പേര് വെക്കപ്പെട്ടിരിക്കുന്നതും. സുഗന്ധത്തിലെ പരാമർശ വിഷയങ്ങളെക്കുറിച്ചു ചിന്തിക്കുകയാണെങ്കിൽ പൊതുവെ താഴെ പറയുന്ന കാര്യങ്ങൾ മനസ്സിലാക്കാവുന്നതാണ്.

1- സ്ത്രീയുടെ സ്വഷ്ടിപ്പ് പുരുഷന്റെ വാരിയെല്ലിൽ നിന്നാണ്. പിന്നീട് സ്ത്രീകളേയും പുരുഷന്മാരെയും അവരിൽ നിന്നും അവർ വ്യാപിപ്പിക്കുകയുണ്ടായി. അല്ലാഹു പറയുന്നു:

يَا أَيُّهَا النَّاسُ اتَّقُوا رَبَّ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا (سورة النساء: 1)

"മനുഷ്യരെ, നിങ്ങളെ ഒരേ ആത്മാവിൽ നിന്ന് സൃഷ്ടിക്കുകയും അതിൽ നിന്നു തന്നെ അതിന്റെ ഇണയേയും സൃഷ്ടിക്കുകയും അവർ ഇരുവരിൽ നിന്നുമായി ധാരാളം പുരുഷന്മാരെയും സ്ത്രീകളേയും വ്യാപിപ്പിക്കുകയും ചെയ്തു"

തവനായ നിങ്ങളുടെ രക്ഷിതാവിനെ നിങ്ങൾ സൂക്ഷിക്കുവീൻ" (നിസാഅ്: 1)

സന്ദർഭോചിതം നബി ﷺ നിർവ്വഹിക്കാറുണ്ടായിരുന്ന പ്രസംഗത്തിന്റെ തുടക്കത്തിലെല്ലാം ഈ സൂക്തം അവിടുന്ന് പറയാറുണ്ടായിരുന്നു. പ്രബോധകൻമാരും പ്രാസംഗികരും ഈ മര്യാദ അനുധാവനം ചെയ്യേണ്ടത് അനിവാര്യമാണെന്ന് ഇതിൽ നിന്നും മനസ്സിലാക്കാം.

2- സ്ത്രീകളായ അനാഥകളുടെ അവകാശ സംരക്ഷണത്തെക്കുറിച്ച് പരാമർശിക്കുന്നു. അല്ലാഹു പറയുന്നു:

وَإِنْ خِفْتُمْ أَلَّا تُفْسِدُوا فِي الْيَتَامَىٰ فَانكِحُوا مَا طَابَ لَكُمْ مِنَ النِّسَاءِ مِمَّنِّي وَثَلَاثَ وَرُبَاعَ فَإِنْ خِفْتُمْ أَلَّا تَعْدِلُوا فَوَاحِدَةٌ أَوْ مَا مَلَكَتْ أَيْمَانُكُمْ ذَلِكَ أَذَىٰ أَلَّا تَعُولُوا (سورة النساء: 3)

"അനാഥകളുടെ കാര്യത്തിൽ നിങ്ങൾക്ക് നീതി പാലിക്കാനാവില്ലെന്ന് ഭയപ്പെടുകയാണെങ്കിൽ (മറ്റു) സ്ത്രീകളിൽ നിന്ന് നിങ്ങൾ ഇഷ്ടപ്പെടുന്ന രണ്ടോ, മൂന്നോ, നാലോ പേരെ വിവാഹം ചെയ്തുകൊള്ളുക. എന്നാൽ (അവർക്കിടയിൽ) നീതി പുലർത്താനാവില്ലെന്ന് നിങ്ങൾ ഭയപ്പെടുകയാണെങ്കിൽ ഒരുവളെ മാത്രം (വിവാഹം കഴിക്കുക). അല്ലെങ്കിൽ അധീനത്തിലുള്ള അടിമസ്ത്രീയെ (ഭാര്യയെപ്പോലെ സ്വീകരിക്കുക). നിങ്ങൾ അതിരുവിട്ടു പോകാതിരിക്കാൻ അതാണ് കൂടുതൽ അനുയോജ്യമായിട്ടുള്ളത്" (നിസാഅ്: 3)

ഉർവതുബ്നു സുബൈർ റിഹ്യാൻ ആയിരം യോട് (وإن خفتم ألا تفسدوا في اليتامى) (അനാഥകളുടെ കാര്യത്തിൽ നിങ്ങൾക്ക് നീതിപാലിക്കാനാവില്ലെന്ന് നിങ്ങൾ ഭയപ്പെടുകയാണെങ്കിൽ...) എന്ന വചനത്തെക്കുറിച്ച് ചോദിക്കുകയുണ്ടായി. അപ്പോൾ അവർ പറഞ്ഞു: 'എന്റെ സഹോദരി പുത്ര, ഈ വചനം അവതരിച്ചത്, ചിലർ അനാഥകളായ പെൺകുട്ടികളുടെ സംരക്ഷണച്ചുമതല ഏറ്റെടുക്കുകയും അവരെ വളർത്തുകയും ചെയ്യും. പിന്നീടു അവളുടെ ഭംഗിയും സമ്പത്തും അയാളിൽ ആഗ്രഹം ജനിപ്പിക്കുകയും അവളെ വിവാഹം കഴിക്കാൻ കൊതിക്കുകയും ചെയ്യും.

എന്നാൽ അർഹമായ രൂപത്തിൽ മറ്റുള്ള സ്ത്രീകൾക്ക് നൽകുന്നത്ര വിവാഹമുല്യം നൽകുന്നതിൽ നീതിനിഷ്ഠ പാലിക്കുകയുമില്ല. ഈ സാഹചര്യത്തെ സൂചിപ്പിച്ചു കൊണ്ടാണ് സൂക്തം അവതരിപ്പിച്ചത്. ഇതിലൂടെ ആ പ്രവണത വിശുദ്ധ ഖുർആൻ വിലക്കുകയും, അർഹമായ വിവാഹ മുല്യം നൽകാൻ കൽപ്പിക്കുകയും ചെയ്യുന്നു. ഈ സന്ദർഭത്തിൽ നിങ്ങൾ മറ്റു സ്ത്രീകളെ വിവാഹം കഴിച്ചേക്കൂ എന്നാണ് കൽപ്പിക്കുന്നത്. ഉർവ... പറയുന്നു: 'ആയിശ ഇപ്രകാരം പറഞ്ഞിട്ടുണ്ട്. ഈ വചനം അവതരിപ്പിക്കപ്പെട്ട ശേഷം ജനങ്ങൾ നബി...യോട് വിശദീകരണം തേടുകയുണ്ടായി. അപ്പോൾ (ويستفتونك في البتامة) "സ്ത്രീകളുടെ വിഷയത്തിൽ അവർ താങ്കളോട് വിധി ചോദിക്കുന്നു" എന്ന വചനം അവതരിച്ചു. ആയിശ പറയുന്നു: 'മറ്റൊരിടത്ത് അല്ലാഹുവിന്റെ വചനം (وترغبون أن تنكحوهن) "നിങ്ങൾ വിവാഹം കഴിക്കാൻ മോഹിക്കുകയും ചെയ്യുന്ന അനാഥ സ്ത്രീകളുടെ കാര്യത്തിലും....." (നിസാഅ്: 127)

സൗന്ദര്യവും സമ്പത്തുമില്ലാത്ത അനാഥ ബാലികമാരെ വേളികഴിക്കാൻ വിമ്മിഷ്ടം കാണിക്കുന്നവരോട്, അവ രണ്ടു മുളുവരെ നോക്കി വിവാഹം കഴിക്കുമ്പോൾ നീതി മറുപടിയോടുകൂടി വർത്തിക്കണമെന്നാണ് ഇസ്ലാം നിർദ്ദേശിക്കുന്നത്. (ബുഖാരി)

3- ബഹുഭാര്യത്വം സ്വീകരിക്കുന്നവർ ഭാര്യമാരോട് നീതി പുലർത്തുവാൻ കഴിയില്ലെന്നു ഭയപ്പെട്ടാൽ ഏകഭാര്യയേ പാടുള്ളൂ എന്ന് നിർദ്ദേശിക്കുന്നു. അല്ലാഹുവിന്റെ വചനം ശ്രദ്ധിക്കുക.

فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ ذَلِكَ أَدْنَىٰ أَلَّا تَعُولُوا (سورة النساء : 3)

"എന്നാൽ അവർ (ഭാര്യമാർ)ക്കിടയിൽ നീതി പുലർത്താനാവില്ലെന്ന് നിങ്ങൾ ഭയപ്പെടുകയാണെങ്കിൽ ഒരുവളെ മാത്രം വിവാഹം കഴിക്കുക. അല്ലെങ്കിൽ നിങ്ങളുടെ അധീന

തയിലുള്ള അടിമ സ്ത്രീയെ ഭാര്യയെപ്പോലെ സ്വീകരിക്കുക" (നിസാഅ്: 3)

സ്ത്രീയോടുള്ള ആദരവുകൊണ്ടല്ലേ ഇങ്ങനെ ഒരു നിർദ്ദേശം ഖുർആൻ പഠിപ്പിക്കുന്നത്?

4- അനന്തരാവകാശ സ്വത്തിൽ സ്ത്രീകൾക്ക് നിർണ്ണയിതമായ വിഹിതത്തിന് അവകാശമുണ്ടെന്ന് പഠിപ്പിക്കുന്നു. എന്നാൽ ഇസ്ലാമിന്റെ ആഗമനത്തിന് മുമ്പ് ജാഹിലിയ്യാ കാലഘട്ടത്തിൽ അനന്തരാവകാശത്തിന്റെ അവകാശം സ്ത്രീകൾക്ക് നൽകാതെ പുരുഷന്മാർക്ക് മാത്രം നൽകുന്ന പതിവായിരുന്നു നിലനിന്നിരുന്നത്. ഇത് അല്ലാഹു വിലക്കുകയും ഇപ്രകാരം പറയുകയും ചെയ്തു.

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا (سورة النساء : 7)

"മാതാപിതാക്കളും അടുത്ത ബന്ധുക്കളും വിട്ടേച്ചുപോയ ധനത്തിൽ പുരുഷന്മാർക്ക് ഓഹരിയുണ്ട്, സ്ത്രീകൾക്കും ഓഹരിയുണ്ട്. (ആ ധനം) കുറച്ചാകട്ടെ, കൂടുതലാകട്ടെ അത് നിർണയിക്കപ്പെട്ട ഓഹരിയാകുന്നു. (നിസാഅ്: 7)

5- അനന്തരാവകാശ സ്വത്തിന്റെ അർഹത സ്ത്രീ പുരുഷന്മാർക്കിടയിൽ ആപേക്ഷികമായ ഏറ്റവുത്യാസം ഉണ്ടെന്നു ഞർത്തുന്നു. അല്ലാഹു പറഞ്ഞിരിക്കുന്നു:

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثَيَيْنِ ... (سورة النساء : 11)

"നിങ്ങളുടെ സന്താനങ്ങളുടെ കാര്യത്തിൽ അല്ലാഹു നിങ്ങൾക്ക് നിർദ്ദേശം നൽകുന്നു. ആണിന് രണ്ടു പെണ്ണിന്റേതിനു തുല്യമായ ഓഹരിയാണുള്ളത്" (നിസാഅ്: 11)

അഥവാ രണ്ടു പെണ്ണിനുള്ള വിഹിതം ഒരാണിന് അർഹതപ്പെട്ടതാണെന്ന് ഖുർആൻ പഠിപ്പിക്കുന്നത്. കാരണം സ്ത്രീകളെ അപേക്ഷിച്ച് കുടുംബത്തിന് ചിലവു വഹിക്കേണ്ട

ബാധ്യതയും, സ്ത്രീകൾക്ക് വിവാഹമൂല്യം നൽകേണ്ടതുമാണെന്ന് പൂർണ്ണമാണ് എന്നാണ് മുൻപു പറയുന്നത്.

ഇബ്നു അബ്ബാസ് വിൽ നിന്നും നിവേദനം: അദ്ദേഹം പറഞ്ഞു 'അനന്തരാവകാശം ആൺകുട്ടികൾക്കും, വസ്ത്രീയുത്തു മാതാപിതാക്കൾക്കുമായിരുന്നു. എന്നാൽ അതിൽ നിന്ന് അല്ലാഹു ഉദ്ദേശിച്ചത് അവൻ ദുർബലമാക്കുകയുണ്ടായി. ശേഷം ഒരു പുരുഷന് രണ്ട് പെണ്ണിന്റെ വിഹിതവും മാതാപിതാക്കൾക്ക് ഓരോരുത്തർക്കും ആറിലൊന്ന്, മൂന്നിലൊന്ന് എന്നിങ്ങനെയും ഭാര്യക്ക് എട്ടിലൊന്ന്, നാലിലൊന്ന് പ്രകാരവും, ഭർത്താവിന് പകുതി, നാലിലൊന്ന് എന്നീ ക്രമത്തിലും അവകാശം നിശ്ചയിച്ച് കൊടുത്തു. (ബുഖാരി)

6- പരസ്പര ധാരണയോടെ ഭാര്യക്ക് ഭർത്താവ് വിവാഹമൂല്യം നൽകണമെന്ന് ആജ്ഞാപിക്കുന്നു.

وَأْتُوا النِّسَاءَ صَدَقَاتِهِنَّ نِحْلَةً فَإِنْ طِبْنَ لَكُمْ عَنْ شَيْءٍ مِّنْهُ

نَفْسًا فَكُلُوهُ هَنِيئًا مَّرِيئًا (سورة النساء : 4)

"സ്ത്രീകൾക്ക് അവരുടെ വിവാഹമൂല്യങ്ങൾ മനസംതുപ്തിയോടുകൂടി നിങ്ങൾ നൽകുക. ഇനി അതിൽ നിന്ന് വല്ലതും സന്മനസോടെ അവർ വിട്ടുതരുന്ന പക്ഷം നിങ്ങളത് സന്തോഷപൂർവ്വം സുഖമായി ഭക്ഷിച്ച് കൊള്ളുക" (നിസാഅ്: 4)

ഇബ്നു അബ്ബാസ് പറയുന്നു: 'വിവാഹമൂല്യം സംതുപ്തമായി നൽകണമെന്നും, അത് അനിവാര്യ ബാധ്യതയും പുരുഷന്റെ കടമയാണെന്നും ഉണർത്തുന്നു. മാത്രമല്ല സ്ത്രീകൾ സ്വമേധയാ, സംതുപ്തിയായി വിട്ടുതരുന്നുവെങ്കിലേ അതിൽ നിന്നും ഉപജീവിതം കഴിക്കാൻ പാടുള്ളൂ എന്നും ഉപദേശിക്കുന്നു'

7- ഭർത്താക്കന്മാർ തങ്ങളുടെ ഭാര്യമാരോട് സദാചാരമുദാർ പ്രകാരം പെരുമാറണമെന്ന് അനുശാസിക്കുന്നു. അല്ലാഹു പറയുന്നു:

وَعَاشِرُوهُنَّ بِالْمَعْرُوفِ (سورة النساء : 19)

"അവരോട് നിങ്ങൾ മരുമയോടെ സഹവർത്തിക്കേണ്ടതുമാണ്" (നിസാഅ്: 19)

നിങ്ങളുടെ സംസാരം, പെരുമാറ്റം, ക്രയവിക്രയം എന്നിവയിലെല്ലാം ഭാര്യമാരോട് ഏറ്റവും നല്ലനിലയിൽ നിങ്ങൾ വർത്തിക്കുക. ഭാര്യമാർ നിങ്ങളോടു എങ്ങനെ പെരുമാറണമെന്ന് അവർ ആഗ്രഹിച്ചുവോ അതേപോലെ നിങ്ങളും പെരുമാറുക. അല്ലാഹു പറയുന്നു:

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ (سورة البقرة : 228)

"സ്ത്രീകൾക്ക് (ഭർത്താക്കന്മാരോട്) ബാധ്യതകൾ ഉള്ളതുപോലെ തന്നെ ന്യായപ്രകാരം അവർക്ക് അവകാശങ്ങൾ കിട്ടേണ്ടതുമാണ്" (ബഖറ: 228)

നബി പറഞ്ഞിരിക്കുന്നു: നിങ്ങളിൽ അത്യുത്തമൻ നിങ്ങളുടെ പത്നിമാരോട് ഏറ്റവും നന്നായി വർത്തിക്കുന്നവനത്രെ. ഞാൻ എന്റെ പത്നിയോട് നിങ്ങളേവരേക്കാളും ഏറ്റവും നന്നായി വർത്തിക്കുന്നവനാകുന്നു' (തുർമുദി)

8- പത്നിമാരോട് ഏതെങ്കിലും കാര്യത്തിൽ വെറുപ്പുണ്ടെങ്കിലും അവരോട് നന്മയോടെ വർത്തിക്കണമെന്ന് ആജ്ഞാപിക്കുന്നു. അല്ലാഹു പറയുന്നു:

... فَإِنْ كَرِهْتُمُوهُنَّ فَعَسَى أَنْ تَكْرَهُنَّ شَيْئًا وَجَعَلَ اللَّهُ فِيهِ

خَيْرًا كَثِيرًا (سورة النساء : 19)

"ഇനി നിങ്ങൾക്ക് വെറുപ്പ് തോന്നുന്ന പക്ഷം (നിങ്ങൾ മനസ്സിലാക്കുക) നിങ്ങളൊരു കാര്യം വെറുക്കുകയും അതേ കാര്യത്തിൽ അല്ലാഹു ധാരാളം നന്മ നിശ്ചയിക്കുകയും ചെയ്തെന്ന് വരാം" (നിസാഅ്: 19)

അഥവാ, നിങ്ങൾക്ക് അനിഷ്ടകരമായ വല്ലതും (പത്നിമാരിൽ) കണ്ടാൽ തന്നെ നിങ്ങൾ അവരോട് സഹനത്തോടും നന്മയോടും പെരുമാറുകയും ഒരുമിച്ചു കഴിയുകയും ചെയ്യുന്നുവെങ്കിൽ ഐഹികവും, പാരത്രികവുമായി ധാരാളം നന്മ അല്ലാഹു ചൊരിഞ്ഞേക്കാം എന്നാണ് സൂചിപ്പിക്കുന്നത്.

ഇബ്നു അബ്ബാസ് പറയുന്നു: 'അത്തരം സ്വഭാവമുള്ള തോടൊപ്പം മുദുലമായി പെരുമാറുന്നുവെങ്കിൽ അതിൽ ധാരാളം നന്മയുണ്ടായേക്കാം'

മറ്റൊരു പ്രവാചക വചനം കാണുക; 'ഒരു വിശ്വാസിയും ഒരു വിശ്വാസിനിയെ (ഭാര്യയെ) വേർപിരിക്കരുത്. അവളിലെ ഏതെങ്കിലും ഒരു സ്വഭാവം നിങ്ങൾക്ക് അനിഷ്ടമാണെങ്കിൽ മറ്റേതെങ്കിലും സ്വഭാവം നിങ്ങളെ സംതൃപ്തിപ്പെടുത്തുന്നതു മുണ്ടായേക്കാം' (മുസ്‌ലിം). അഥവാ പരസ്പരം ദേഷ്യപ്പെട്ടു മോചനത്തിന് ഇടയാവരുത് എന്ന് ഉണർത്തുന്നു.

9- ഭാര്യയെ വിവാഹ മോചനം ചെയ്യുന്നുവെങ്കിൽ അവർക്ക് നൽകിയ വിവാഹമൂല്യം തിരിച്ചുവാങ്ങാൻ പാടില്ല. അല്ലാഹു പറഞ്ഞിരിക്കുന്നു

وَأِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ وَآتَيْتُمْ إِحْدَاهُنَّ قِنطَارًا فَلَا تَأْخُذُوا مِنْهُ شَيْئًا أَتَأْخُذُونََهُ بُهْتَانًا وَإِثْمًا مُّبِينًا (سورة النساء: 20)

"നിങ്ങൾ ഒരു ഭാര്യയുടെ സ്ഥാനത്ത് മറ്റൊരു ഭാര്യയെ പകരം സ്വീകരിക്കുവാൻ ഉദ്ദേശിക്കുന്ന പക്ഷം അവരിൽ ഒരുവൾക്ക് നിങ്ങൾ ഒരു കുമ്പാരം തന്നെ കൊടുത്തിട്ടുണ്ടായിരുന്നുവെങ്കിലും അതിൽ നിന്ന് യാതൊന്നും തന്നെ നിങ്ങൾ തിരിച്ച് വാങ്ങരുത്. ഇണകളെ ആരോപണം ചുമത്തിക്കൊണ്ടും പ്രത്യക്ഷമായ അധർമ്മം ചെയ്തു കൊണ്ടും നിങ്ങളത് മേടിക്കുകയോ?" (നിസാഅ്: 20)

ഈ വചനത്തിൽ നിന്നും മനസ്സിലാവുന്ന വസ്തുത, ഒരാൾ തന്റെ നിലവിലുള്ള ഭാര്യയെ വിവാഹമോചനം നടത്തി മറ്റൊരു സ്ത്രീയെ ഭാര്യയാക്കാൻ ഉദ്ദേശിക്കുന്നുവെങ്കിൽ, ആദ്യ ഭാര്യക്ക് നൽകിയ വിവാഹമൂല്യത്തിൽ നിന്ന് ഒന്നും തിരിച്ച് വാങ്ങാൻ പാടില്ല എന്നാകുന്നു. അത് എത്ര കൂടുതലായിരുന്നുവെങ്കിലും ശരി. അല്ലാഹു പറയുന്നു:

وَكَيْفَ تَأْخُذُونَهُ وَقَدْ أَفْضَى بَعْضُكُمْ إِلَى بَعْضٍ وَأَخَذْنَ مِنْكُمْ مِيثَاقًا غَلِيظًا (سورة النساء: 21)

"നിങ്ങളന്യോന്യം കൂടിച്ചേരുകയും അവർ നിങ്ങളിൽ നിന്ന് കനത്ത ഒരു കരാർ വാങ്ങുകയും ചെയ്തു കഴിഞ്ഞിരിക്കെ നിങ്ങൾ അത് എങ്ങനെ മേടിക്കും" (നിസാഅ്: 21)

ഇവിടെ കരാർ എന്നത് കൊണ്ട് ഉദ്ദേശിക്കുന്നത് ഭാര്യ ഭർത്താക്കൻമാർക്കിടയിലുള്ള ഉടമ്പടിയാണ് എന്നാണ് ഇബ്നു അബ്ബാസ് അഭിപ്രായപ്പെടുന്നത്. അദ്ദേഹം വീണ്ടും പറഞ്ഞു 'നബി തന്റെ വിടവാങ്ങൽ പ്രസംഗത്തിൽ ഇപ്രകാരം പറയുകയുണ്ടായി: "ഒന്നുകിൽ അവരെ നല്ലനിലയിൽ വെച്ച് കൊണ്ടിരിക്കുക, അല്ലെങ്കിൽ നല്ല നിലയിൽ പിരിച്ച് വിടുക" എന്നതും അവരോടുള്ള ആദരവിനെ സൂചിപ്പിക്കുന്നതാണ്. അവിടുന്ന് ഇപ്രകാരം പറയുകയുണ്ടായി 'നിങ്ങൾ സ്ത്രീകളോട് നല്ലനിലയിൽ വർത്തിക്കണം. കാരണം അല്ലാഹുവിന്റെ പേരിൽ ഒരു അമാനത്ത് എന്ന രൂപത്തിലാണ് നിങ്ങൾ അവരെ സ്വീകരിച്ചിരിക്കുന്നത്. അല്ലാഹുവിന്റെ വചനം കൊണ്ടു തന്നെ അവരുടെ ജനനേന്ദ്രിയവും അവൻ നിങ്ങൾക്ക് അനുവദിച്ചു തന്നിരിക്കുന്നു' (മുസ്‌ലിം)

10- പരസ്പരം ഭക്തബന്ധവും മൂലകുടി ബന്ധവുമുള്ള സ്ത്രീകളെ വിവാഹം കഴിക്കുന്നത് വിലക്കിരിക്കാത്ത ഉസ്‌ലാമിക നിയമം, സ്ത്രീകളോടുള്ള ഉദാത്തമായ ആദരവിന്റെ മകുടോദാഹരണമാണ്. അല്ലാഹു പറയുന്നു:

حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ وَعَمَّاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأُخْتِ وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُم مِّنَ الرَّضَاعَةِ وَأُمَّهَاتُ نِسَائِكُمْ وَرَبَائِبُكُمُ اللَّاتِي فِي حُجُورِكُم مِّن نِّسَائِكُمُ اللَّاتِي دَخَلْتُم بِهِنَّ فَإِنْ لَمْ تَكُونُوا دَخَلْتُم بِهِنَّ فَلَا جُنَاحَ عَلَيْكُمْ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ إِنَّ اللَّهَ كَانَ غَفُورًا رَحِيمًا (سورة النساء: 32)

"നിങ്ങളുടെ മാതാക്കൾ, പുത്രിമാർ, സഹോദരിമാർ, പിതൃ സഹോദരിമാർ, മാതൃസഹോദരിമാർ, സഹോദര പുത്രിമാർ, സഹോദരി പുത്രിമാർ, നിങ്ങളെ മൂലകുടിപ്പിച്ച പോറ്റമ്മമാർ, മൂലകുടി മുഖേനയുള്ള നിങ്ങളുടെ സഹോദരിമാർ നിങ്ങളുടെ ഭാര്യമാതാക്കൾ എന്നിവർ (അവരെ വിവാഹം ചെയ്യൽ)

നിങ്ങൾക്ക് നിഷിദ്ധമാക്കപ്പെട്ടിരിക്കുന്നു. നിങ്ങൾ ലൈംഗിക വേഴ്ചയിൽ ഏർപ്പെട്ടിട്ടുള്ള നിങ്ങളുടെ ഭാര്യമാരുടെ സന്താനങ്ങളുമായും, നിങ്ങളുടെ സംരക്ഷണത്തിലുള്ള വളർത്തുപുത്രിമാരും, (അവരെ വിവാഹം ചെയ്യുന്നതും നിഷിദ്ധമാക്കപ്പെട്ടിരിക്കുന്നു). ഇനി നിങ്ങൾ അവരുമായി ലൈംഗിക വേഴ്ചയിൽ ഏർപ്പെട്ടിട്ടില്ലെങ്കിൽ (അവരുടെ മക്കളെ വേൾക്കുന്നതിൽ) നിങ്ങൾക്കു കുറ്റമില്ല. നിങ്ങളുടെ മുതുകിൽ നിന്ന് പിറന്ന പുത്രന്മാരുടെ ഭാര്യമാരും (നിങ്ങൾക്ക് നിഷിദ്ധമാക്കപ്പെട്ടിരിക്കുന്നു), രണ്ടു സഹോദരിമാരെ ഒന്നിച്ചു ഭാര്യമാരാക്കുന്നതും (നിഷിദ്ധമാകുന്നു), മുമ്പു ചെയ്തു പോയതൊഴികെ. തീർച്ചയായും അല്ലാഹു ഏറെ പൊറുക്കുന്നവനും കരുണാനിധിയുമാകുന്നു" (നിസാഅ്: 23)

അല്ലാഹുവിന്റെ മഹത്തായ യുക്തിയും ഉന്നതമായ ലക്ഷ്യവും, ശുദ്ധപ്രകൃതിയുടെ അനിവാര്യമായ തേട്ടവും അന്തർലീനമായി കിടക്കുന്ന ഒരു സംവിധാനമാണിത് എന്നു മനസ്സിലാക്കാൻ പ്രയാസമില്ല. ഉദാഹരണത്തിന് രണ്ടു സഹോദരിമാരെ ഒരുമിച്ച് വിവാഹം കഴിക്കുന്നത് പരസ്പര വിദ്വേഷത്തിന് കാരണമാവുന്നപോലെ.

പുരുഷാധിപത്യം എന്തുകൊണ്ട്?

പ്രവാചകൻ ﷺ പറഞ്ഞിരിക്കുന്നു: 'ആദം സന്തതികൾ ഓരോരുത്തരും നേതാക്കളാണ്. പുരുഷൻ തന്റെ ഭാര്യയുടെയും സ്ത്രീ വീട്ടിലേയും കൈകാര്യ കർത്താവാണ്. (ഈ ഹദീസ് നാസിറുദ്ദീൻ അൽബാനി) സ്വഹീഹാണ് എന്ന് പറഞ്ഞിരിക്കുന്നു).

സ്ത്രീകളെ അപേക്ഷിച്ച് പുരുഷന് കൂടുതൽ അധികാരം നൽകിയത് എന്തുകൊണ്ട് എന്ന് നാം ആലോചിക്കുമ്പോൾ നമുക്ക് ഇപ്രകാരം മനസ്സിലാക്കാം. വ്യവസ്ഥാപിതമായൊരു സമൂഹത്തിന്റെ നിദാനവും, സുസ്ഥിരമായൊരു ജീവിതത്തിനു ഉണ്ടായിരിക്കേണ്ട അനിവാര്യ ഗുണവുമാണിത്. മാത്രമല്ല, ഭരണാധികാരികളോടും, നേതാക്കളോടും ഇതിനെ താരതമ്യം ചെയ്യാവുന്നതുമാണ്. അതോടൊപ്പം മാനുഷികവും ഇസ്ലാമികവുമായ ഒരു സമൂഹത്തിന് നിർബന്ധമായും ഉണ്ടായിരിക്കേണ്ട മഹൽ ഗുണവുമത്രെ. ഭരണാധികാരിയെ അപേക്ഷിച്ച് മതപരമോ, വൈജ്ഞാനികമോ ആയ എത്ര ഉന്നതി നേടിയവരായിരുന്നാലും അവർക്ക് നേതൃത്വത്തെ ധിക്കരിക്കാൻ അവകാശവുമില്ല.

ഇവിടെ പുരുഷൻ സ്ത്രീയെ ഭാര്യയാക്കുന്നതിലൂടെയാണ്, അയാൾ അവളുടെ മേൽ അധികാരമുള്ളവനായി മാറുന്നത്. അവൻ അതിന് അർഹനാണ്. താഴെ പറയുന്ന കാരണങ്ങൾ അതിന് ഉപോൽബലം നൽകുന്നു. സ്ത്രീയെ അപേക്ഷിച്ച് ജീവിതത്തിന്റെ പരുഷമായ യാഥാർത്ഥ്യങ്ങളോട് സമരസപ്പെടാൻ കഴിവുള്ളത് പുരുഷനാണ്. സ്ത്രീയുടെ സമ്പൂർണ്ണമായ സംരക്ഷണ ചുമതലയും അവന്നുതന്നെ, ഭീമമായ പദ്ധതികൾ നിയന്ത്രിക്കുവാനും, യുദ്ധത്തിനും, സംഘട്ടനങ്ങൾക്കും നേതൃത്വം നൽകുവാനും, രാഷ്ട്രങ്ങളുടെ നേതൃത്വവും പുരുഷന്മാരിലാണ് അർപ്പിതമായിരിക്കുന്നത്. ഇപ്രകാരം സുപ്രധാനമായ പല കാര്യങ്ങളുടേയും ഉത്തരവാദിത്വം ഏൽപ്പിക്കപ്പെടുന്നതും പുരുഷന്മാരിലാണ്.

2- ഈ വസ്തുത പഠിപ്പിക്കാനായി പടച്ചവൻ പരിചയപ്പെടുത്തിയ പദം പോലും നിങ്ങൾ ഒന്ന് ശ്രദ്ധിച്ചു നോക്കുക. "പുരുഷന്മാർ സ്ത്രീകളുടെമേൽ അധികാരമുള്ളവരാണ്" എന്ന് പ്രയോഗിച്ചില്ല. മറിച്ച് അതിനെക്കാൾ സൂക്ഷ്മമായ

الرِّجَالُ قَوَّامُونَ عَلَى النِّسَاءِ ...

"പുരുഷന്മാർ സ്ത്രീകളുടെമേൽ നിയന്ത്രണാധികാരമുള്ളവരാകുന്നു" എന്നാണ് പറഞ്ഞത്. അഥവാ അവരുടെ സംരക്ഷകരും, അവർക്ക് ചെലവു വഹിക്കേണ്ടവരും അവരോടു നീതിയോടെ വർത്തിക്കേണ്ടവരുമാണ് എന്നാണ് ഇത് സൂചിപ്പിക്കുന്നത്. അല്ലാതെ സ്ത്രീകളെ അടിച്ചമർത്തണമെന്നോ അവർക്കുമേൽ ആധിപത്യം സ്ഥാപിക്കണമെന്നോ സൂചനയില്ല. (സ്ത്രീ, ഇസ്ലാമിനും, ജാഹിലിയ്യത്തിനും മധ്യേ: 130)

നിയന്ത്രണാധികാരം പുരുഷന്മാർക്ക്

1- അല്ലാഹു പറയുന്നു:

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَالصَّالِحَاتُ قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ وَاللَّاتِي تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاصْرَبُوهُنَّ فَإِنِ أَطَعْنَكُمْ فَلَا تَبْغُوا عَلَيْهِنَّ سَبِيلًا إِنَّ

اللَّهُ كَانَ عَلِيًّا كَبِيرًا (سورة النساء: 34)

"പുരുഷന്മാർ സ്ത്രീകളുടെ മേൽ നിയന്ത്രണാധികാരമുള്ളവരാകുന്നു. മനുഷ്യരിൽ ഒരു വിഭാഗത്തിന് മറുവിഭാഗത്തേക്കാൾ അല്ലാഹു കൂടുതൽ കഴിവ് നൽകിയതു കൊണ്ടും, (പുരുഷന്മാർ) അവരുടെ ധനം ചെലവഴിച്ചതു കൊണ്ടുമാണത്. അതിനാൽ നല്ലവരായ സ്ത്രീകൾ അനുസരണശീലമുള്ളവരും അല്ലാഹു സംരക്ഷിച്ച പ്രകാരം (പുരുഷന്മാരുടെ) അഭാവത്തിൽ (സംരക്ഷിക്കേണ്ടതല്ലാ) സംരക്ഷിക്കുന്നവരുമാണ്. എന്നാൽ അനുസരണക്കേട് കാണിക്കുമെന്ന് നിങ്ങൾ ആശങ്കിക്കുന്ന സ്ത്രീകളെ നിങ്ങൾ ഉപദേശിക്കുക. കിടപ്പുകളിൽ അവരുമായി അകന്നുനിൽക്കുക, അവരെ അടിക്കുകയും ചെയ്തുകൊള്ളുക, എന്നിട്ടവർ നിങ്ങളെ അനുസരിക്കുന്ന പക്ഷം പിന്നെ നിങ്ങൾ അവർക്കെതിരിൽ ഒരു മാർഗ്ഗവും തേടരുത്. തീർച്ചയായും അല്ലാഹു ഉന്നതനും മഹാനുമാകുന്നു" (നിസാഅ്: 34)

ഈ വചനത്തിന്റെ വ്യാഖ്യാനത്തിൽ മഹാനായ ഇബ്നു കഥീർ പറയുകയുണ്ടായി; 'സ്ത്രീകളുടെ നേതൃത്വവും, അവരെ സംസ്കരിക്കേണ്ടതുമായ ബാധ്യത പുരുഷന്മാർക്കാണ്. കാരണം ആപേക്ഷികമായി സ്ത്രീകളേക്കാൾ ശ്രേഷ്ഠരായവർക്കാണ്. പ്രകൃതിപരമായും സ്ത്രീകളെ അപേക്ഷിച്ച് ഗുണഗണങ്ങളുള്ളത് പുരുഷന്മാർക്കാണ്. അതുകൊണ്ടാണ് പ്രവാ

ചകത്രത്തിന്റെ ബാധ്യതക്കായി അല്ലാഹു പുരുഷന്മാരെ തിരഞ്ഞെടുത്തത്. സമൂഹത്തിന്റെ കൈകാര്യകർത്താക്കളും പുരുഷന്മാരായിരിക്കണമെന്നാണ് നബി വചനങ്ങൾ പഠിപ്പിക്കുന്നത്. അവിടുന്ന് പറഞ്ഞു: 'സ്ത്രീകളെ കൈകാര്യകർത്താക്കളാക്കുന്ന ജനത വിജയിക്കുകയില്ല' (ബുഖാരി) ഇത് എല്ലാ രംഗങ്ങളിലും ബാധകമാകുന്നു. എന്തുകൊണ്ടെന്നാൽ സ്ത്രീകളുടെ പ്രകൃതിയും അടിസ്ഥാനപരമായ അവരുടെ ബാധ്യതയും ഗർഭം ധരിക്കുക, പ്രസവിക്കുക, സന്താനങ്ങളെ സംരക്ഷിക്കുക അതിലൂടെ ഒരു പുതിയ നൂറ്റാണ്ടിന്റെ മുസ് ലിമിനാവശ്യമുള്ള വിദ്യാഭ്യാസവും മതവും ഉണ്ടാക്കുക എന്നതാകുന്നു.

2- അല്ലാഹു പറഞ്ഞിരിക്കുന്നു:

... وَبِمَا أَنْفَقُوا مِنْ أَمْوَالِهِمْ ...

"അവരുടെ സമ്പത്തിൽ നിന്ന് അവർ ചിലവഴിക്കുന്നതിനാലും"- അഥവാ വിവാഹമൂല്യം, അവരുടെ ചെലവുകൾ, എന്നീ കാരണത്താലും, വിശുദ്ധവുൾത്തൂണിലും സുന്നത്തിലും അനുശാസിക്കുന്ന കൽപ്പനകളാലും സ്ത്രീകളുടെമേൽ നിയന്ത്രണാധാകാരം പുരുഷനാകുന്നു. അല്ലാഹു പറയുന്നു:

... وَلِلرِّجَالِ عَلَيْهِنَّ دَرَجَةٌ ... (سورة البقرة: 228)

"എന്നാൽ പുരുഷന്മാർക്ക് അവരെക്കാളുപരി ഒരു പദവിയുണ്ട്" (ബഖറ - 228)

ഇക്കാരണങ്ങൾ കൊണ്ട് തന്നെ അല്ലാഹുവിന്റെ നിർദ്ദേശങ്ങൾ പാലിച്ച് കൊണ്ട് ഭർത്താവിനെ അനുസരിക്കുവാനും, നല്ലനിലയിൽ വർത്തിക്കുവാനും, അവന്റെ സമ്പത്ത് സംരക്ഷിക്കുവാനും സ്ത്രീ കടമപ്പെടുകയും ചെയ്തിരിക്കുന്നു.

സ്ത്രീകളിൽ മഹത്വമുള്ളവരെക്കുറിച്ച് വിശേഷിപ്പിക്കുമ്പോൾ വുൾത്തൂൻ പറഞ്ഞത് അവർ ഭക്തകളും ഭർത്താക്കന്മാരോട് അനുസരണശീലയുള്ളവരും ഭർത്താവിന്റെ അസാന്നിദ്ധ്യത്തിൽ സമ്പത്തും, ശരീരവും സൂക്ഷിക്കുകയും ചെയ്യുന്നവരുമാകുന്നു എന്നാണ്.

ഗുണദോഷിക്കുന്ന ഭർത്താവ്

1- അല്ലാഹു പറഞ്ഞിരിക്കുന്നു:

... وَاللَّاتِي تَخَافُونَ نُشُوزَهُنَّ فَعِظُوهُنَّ ... (سورة النساء: 34)

"എന്നാൽ അനുസരണക്കേട് കാണിക്കുമെന്ന് നിങ്ങൾ ആശങ്കിക്കുന്ന സ്ത്രീകളെ നിങ്ങൾ ഉപദേശിക്കുക" (നിസാഅ്: 34) അഥവാ, ഭർത്താക്കന്മാരോട് അനുസരണക്കേട് കാണിക്കുമെന്ന് ഭയപ്പെടുന്ന സ്ത്രീകളെ ഉപദേശിക്കാമെന്നതാണ് ഈ വചനം പഠിപ്പിക്കുന്നത്. ഭർത്താവിനേക്കാൾ ഔന്നത്യം നടിക്കുകയോ, അദ്ദേഹത്തിന്റെ കൽപ്പനകളെ തിരസ്കരിക്കുക, അദ്ദേഹത്തോടു കോപിക്കുക പോലെയുള്ള ലക്ഷണങ്ങൾ പ്രകടിപ്പിക്കുന്ന ഭാര്യയെ ഉപദേശിക്കേണ്ടതാണ്. ഭർത്താവിനോടു അനുസരണക്കേടു കാണിച്ചാൽ ഉണ്ടായേക്കാവുന്ന അല്ലാഹുവിന്റെ ശിക്ഷയെക്കുറിച്ച് അവളെ ഓർമ്മപ്പെടുത്തുകയും ചെയ്തിരിക്കണം. ഭർത്താവിനോട് അനുസരണശീലയുള്ള സ്ത്രീക്കുള്ള മഹത്വത്തെക്കുറിച്ച് അവളെ ബോധ്യപ്പെടുത്തണം. ഈ കാര്യം സൂചിപ്പിച്ചുകൊണ്ട് നബി പറഞ്ഞിരിക്കുന്നു:

'ഒരാൾ മറ്റൊരാൾക്ക് സുജൂദ് ചെയ്യണമെന്ന് കൽപ്പിക്കുകയായിരുന്നുവെങ്കിൽ അതിനുള്ള അർഹത ഭാര്യ ഭർത്താവിന് സുജൂദ് ചെയ്യുവാനായിരുന്നു' (തുർമുദി)

വീണ്ടും അവിടുന്ന് പറഞ്ഞു: 'ഒരാൾ തന്റെ ഭാര്യയെ അയാളുടെ കിടപ്പറയിലേക്ക് ക്ഷണിക്കുകയും, അവൾ വിസമ്മതിക്കുകയുമാണെങ്കിൽ പുലരുവോളം അല്ലാഹുവിന്റെ മലകൾ അവളെ ശപിക്കുന്നതാണ്' (ബുഖാരി)

മറ്റൊരു വചനം കാണുക: 'ഒരു സ്ത്രീ ഭർത്താവിനോട് വെറുപ്പ് പ്രകടിപ്പിക്കുകയും അദ്ദേഹത്തിന്റെ കിടപ്പറയിൽ നിന്നകന്ന് രാത്രി കഴിച്ചുകൂട്ടുകയും ചെയ്യുന്നുവെങ്കിൽ നേരം പുലരുന്നതു വരെയും മലകൾ അവളെ ശപിക്കുന്നതായിരിക്കും. (മുസ്ലിം)

2- അല്ലാഹു പറഞ്ഞിരിക്കുന്നു:

"കിടപ്പറകളിൽ **وَاهْجُرُوهُنَّ فِي الْمَضَاجِعِ ...** (سورة النساء: 34) അവരുമായി അകന്നു നിൽക്കുക" (നിസാഅ്: 34) ഇബ്നു അബ്ബാസ് പറയുന്നു; 'അകന്നു നിൽക്കുക എന്നതു കൊണ്ടുദ്ദേശിക്കുന്നത് അവളുമായി ലൈംഗിക ബന്ധത്തിലേർപ്പെടാതെയും, വിരിപ്പിൽ അവളുമായി പങ്കാളിയാവാതെ, പരസ്പരം സംസാരിക്കാതെ കഴിച്ച് കൂട്ടുക എന്നാകുന്നു.

ഉപദേശം സ്വീകരിക്കുമെങ്കിൽ ഉപദേശം മതിയാകും. എന്നാൽ അത് ഫലപ്രദമല്ലെങ്കിൽ കിടപ്പറ വെടിയുകയും മുകളിൽ പറഞ്ഞ രീതിയിൽ സമീപിക്കുകയും ചെയ്തിരിക്കണമെന്നാണ് നിർദ്ദേശം. ഈ സമീപനം കൊണ്ടു തന്നെ അവൾ നന്നാവാൻ സാധ്യതയുണ്ടെന്ന് സൂചിപ്പിക്കുന്നു.

3- മൂന്നാമത്തെ സമീപനം ഖുർആൻ നിർദ്ദേശിക്കുന്നത് (واضربوهن) "അവരെ അടിക്കണം" എന്നതാകുന്നു.

മുകളിൽ പറഞ്ഞ രണ്ടു സമീപനം കൊണ്ടു അവൾ നന്നായി വരാതിരിക്കുകയും, അനുസരണക്കേടിൽ തന്നെ കഴിയുകയും ചെയ്യുന്നുവെങ്കിൽ സ്വീകരിക്കേണ്ട രീതിയാണിത്. അപ്പോൾ തന്നെ മുറിവ് പറ്റുന്ന രൂപത്തിൽ അടിക്കാവതല്ല. ഹസനൂൽ ബസ്വരി പറയുന്നു; 'ശരീരത്തിൽ പാടു വീഴുന്ന രൂപത്തിൽ അടിക്കുവാൻ പാടില്ല'

കർമ്മശാസ്ത്ര പണ്ഡിതർ പറഞ്ഞത് അവയവങ്ങൾക്ക് പൊട്ടലോ, ശരീരത്തിൽ പാടുണ്ടാക്കുന്നതോ ആയ രൂപത്തിൽ അടിക്കാൻ പാടില്ല എന്നാകുന്നു.

a. ഗ്രന്ഥകാരന്റെ വീക്ഷണം: നബി പറഞ്ഞതനുസരിച്ച് സ്ത്രീകളുടെ മുഖത്ത് അടിക്കുവാൻ പാടില്ല എന്നാകുന്നു. കാരണം നബി പറഞ്ഞു; 'നിങ്ങൾ അടിക്കുന്നുവെങ്കിൽ മുഖത്ത് അടിച്ചുകൂടാ, നിശ്ചയം ആദമിനെ അല്ലാഹു സ്വഷ്ടിച്ചത് അവന്റെ രൂപത്തിലാകുന്നു' (അഹ്മദ്)

b. 'നിങ്ങൾ മറ്റൊരു സഹോദരനുമായി പോരാടിക്കുന്നുവെങ്കിൽ അവന്റെ മുഖത്തടിക്കരുത്' (മുസലിം)

c. 'നിങ്ങൾ അടിക്കുമ്പോൾ മുഖത്തടിക്കാൻ പാടില്ല. നിന്റെ മുഖം വികൃതമാവട്ടെ എന്നു പ്രാർത്ഥിക്കുകയും ചെയ്യരുത്' (അഹ്മദ്)

4- അടുത്ത ഘട്ടം അല്ലാഹു പറയുന്നത് കാണുക.

فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا ... (سورة النساء: 34)

"നിങ്ങളെ അനുസരിക്കുന്ന പക്ഷം പിന്നെ നിങ്ങൾ അവർക്കെതിരിൽ ഒരു മാർഗ്ഗവും തേടരുത്"

അല്ലാഹു ഒരു പുരുഷന് തന്റെ ഭാര്യയിൽ നിന്ന് എന്തെല്ലാം അനുവദിച്ചിരിക്കുന്നുവോ, അവ ആവശ്യപ്പെടുമ്പോഴെല്ലാം അനുസരണശീലയായി അവൾ അംഗീകരിക്കുവാൻ തയ്യാറാവുകയാണെങ്കിൽ, അയാൾ അവർക്കെതിരിൽ ഒരു മാർഗ്ഗവും സ്വീകരിക്കുവാൻ പാടില്ല. അടിക്കുവാനോ കിടപ്പറയിൽ നിന്ന് വെടിയുവാനോ പാടില്ല.

5- പ്രസ്തുത വചനം അവസാനിക്കുന്നത് ഇപ്രകാരമാണ്.

... إِنَّ اللَّهَ كَانَ عَلِيمًا كَبِيرًا (سورة النساء: 34)

"തീർച്ചയായും അല്ലാഹു ഉന്നതനും മഹാനുമാകുന്നു"

സ്ത്രീകൾക്കെതിരെ അതിക്രമം കാണിക്കുന്ന പുരുഷൻമാരെ കഠിനമായി ശാസിക്കുന്നതാണ് ഇത് സൂചിപ്പിക്കുന്നത്. ആ സ്ത്രീകളുടെ രക്ഷാകർതൃത്വവും, അവരെ അതിക്രമിക്കുകയോ, അവരോട് പരിധിവിടുകയോ ചെയ്താൽ അത്തരം പ്രവർത്തനം കാണിക്കുന്നവരെ ശിക്ഷിക്കുവാൻ കഴിവുള്ളവനാണെന്ന് മൂന്നറിയിപ്പ് നൽകുകയും ചെയ്യുന്നു. അല്ലാഹു ഉന്നതനും മഹാനുമാകുന്നു.

6- മധ്യവർത്തിത്വം സ്വീകരിച്ചു രമ്യതയുണ്ടാക്കുകയോ, വേർപിരിയുകയോ ചെയ്യുക എന്നതാണ് അവസാന ഘട്ടം. അല്ലാഹു പറയുന്നു:

"ഇനി അവർ (ദമ്പതിമാർ) തമ്മിൽ ഭിന്നിച്ച് പോകുമെന്ന് നിങ്ങൾ ഭയപ്പെടുന്ന പക്ഷം അവന്റെ ആൾക്കാരിൽ നിന്ന് ഒരു മദ്ധ്യസ്ഥനെയും അവളുടെ ആൾക്കാരിൽ നിന്ന് ഒരു മദ്ധ്യസ്ഥനെയും നിങ്ങൾ നിയോഗിക്കുക. ഇരുവിഭാഗവും അനുരജ്ഞനത്തിനാണ് ഉദ്ദേശിക്കുന്നതെങ്കിൽ അല്ലാഹു

അവർക്കിടയിൽ യോജിപ്പുണ്ടാക്കുന്നതാണ്. തീർച്ചയായും അല്ലാഹു സർവ്വജ്ഞാനും സുക്ഷ്മജ്ഞാനമാകുന്നു" (നിസാഅ്: 35)

വിശുദ്ധ ഖുർആനിന്റെ പരാമർശം ശ്രദ്ധിക്കുമ്പോൾ നമുക്ക് മനസ്സിലാവുന്ന ശൈലി, ഇപ്രകാരമാണ്. ആദ്യം ഭാര്യമാർക്കുണ്ടാകുന്ന അസ്വാരസ്യത്തെക്കുറിച്ചുള്ള പരാമർശവും പിന്നീടു ഇരു ഇണകൾക്ക് ഇടയിലും സംഭവിക്കാറാവുന്ന അസ്വാരസ്യത്തെക്കുറിച്ചുമാണ് പറഞ്ഞിരിക്കുന്നത്. അതിന്റെ പരിഹാരത്തിനായി ഭാര്യയുടെയും ഭർത്താവിന്റെയും പക്ഷത്തുനിന്നുള്ള സുദ്യവ്യയമായ മധ്യസ്ഥൻമാർ ഇടപെടണമെന്ന് കൽപ്പിക്കുകയും ചെയ്യുന്നു. ആ മധ്യസ്ഥർ അവരുടെ പരാമർശങ്ങൾ പഠിക്കുകയും ഏറ്റവും ഗുണകരമായ രീതിയിൽ രമ്യതക്ക് വേണ്ടി പരിശ്രമിക്കണമെന്നും, അല്ലെങ്കിൽ അനുയോജ്യമായ രൂപത്തിൽ വേർപിരിക്കണമെന്നും നിർദ്ദേശിക്കുകയും ചെയ്യുന്നു. ആ സന്ദർഭത്തിലും അല്ലാഹുവിന്റെ താൽപ്പര്യം ഭാര്യഭർത്താക്കന്മാർക്കിടയിൽ രജണിപ്പുണ്ടാവലാണ് എന്ന് സൂചിപ്പിക്കുന്നു. അതുകൊണ്ടാണ്

... ان يُرِيدَا إِصْلَاحًا يُوَفِّقِ اللَّهُ بَيْنَهُمَا (سورة النساء: 35)

"ഇരു വിഭാഗവും അനുരജ്ഞനമാണ് ഉദ്ദേശിക്കുന്നതെങ്കിൽ അല്ലാഹു അവർക്കിടയിൽ യോജിപ്പുണ്ടാക്കുന്നതാണ്"

എന്നു പറഞ്ഞിട്ടുള്ളത്.

പുരുഷന്റെ ഭാഗത്ത് പോരായ്മകളുണ്ടെങ്കിൽ അത് പരിഹരിക്കാനും, മറിച്ചാണെങ്കിൽ അതിനുള്ള പരിഹാരം നിർദ്ദേശിക്കുവാനും മധ്യസ്ഥന്മാർ തയ്യാറായിരിക്കണം എന്നാണ് ഈ വചനത്തിൽ പഠിപ്പിക്കുന്നത്. സുറത്തുനിസാഇൽ മാത്രം സ്ത്രീത്വത്തോടു കാണിക്കുന്ന മഹത്തായ മര്യാദയും ആദരവും എത്രമാത്രമാണെന്ന് ഇതിൽ നിന്നു തന്നെ നമുക്ക് മനസ്സിലാക്കാവുന്നതാണ്.

ഇസ്ലാം മാതൃത്വത്തെ ആദരിക്കുന്നു

വിശുദ്ധ ഖുർആനിലെ വചനങ്ങൾ കാണുക:

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا ... (سورة

النساء: 36)

"നിങ്ങൾ അല്ലാഹുവെ ആരാധിക്കുകയും അവനോട് യാതൊന്നും പങ്ക് ചേർക്കാതിരിക്കുകയും മാതാപിതാക്കളോട് നല്ലനിലയിൽ വർത്തിക്കുകയും ചെയ്യുക" (നിസാഅ്: 36)

ഇബ്നു അബ്ബാസ് رضي الله عنه പറഞ്ഞു: 'അവർക്കു നന്മ ചെയ്യണമെന്നു പറഞ്ഞാൽ മുദ്ദുലമായി സഹവർത്തിക്കുകയും, പരസ്യമായി വർത്തിക്കാതിരിക്കുകയും ചെയ്യുക. ദേഷ്യപ്പെട്ടു കൊണ്ട് അവരിലേക്ക് നോക്കുവാനോ, അവരോട് ശബ്ദം ഉയർത്തുവാനോ പാടില്ല. ഒരു യജമാനന്റെ മുമ്പിൽ അടിമ എപ്രകാരമാണോ അതേപോലെ വിനയത്തോടെ ആയിരിക്കണം അവരോട് പെരുമാറേണ്ടത്'

3- അല്ലാഹു പറഞ്ഞിരിക്കുന്നു:

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِمَّا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا *وَخَفِضْ لَهُمَا جَنَاحَ الذَّلِيلِ مِنَ الرَّحْمَةِ

وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا (سورة الإسراء: 23,24)

അവരിൽ (മാതാപിതാക്കളിൽ) ഒരാളോ, അവരിൽ രണ്ടുപേരും തന്നെയോ നിന്റെ അടുക്കൽ വെച്ച് വാർദ്ധക്യം പ്രാപിക്കുകയാണെങ്കിൽ അവരോട് നീ 'ഛെ' എന്ന് പറയുകയോ അവരോട് കയർക്കുകയോ ചെയ്യരുത്. അവരോട് നീ മാനുഷമായ വാക്ക് പറയുക, കാരുണ്ണത്തോടു കൂടി എളിമയുടെ ചിറക് നീ അവർക്ക് ഇരുവർക്കും താഴ്ത്തി കൊടുക്കുകയും ചെയ്യുക. എന്റെ രക്ഷിതാവേ, ചെറുപ്പത്തിൽ ഇവർ ഇരുവരും എന്നെ പോറ്റി വളർത്തിയത് പോലെ

ഇവരോടു നീ കരുണ കാണിക്കേണമേ എന്നു നീ പറയുകയും ചെയ്യുക" (ഇസ്മാഅ്: 23,24)

അല്ലാഹുവിനെ മാത്രം ആരാധിക്കണം എന്ന് അല്ലാഹു കൽപ്പിക്കുന്ന രണ്ട് വചനങ്ങളിലും അതിനോടനുബന്ധിച്ച് കൽപ്പിച്ച മറ്റൊരു വിഷയം മാതാപിതാക്കൾക്ക് നന്മ ചെയ്യണം എന്നാകുന്നു. ഇതിൽ നിന്നു തന്നെ മാതാപിതാക്കളോടു ആദരവ് കാണിക്കേണ്ടതിന്റെ അനിവാര്യതയും നമുക്ക് മനസ്സിലാക്കാം. സന്താനങ്ങൾ മാതാക്കളോട് ചീത്ത വാക്കുകൾ പറയരുത് എന്ന് വിലക്കുകയും, പരുഷമായി ഒരക്ഷരം പോലും അവരോട് ഉപയോഗിക്കരുത് എന്ന് ഉണർത്തുകയും ചെയ്യുന്നു. മോശമായ രീതിയിൽ മാതാപിതാക്കളോട് സംസാരിക്കരുത്. മാതാപിതാക്കളോട് പൊതുവെയും, മാതാവിനോട് പ്രത്യേകിച്ചും മുദുലമായും നല്ല രീതിയിലും മാത്രമേ സംസാരിക്കാൻ പാടുള്ളൂ.

നബിﷺയുടെ സന്നിധിയിലേക്ക് ഒരാൾ വന്നു കൊണ്ട് ഇപ്രകാരം പറഞ്ഞു: 'അല്ലാഹുവിന്റെ റസൂലേ, ജനങ്ങളിൽ ആരോടാണ് ഏറ്റവും നല്ല രീതിയിൽ വർത്തിക്കേണ്ടത്? അപ്പോൾ അവിടുന്ന് പറഞ്ഞു; 'നിന്റെ മാതാവിനോട്' ആഗതൻ ചോദിച്ചു പിന്നീടു ആരോടാണ്? അദ്ദേഹം പറഞ്ഞു; 'ഉമ്മയോട്' ചോദ്യകർത്താവ് വീണ്ടും അതുതന്നെ ചോദിച്ചു, അപ്പോൾ നബിﷺ വീണ്ടും പറഞ്ഞു: 'നിന്റെ മാതാവിനോട്', നാലാമത്തെ പ്രാവശ്യം ചോദിച്ചപ്പോൾ അവിടുന്ന് 'നിന്റെ പിതാവിനോട്' എന്നു പറയുകയും ചെയ്തു.

മുന്ന് പ്രാവശ്യം പ്രവാചകൻﷺ ഒരേ ഉത്തരം തന്നെ ആവർത്തിച്ചതിൽ നിന്ന് തന്നെ മാതൃത്വത്തെ വളരെയധികം ഇസ്ലാം ബഹുമാനിക്കുന്നുണ്ട് എന്ന് നിനക്ക് മനസ്സിലാക്കാൻ പ്രയാസമില്ല.

ഭാര്യ ഭർത്താക്കന്മാരുടെ ബാധ്യതകൾ

1- ഇസ്ലാം ഭാര്യമാരോടു ആദരവു പുർവ്വം പെരുമാറണമെന്ന് അനുശാസിക്കുന്നു. പത്നിമാർക്ക് ധാരാളം ബാധ്യതകൾ ഉണ്ടെന്ന് ഉണർത്തുകയും ചെയ്യുന്നുണ്ട്. മാത്രമല്ല, ഭർത്താക്കന്മാർക്ക് അവരുടെ മേൽ കടമകളുണ്ടെന്ന് പഠിപ്പിക്കുകയും ചെയ്തിട്ടുണ്ട്. ഈ വസ്തുത പ്രവാചകൻﷺ തന്റെ ചരിത്ര പ്രസിദ്ധമായ വിടവാങ്ങൽ പ്രസംഗത്തിൽ ധാരാളം മനുഷ്യരെ സാക്ഷിനിർത്തിക്കൊണ്ട് പ്രഖ്യാപിക്കുകയും ചെയ്തിട്ടുണ്ട് അവിടുന്ന് പറഞ്ഞു: 'സ്ത്രീകളുടെ കാര്യത്തിൽ നിങ്ങൾ അല്ലാഹുവിനെ സൂക്ഷിക്കണം. നിശ്ചയം അവരെ നിങ്ങൾ സ്വീകരിച്ചിരിക്കുന്നത് ഒരു സൂക്ഷിപ്പു സ്വത്ത് എന്ന നിലയിലാണ്. അല്ലാഹുവിന്റെ വചനം കൊണ്ടാണ് നിങ്ങൾക്ക് അവരുടെ ജനനേന്ദ്രിയം അവൻ അനുവദിച്ചു തന്നിരിക്കുന്നതും. ഭാര്യമാർ ഭർത്താവിന് ഇഷ്ടമില്ലാത്തവരെ അവരുടെ വിരിപ്പുകളിൽ പ്രവേശിക്കാൻ അനുവദിച്ചു കൂടാ. അപ്രകാരം ചെയ്യുന്നുവെങ്കിൽ ക്രൂരമല്ലാത്ത, കഠിനമല്ലാത്ത രൂപത്തിൽ അവരെ നിങ്ങൾക്ക് പ്രഹരിക്കാം. സദാചാര രീതിയിൽ തന്നെ അവർക്കുള്ള വസ്ത്രവും, ഭക്ഷണവും നൽകേണ്ട ബാധ്യതയും നിങ്ങൾ (പുരുഷന്മാർ)ക്കാകുന്നു. ഞാൻ നിങ്ങൾക്കു രണ്ട് കാര്യങ്ങൾ ഉപേക്ഷിച്ചുകൊണ്ട് പോവുകയാണ്. എന്റെ ശേഷം നിങ്ങൾ അവ രണ്ടും മറ്റു കെ പിടിക്കുന്നുവെങ്കിൽ നിങ്ങൾ ഒരിക്കലും വഴിപിഴക്കുകയില്ല, അല്ലാഹുവിന്റെ ഗ്രന്ഥവും, എന്റെ ചര്യമാണത്. എന്നെക്കുറിച്ച് നിങ്ങളോട് ചോദിക്കുക തന്നെ ചെയ്യും. എങ്കിൽ നിങ്ങൾ എന്തായിരിക്കും പറയുക? അവർ പറഞ്ഞു: 'നിശ്ചയം താങ്കൾ ദൗത്യം പൂർത്തീകരിക്കുകയും, ഉത്തരവാദിത്വം വീട്ടുകയും ഗുണകാംക്ഷയോടെ ഉപദേശിക്കുകയും ചെയ്തിരിക്കുന്നു എന്നതിന് ഞങ്ങൾ സാക്ഷികളാണ്', അപ്പോൾ അദ്ദേഹം തന്റെ ചുണ്ടുവിരലുകൾ ആകാശത്തേക്ക്

ഉയർത്തിക്കൊണ്ട് മൂന്ന് പ്രാവശ്യം ഇപ്രകാരം പറഞ്ഞു; 'അല്ലാഹുവേ, നീ സാക്ഷിയാണ് (ജാബിർ رضي الله عنه നിവേദനം ചെയ്തതും മുസ്ലിം റിപ്പോർട്ടു ചെയ്തതുമായ നബിയുടെ പ്രസംഗം)

വിശ്വപ്രസിദ്ധമായ പ്രസംഗത്തിന്റെ ഉള്ളടക്കം

1- സ്ത്രീകളുടെ അവകാശങ്ങളെ പ്രത്യേകിച്ചും പരിഗണിക്കണമെന്നും സദാചാരമനുസരിച്ചായിരിക്കണം പെരുമാറേണ്ടതെന്നും പ്രവാചകൻ മനുഷ്യ സമൂഹത്തെ പഠിപ്പിക്കുന്നു. സ്ത്രീകളുടെ അവകാശങ്ങളെക്കുറിച്ചു പരാമർശിക്കുന്ന ധാരാളം ഹദീസുകൾ നമുക്ക് കാണാവുന്നതാണ്. മാത്രമല്ല, അവയിൽ വീഴ്ച്ച കാണിക്കുന്നത് സൂക്ഷിക്കണമെന്നു മുന്നറിയിപ്പ് നൽകുകയും ചെയ്യുന്നു.

2- മതനിയമാനുസരണമുള്ള വിവാഹത്തിലൂടെ ആയിരിക്കണം സ്ത്രീ പുരുഷ ലൈംഗികബന്ധം അനുവദിക്കപ്പെടുന്നത്. അല്ലാഹു പറയുന്നത് കാണുക,

... فَانكِحُوا مَا طَابَ لَكُمْ مِنَ النِّسَاءِ مَثْنَى وَثُلَاثَ وَرُبَاعًا ...
(سورة النساء: 3)

"സ്ത്രീകളിൽ നിന്ന് നിങ്ങൾ ഇഷ്ടപ്പെടുന്ന രണ്ടോ മൂന്നോ നാലോ, വിവാഹം ചെയ്തു കൊള്ളുക" (നിസാഅ്: 3)

3- ഭർത്താവിന് ഇഷ്ടമില്ലാത്ത ആരേയും വീട്ടിൽ പ്രവേശിപ്പിക്കാൻ ഭാര്യക്ക് പാടില്ലതന്നെ. ഈ വിഷയത്തിൽ ഇമാം നവവിയുടെ വീക്ഷണം, ഭാര്യയുമായി രക്തബന്ധമുള്ളവരോ മറ്റു സ്ത്രീകളോ, അന്യപുരുഷനോ, ആരായിരുന്നാലും ഭർത്താവിനിഷ്ടമില്ലാത്തവരാണെങ്കിൽ വീട്ടിൽ പ്രവേശിപ്പിക്കരുത് എന്നാണ്.

4- മുകളിൽ പറഞ്ഞ കാര്യത്തിന് ഭാര്യ എതിർ പ്രവർത്തിക്കുന്ന പക്ഷം വികൃതമാകാത്ത രൂപത്തിൽ അവളെ അടിക്കുവാനും ഇസ്ലാം അനുവദിച്ചിരിക്കുന്നു. മുഖത്തടിച്ചു കൂടാ, വിരുപത ഉണ്ടാക്കുന്ന രൂപത്തിൽ അടിച്ചുകൂടാ. അത് അവരുടെ കേൾവിയേയോ, കാഴ്ചയേയോ ബാധിച്ചേക്കാം എന്നത് കൊണ്ടായിരിക്കാം ഇസ്ലാം വിലക്കിയത്.

5- മുഹമ്മദ് ﷺ തന്റെ സമൂഹത്തോടു സാരോപദേശം നടത്തി എന്നും, തനിൽ അർപ്പിതമായ ബാധ്യതയും, ഉത്തര

വാദിത്വവും അവിടുന്ന് സംമ്പൂർണ്ണമായി നിർവ്വഹിച്ചു എന്ന തിന്ന് തന്റെ അനുചരന്മാർ സാക്ഷ്യം വഹിച്ചിരിക്കുന്നു.

6- തന്റെ ചുണ്ടുവിരൽ ആകാശത്തേക്ക് ഉയർത്തിപ്പിടിച്ചു കൊണ്ട് പ്രവാചകൻ തന്റെ ദൗത്യ നിർവ്വഹണത്തിന് അല്ലാഹുവേ നീ സാക്ഷിയാണ് എന്ന് പറയുകയുണ്ടായി. അല്ലാഹുവിന്റെ ഔന്നത്യത്തെയും അവൻ സിംഹാസനത്തിലാണെന്നുള്ള യാഥാർത്ഥ്യവും പ്രവാചകൻ ഇതിലൂടെ അംഗീകരിക്കുന്നു.

അല്ലാഹു ആകാശത്തിലാണെന്നു പറയുന്ന വ്യക്തമായ ധാരാളം ആയത്തുകളും ഹദീസുകളും നമുക്ക് കാണാവുന്നതാണ്. പ്രസിദ്ധരായ നാലു ഇമാമുമാരും അക്കാദ്യം പഠിപ്പിച്ചിട്ടുണ്ട്. അതിനാൽ തന്നെ അല്ലാഹുവിനെ സംബന്ധിച്ച് അവൻ സർവ്വ വ്യാപിയാണ് എന്നു പറയുന്നത് വസ്തുതകൾ നിരക്കാത്തതാണ്. ഇപ്രകാരം പറയുന്നവരുടെ ജൽപ്പനം അനുസരിച്ചു ബാത്ത് റുമുകൾ പോലുള്ള വൃത്തികെട്ട സ്ഥലങ്ങളിൽ പോലും, മാലിന്യമുള്ള സ്ഥലങ്ങളിലും മഹാനായ അല്ലാഹു ഉണ്ട് എന്ന് പറയേണ്ടിവരും. അത് അല്ലാഹുവിന്റെ ഉന്നതിക്ക് യോജിച്ചതല്ല.

എന്നാൽ 'അല്ലാഹു നമ്മോടൊപ്പമാണ്' എന്ന പരാമർശം കൊണ്ട് ഉദ്ദേശിക്കുന്നതെന്താണെന്ന് വിശുദ്ധ ഖുർആൻ തന്നെ മറ്റു സ്ഥലങ്ങളിൽ വിശദീകരിക്കുന്നുണ്ട്. അതിപ്രകാരമാണ്. 'അല്ലാഹുവിന്റെ സർവ്വ വസ്തുവെയും കുറിച്ചുള്ള സൂക്ഷ്മ ജ്ഞാനമാണ്, അവൻ എല്ലാം കാണുകയും കേൾക്കുകയും ചെയ്യുന്നു. അല്ലാഹുവിന്റെ വചനം കാണുക, മുസബ്ബി യോടും, ഹാനൂസബ്ബി യോടും ഉണ്ടായി പറഞ്ഞു:

قَالَ لَا تَخَافَا إِنِّي مَعَكُمْ أَسْمَعُ وَأَرَى (سورة طه: 46)

"നിശ്ചയം ഞാൻ നിങ്ങളോടൊപ്പമുണ്ട്. (അഥവാ) ഞാൻ കേൾക്കുകയും കാണുകയും ചെയ്യുന്നു" (ത്വാഹാ- 46)

സ്ത്രീ പുരുഷ സൃഷ്ടിപ്പിന്റെ യുക്തി

1- ജിന്നുകളിലും മനുഷ്യരിലുമായി സ്ത്രീപുരുഷൻമാരെ അല്ലാഹു സൃഷ്ടിച്ചതുകൊണ്ടു ഉദ്ദേശിച്ചിരിക്കുന്നത് അല്ലാഹുവിനെ മാത്രം ആരാധിക്കുക എന്ന അതിമഹത്തായ ഉദ്ദേശ്യത്തിനാണ്. അല്ലാഹുവിനെ കൂടാതെ മറ്റു സൃഷ്ടികളെ നന്നും ആരാധിച്ചുകൂടാ, അവനെ മാത്രമേ ആരാധിക്കാവൂ. അല്ലാഹു പറഞ്ഞിരിക്കുന്നു:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (سورة الناريات: 56)

"എന്നെ മാത്രം ആരാധിക്കുവാൻ വേണ്ടിയല്ലാതെ ഞാൻ ജിന്നുകളെയും മനുഷ്യരെയും സൃഷ്ടിച്ചിട്ടില്ല" (ദാരിയത്ത 56)

2- വ്യത്യസ്തമായ പ്രകൃതിയോടും ഗുണങ്ങളോടും കഴിവുകളുമായാണ് അല്ലാഹു സ്ത്രീ പുരുഷൻമാരെ സൃഷ്ടിച്ചിരിക്കുന്നത്. അവർക്ക് ഓരോരുത്തർക്കും നിർവ്വഹിക്കുവാനുള്ള ഉത്തരവാദിത്വവും അവരുടെ പ്രത്യേക പ്രകൃതിക്ക് അനുയോജ്യമായതാണെന്ന് അല്ലാഹു നിശ്ചയിക്കുകയും ചെയ്തിരിക്കുന്നു. കാരണം അവന്റെ സൃഷ്ടികളെക്കുറിച്ച് സൂക്ഷ്മമായി അറിയുന്നവനാണ് അല്ലാഹു. ഒരു സൂക്തം കാണുക.

أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ (سورة الملك: 14)

"സൃഷ്ടിച്ചുണ്ടാക്കിയവൻ (എല്ലാം) അറിയുകയില്ലേ? അവൻ നിഗൂഢ രഹസ്യങ്ങൾ അറിയുന്നവനും സൂക്ഷ്മ ജ്ഞാനിയുമാകുന്നു" (മുൽക്ക്- 14)

3- ഉപജീവനാവശ്യാർത്ഥമുള്ള ഭക്ഷണ വിഭവങ്ങൾ തേടിപ്പിടിക്കുക, ഭാര്യക്കും കുട്ടികൾക്കുമുള്ള ചെലവു വഹിക്കുക എന്നിവ പൂർണ്ണമായും കൈകാര്യം ചെയ്യുവാൻ സാധിക്കണമെങ്കിൽ പൊതുവിൽ പുരുഷനായിരിക്കണം. അതിനാൽ തന്നെ പ്രസ്തുത ബാധ്യതകൾ പുരുഷന്മാരുടെ ചുമതലയാണെന്ന് ഇസ്ലാം നിർദ്ദേശിക്കുന്നു. സ്ത്രീകളെ സംബന്ധിച്ചി

ടത്തോളം അതിനെല്ലാം പരിമിതികളുണ്ട് എന്നതു കൊണ്ടു ത്രെ ഇത്.

മുകളിൽ പറഞ്ഞ രംഗങ്ങളിൽ ത്യാഗം സഹിച്ചും ക്ഷീണിച്ചും വരുന്ന ഭർത്താവിനെ സന്തോഷത്തോടെ സ്വീകരിക്കുക, അദ്ദേഹത്തിന് ആശ്വാസം നൽകുകയെന്നത് സ്ത്രീയുടെ കടമയത്രെ. അതിലൂടെ പുരുഷന്മാർക്ക് ആശ്വാസവും സമാധാനവും കൈവരിക്കുകയും ചെയ്യുന്നു. അല്ലാഹു പറയുന്നത് കാണുക:

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا
وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ

(سورة الروم: 21)

"നിങ്ങൾക്ക് സമാധാന പൂർവ്വം ഒത്തു ചേരുന്നതിനായി നിങ്ങളിൽ നിന്നു തന്നെ നിങ്ങൾക്ക് ഇണകളെ സൃഷ്ടിക്കുകയും നിങ്ങൾക്കിടയിൽ സ്നേഹവും കാരുണ്യവും ഉണ്ടാക്കുകയും ചെയ്തതും അവന്റെ ദൃഷ്ടാന്തങ്ങളിൽ പെട്ടതത്രെ. തീർച്ചയായും ചിന്തിക്കുന്ന ജനങ്ങൾക്ക് ദൃഷ്ടാന്തങ്ങളുണ്ട്" (റൂം: 21)

പ്രസവിക്കുക, ഭർത്താവിന്റെ അസാന്നിദ്ധ്യത്തിലും സന്താനങ്ങൾക്ക് ശരിയായ ശിക്ഷണം നൽകി വളർത്തുക എന്നിവയും ഭാര്യമാരുടെ ഉത്തരവാദിത്വങ്ങളിൽപ്പെടുന്നു.

4- മുകളിൽ പരാമർശിക്കപ്പെട്ട കർത്തവ്യനിർവ്വഹണത്തിന് അതിന്റെ പൂർണ്ണാർത്ഥത്തിൽ നിർവ്വഹിക്കുവാൻ ഒരു പുരുഷനെക്കൊണ്ട് സാധ്യമല്ല. പാചകം, വസ്ത്രം വൃത്തിയാക്കൽ എന്നിവ അതിനു ഉദാഹരണങ്ങളാണ്.

അപ്രകാരം തന്നെ ഗർഭധാരണം, മുലയൂട്ടൽ എന്നിവ പുരുഷനെ സംബന്ധിച്ചിടത്തോളം അസംഭവ്യവുമാണ്. പുരുഷനെയും സ്ത്രീയെയും പരസ്പരം താരതമ്യം ചെയ്യുകയാണെങ്കിൽ രാഷ്ട്രകലുകളെപ്പോലെ വ്യത്യാസങ്ങളുള്ളതായി കാണാവുന്നതാണ്. ഓരോരുത്തർക്ക് അവരുടേതായ ഉത്തരവാദിത്വങ്ങളും കടമകളും നിർവ്വഹിക്കാനുണ്ട്. വെളിച്ചവും, ചലനാത്മകതയും, കർമ്മോത്സുകതയും പകലിന്റെ പ്രത്യേകതകളാണത്രെ. ജോലിചെയ്ത് ഉപജീവനം കണ്ടെത്തി, കുടും

ബത്തെ പോറ്റുവാനുള്ള പുരുഷന്റെ പ്രകൃതിയുമായി പൊരുത്തപ്പെടുന്ന രീതിയിലാണു പകലിന്റെ പ്രത്യേകതയെ നമുക്ക് താരതമ്യപ്പെടുത്താവുന്നത്. എന്നാൽ രാത്രി, അത് ശാന്തതയുടെയും, സ്ഥിരതയുടെയും സമാധാനത്തിന്റെയും പ്രതീകമായി വിലയിരുത്താവുന്നതാണ്. സ്ത്രീത്വത്തിന്റെ പ്രകൃതിക്കിണങ്ങുന്ന സ്വഭാവം.

5- ഇതിൽ നിന്നും നമുക്ക് മനസ്സിലാക്കാവുന്ന വസ്തുത, പുരുഷനും സ്ത്രീക്കും അവർക്ക് ഇണങ്ങുന്ന പ്രകൃതിയാണ് ഉള്ളതെന്നും, അതിൽ മാറ്റമുണ്ടാക്കാൻ പരസ്പരം ശ്രമിക്കുന്നത് ഭൂഷണമല്ല എന്നുമാണ്. മാത്രവുമല്ല അത് സാധ്യമേയല്ല. പ്രത്യുത അതിലൂടെ വൈരുദ്ധ്യവും, നിഷേധാത്മകവുമായ ഫലം ഉളവാക്കും എന്നത് യാഥാർത്ഥ്യവുമാണ്. സ്ത്രീകൾക്കോ, സന്താനങ്ങൾക്കോ, സമൂഹത്തിനോ അത് പ്രതികൂലമാവുകയും ചെയ്തേക്കാം. കാരണം സ്ത്രീയുടെ നൈസർഗ്ഗിക പ്രകൃതിക്ക് വിരുദ്ധമായിരിക്കും അത്. ആ പ്രകൃതിയെ മാറ്റി മറിച്ചു കൂടാ. അല്ലാഹു പറയുന്നു:

.... فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ

الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ (سورة الروم: 30)

"അല്ലാഹു മനുഷ്യരെ ഏതൊരു പ്രകൃതിയിൽ സൃഷ്ടിച്ചിരിക്കുന്നുവോ ആ പ്രകൃതിയത്രെ അത്. അല്ലാഹുവിന്റെ സൃഷ്ടി വ്യവസ്ഥക്ക് യാതൊരു മാറ്റവുമില്ല. അതത്രെ വ്യക്രതയില്ലാത്ത മതം. പക്ഷേ മനുഷ്യരിൽ അധിക പേരും മനസിലാക്കുന്നില്ല" (റൂം: 30)

സ്ത്രീ ഇസ്‌ലാമിൽ (المرأة في الإسلام) എന്ന ഗ്രന്ഥം കാണുക. ട്യൂ- റൈഡ് ഫൈസൽ അൽ മതലവി(ലബനാനിലെ ഇസ്‌ലാമിക പബ് ഡിശൻ)

പുരുഷന് സ്ത്രീയിൽ നിന്ന് എന്തുണ്ട് വ്യത്യാസം?

പുരുഷന്റെ കടമകളും കടപ്പാടുകളും സ്ത്രീയുടേതിൽ നിന്ന് തികച്ചും വ്യത്യസ്തമാണ്. അതിനാൽ തന്നെ അവർക്കുള്ള മതശാസനകളിലും, നിയമങ്ങളിലും ഈ വ്യത്യാസം കാണാവുന്നതാണ്.

1- ശഹാദ: (സാക്ഷി നിൽക്കൽ).

ഒരു കാര്യത്തിനു സാക്ഷ്യം നിർവ്വഹിക്കുവാൻ രണ്ട് പുരുഷന്മാർ ഉണ്ടായിരിക്കണം എന്നാണ് ഇസ്‌ലാം നിർദ്ദേശിക്കുന്നത്. രണ്ട് പുരുഷന്മാർ ഇല്ലാതിരുന്നാൽ, അപ്പോൾ രണ്ടു സ്ത്രീയും ഒരു പുരുഷനും സാക്ഷി നിൽക്കണം എന്നും ആവശ്യപ്പെടുന്നു.

... فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّن تَرْضَوْنَ مِنَ

الشُّهَدَاءِ ... (سورة البقرة: 282)

"ഇനി ഇരുവരും പുരുഷന്മാരായില്ലെങ്കിൽ നിങ്ങൾ ഇഷ്ടപ്പെടുന്ന സാക്ഷികളിൽ നിന്ന് ഒരു പുരുഷനും രണ്ടു സ്ത്രീകളും (സാക്ഷി)യായിരിക്കേണ്ടതാണ്" (ബഖറ - 282)

ഇത് സ്ത്രീത്വത്തോടു കാണിക്കുന്ന നിന്ദിതയോ അവഹേളനയോ കൊണ്ടല്ല, മറിച്ച് അവളുടെ പ്രകൃതിയും സ്വഭാവത്തെയും മനസ്സിലാക്കിക്കൊണ്ടുള്ളതത്രെ. സ്ത്രീകളെ സംബന്ധിച്ചിടത്തോളം പുരുഷന്മാരെ അപേക്ഷിച്ചു കുറ്റ കൃത്യങ്ങൾ ചെയ്യാനുള്ള വിമുഖത, സാമ്പത്തിക ക്രയവിക്രയങ്ങളിലുള്ള കുറവ്, എന്നീകാരണങ്ങൾകൊണ്ട് അത്തരം രംഗങ്ങളിലുള്ള ശ്രദ്ധക്കുറവ് സ്വഭാവവികാസവും ഉണ്ടായേക്കാം. ചിലപ്പോൾ സന്താനസംരക്ഷണം, വീട്ടുകാര്യങ്ങളിലുള്ള ശ്രദ്ധ, മുലയൂട്ടൽ, പ്രസവം, മാസമുറ പോലെയുള്ള അവരുടേതായ കാരണങ്ങൾ

ഊൽ തന്നെ മറക്കുവാനും അശ്രദ്ധ പിടികൂടാനും സാധ്യതകളും കൂടുതലാണ്.

ഇക്കാരണങ്ങൾ കൊണ്ടു തന്നെ ഒരു സ്ത്രീയോടൊപ്പം മറ്റൊരു സ്ത്രീ കൂടി ഉണ്ടായിരുന്നാൽ മറക്കുന്നുവെങ്കിലും ഓർമ്മപ്പെടുത്തുവാൻ സാധിച്ചേക്കാം. അതിലൂടെ സംഭവിക്കാവുന്ന പിഴവുകൾ ഇല്ലായ്മ ചെയ്യുകയും സത്യത്തിന് കൂടുതൽ സുദ്യവൃത കൈവരികയും ചെയ്യുന്നു. ഖുർആൻ പറയുന്നത് കാണുക:

... أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى ... (سورة البقرة

(282:)

"അവരിൽ ഒരുവൾക്ക് തെറ്റു പറ്റിയാൽ മറ്റവൾ അവളെ ഓർമ്മിപ്പിക്കാൻ വേണ്ടി" (ബഖറ - 282)

ഇവിടെ സ്ത്രീകളുടെ സാക്ഷ്യം സ്വീകരിക്കപ്പെടുകയും, അത് തിരസ്കരിക്കാതിരിക്കുകയും ചെയ്യുന്നു. മാത്രമല്ല, ഉണ്ടായേക്കാവുന്ന സാധ്യതകൾ മുമ്പിൽ കണ്ടുകൊണ്ടു തന്നെ സ്ത്രീകളോട് അധർമ്മം ചെയ്യാതിരിക്കാനും, പിഴവുകൾ വരാതിരിക്കാനുമായി രണ്ടാമതൊരു പെണ്ണിന്റെ സാക്ഷ്യവും കൂടി അംഗീകരിക്കുന്നതിലൂടെ ഇസ്‌ലാം സ്ത്രീകളെ ഉയർത്തിക്കാണിക്കുക കൂടി ചെയ്യുന്നു.

2- അനന്തരാവകാശം.

അല്ലാഹു പറഞ്ഞിരിക്കുന്നു:

... لِلذَّكَرِ مِثْلُ حَظِّ الْأُنثِيَيْنِ ... (سورة النساء: 11)

"ആണിന് രണ്ട് പെണ്ണിന്റേതിന് തുല്യമായ ഓഹരിയാണ്" (നിസാഅ്: 11)

ഇത് സ്ത്രീകളുടെ അവകാശത്തെ ഹനിക്കലല്ല, അവരെ അവഗണിച്ചുകൊണ്ടുള്ള, മറിച്ച് അവളുടെ സംരക്ഷണത്തിനുള്ളതാണ്. അനന്തരാവകാശ സ്വത്തിൽ അവൾക്കും അർഹമായ ഒരു നിശ്ചിത വിഹിതം ലഭിക്കാനുണ്ട് എന്ന യാഥാർത്ഥ്യം അംഗീകരിക്കുകയാണ് ഇസ്‌ലാം ഇവിടെ ചെയ്യുന്നത്. അതോടൊപ്പം അവളുടെ ഇരട്ടിയാണ് പുരുഷനുള്ളത് എന്ന് ഉണർത്തുകയും ചെയ്യുന്നു. എന്തുകൊണ്ടാണിത് എന്നുകൂടി

നാം പരിശോധിക്കുന്നുവെങ്കിൽ താഴെ പറയുന്ന കാര്യങ്ങൾ നമുക്ക് മനസ്സിലാക്കാവുന്നതാണ്.

പെണ്ണിന് ചിലവു നൽകേണ്ട ബാധ്യതയും അവൾക്ക് വിവാഹ മൂല്യം നൽകേണ്ടതും, ഭാര്യക്ക് ആവശ്യമുള്ള മുഴുവൻ സംരക്ഷണ ചുമതലയും പുരുഷനാണ്. അതുകൊണ്ട് പുരുഷനും സ്ത്രീക്കുമുള്ള അവകാശത്തിന്റെ കാര്യവും ആപേക്ഷികമായി അർഹതപ്പെട്ട രീതിയാണ് ഇസ്ലാം നിശ്ചയിച്ചതും. അവളെ ഒരിക്കലും അനാദരിക്കുകയോ, അവഗണിക്കുകയോ ചെയ്തിട്ടില്ല.

3- വധിക്കപ്പെട്ടാലുള്ള നഷ്ടപരിഹാരം.

ബോധപൂർവ്വമല്ലാതെ വധിക്കപ്പെട്ടാലുള്ള നഷ്ട പരിഹാരം:

ഒരു പുരുഷനാണ് വധിക്കപ്പെട്ടതെങ്കിൽ, വധിക്കപ്പെട്ട സ്ത്രീക്ക് ലഭിക്കുന്ന നഷ്ടപരിഹാരത്തിന്റെ ഇരട്ടി നൽകണം എന്നതാണ് ഇസ്ലാമിക നിയമം. കാരണം, ഒരു പുരുഷനാണ് വധിക്കപ്പെട്ടതെങ്കിൽ കുടുംബനാഥനെയും, കുടുംബത്തിന് ചിവിന് നൽകുന്ന വ്യക്തിയെയുമാണ് നഷ്ടമാകുന്നത്. അതിനാൽതന്നെ, ചിലവിന് കൊടുക്കേണ്ട ബാധ്യതയില്ലാത്ത ഒരു സ്ത്രീ വധിക്കപ്പെട്ടാൽ കിട്ടുന്നതിന്റെ ഇരട്ടിയായിരിക്കണം പുരുഷൻ വധിക്കപ്പെട്ടാലുണ്ടാവേണ്ടത് എന്നത് ബുദ്ധിപരമായും അതിന്റെ യുക്തിയത്രെ. അക്കാരണത്താലാണ് നഷ്ടപരിഹാരം നൽകുമ്പോഴും സ്ത്രീ പുരുഷന്മാരുടെ ഉത്തരവാദിത്വത്തിനനുസരിച്ച് വ്യത്യാസമുള്ള രൂപത്തിൽ നിശ്ചയിക്കപ്പെട്ടിരിക്കുന്നത്.

4- രാഷ്ട്ര ഭരണവും, നേതൃത്വവും.

ഇസ്ലാമിക കാഴ്ചപ്പാടനുസരിച്ച് നമസ്കാരങ്ങൾക്ക് നേതൃത്വം നൽകേണ്ടതും, യുദ്ധത്തിന് സൈന്യത്തെ നയിക്കേണ്ടതും മുസ്ലിംകളുടെ അമീർ (നേതാവു) ഭരണാധികാരിയുമായിരിക്കണം. ശരീരികമായ ചാപല്യത്താലും, സ്ത്രീകളിൽ ജന്മസിദ്ധമായി ഉത്ഭവിച്ച നിർമ്മലതയും അവൾക്ക് മുകളിൽ പറഞ്ഞ കാര്യങ്ങൾ നിർവ്വഹിക്കുവാൻ തടസ്സമാവുന്നു. മാത്രമല്ല ഗർഭധാരണം, പ്രസവം പോലുള്ളതും മറ്റു ചില സന്ദർഭങ്ങളിലും നമസ്കാരത്തിന് നേതൃത്വമേകുവാൻ സ്ത്രീകൾക്ക് പലപ്പോഴും തടസ്സമാവുകയും ചെയ്യും.

(ഫൈസൽ മൗലവിയുടെ സ്ത്രീ ഇസ്ലാമിൽ എന്ന ഗ്രന്ഥം കാണുക)

5- വിവാഹ മോചനം.

പുരുഷനാണ് സ്ത്രീകൾക്ക് ചെലവുനൽകുന്നതും വിവാഹമൂല്യം നൽകുന്നതും. ഇദ്ദേഹം ആചരിക്കുമ്പോൾ ചെലവു നൽകേണ്ട ബാധ്യതയും ഭർത്താവിനാണ്. കാര്യങ്ങളെക്കുറിച്ച് ഉറുലോചിക്കുവാനുള്ള കഴിവും, പ്രശ്നങ്ങളെ സഹനപൂർവ്വം സമീപിക്കുവാനുള്ള മനക്കരുത്തും സ്ത്രീയെ അപേക്ഷിച്ച് കൂടുതലുള്ളത് പുരുഷനാണ്. അതിനാൽ തന്നെ നിസ്സാരമായ കാരണങ്ങളാൽ അവർ വിവാഹമോചനത്തിലേക്ക് എടുത്ത് ചാടാനുമാില്ല. വിവാഹമോചനത്തിനുള്ള അവകാശം സ്ത്രീക്കും പുരുഷനും തുല്യമായിരുന്നുവെങ്കിൽ വിവാഹമോചനം എത്രയോ വർദ്ധിക്കുമായിരുന്നു. യൂറോപ്യൻ രാഷ്ട്രങ്ങളിൽ അതാണല്ലോ നാം കാണുന്നതും.

മുകളിൽ പരാമർശിക്കപ്പെട്ട കാരണങ്ങൾ കൊണ്ടുതന്നെ വിവാഹമോചനത്തിനുള്ള പരമാധികാരം ഇസ്ലാം നൽകുന്നത് പുരുഷനിൽ നിക്ഷിപ്തമാണ് എന്നാകുന്നു. (സയ്യിദ് സാബിഖിന്റെ ഫിഖ്ഹുഹുസ്സുന്ന എന്ന ഗ്രന്ഥം)

മുഹമ്മദ്ബനു ജമീൽ സൈനുവിന്റെ വീക്ഷണത്തിൽ വിവാഹമോചനം അക്രമിയായ ഭർത്താവിൽ നിന്നു രക്ഷപ്പെടാനും, പീഡനങ്ങളിൽ നിന്നു മോചനമേകാനും ഇസ്ലാമിക മര്യാദകൾ പാലിക്കാതിരിക്കുകയും, അനീതിയോടെ വർത്തിക്കുകയും ചെയ്യുന്ന സ്ത്രീകൾക്ക് രക്ഷക്കുള്ള പരിഹാര മാർഗ്ഗവുമത്രെ. അഭിപ്രായ വ്യത്യാസത്തിലും പരസ്പരം സന്ദേഹമില്ലാതെയും കഴിയുന്ന ദമ്പതിമാർക്കിടയിൽ അനുരഞ്ജനത്തിന്റെ അവസ്ഥ ഇല്ലാതിരിക്കുമ്പോൾ അന്തിമഘട്ടം എന്ന പരിഹാരമായിട്ടാണ് ഇസ്ലാം വിവാഹമോചനത്തെ കാണുന്നത്. അല്ലാഹു പറയുന്നത് കാണുക:

الطَّلَاقُ مَرَّتَانٍ فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ ... (سورة البقرة: 229)

"മടക്കി എടുക്കൽ അനുമതിയുള്ള വിവാഹമോചനം രണ്ടു പ്രാവശ്യം മാത്രമാകുന്നു. പിന്നെ ഒന്നുകിൽ മരോദയനു സരിച്ച് കൂടെ നിർത്തുകയോ, അല്ലെങ്കിൽ നല്ലനിലയിൽ പിരിച്ചുകൊടുക്കുകയോ ആണ് വേണ്ടത്" (ബഖറ - 229).

ഒന്നും രണ്ടും പ്രാവശ്യം വിവാഹമോചനം നടത്തുന്ന പക്ഷം വേണമെന്നു തോന്നിയാൽ അവളെ തന്നെ ഭർത്താവിനു മടക്കിയെടുക്കാവുന്നതും, ഒരുമിച്ചു ജീവിക്കാവുന്നതുമാണ്. എന്നാൽ മൂന്നാമത്തെ പ്രാവശ്യവും മോചനം നടത്തിയാൽ മറ്റൊരു വിവാഹം ചെയ്യുന്നതു വരെയും അവളെ സ്വീകരിക്കാൻ ആദ്യഭർത്താവിന് അവകാശമില്ല.

മുസ്ലിം സ്ത്രീയുടെ വസ്ത്രം

1- അല്ലാഹു പറഞ്ഞിരിക്കുന്നു: "നബിയേ, നിന്റെ പത്നിമാരോടും, പുത്രിമാരോടും, സത്യവിശ്വാസികളുടെ സ്ത്രീകളോടും അവർ തങ്ങളുടെ മുടുപ്പടങ്ങൾ തങ്ങളുടെ മേൽ താഴ്ത്തിയിടാൻ പറയുക. അവർ തിരിച്ചറിയാനും അങ്ങനെ അവർ ശല്യം ചെയ്യപ്പെടാതിരിക്കുവാനും അതാണ് ഏറ്റവും അനുയോജ്യമായത്. അല്ലാഹു ഏറെ പൊറുക്കുന്നവനും കരുണാനിധിയുമാകുന്നു" (അഹ്സാബ്: 59)

2- സ്ത്രീകൾ തലമറക്കണമെന്ന ഖുർആന്റെ സംബോധനാരീതി കൽപ്പനാസ്വരത്തിലുള്ളതാണ്.

... وَلْيَضْرِبْنَ خُمُرِهِنَّ عَلَىٰ جُيُوبِهِنَّ ... (سورة النور: 31)

"അവരുടെ മക്കനകൾ കുപ്പായ മാറുകൾക്ക് മീതെ അവർ താഴ്ത്തിയിട്ടുകൊള്ളട്ടെ" (നൂർ: 31)

3- അലങ്കാരം കാണിച്ചുകൊണ്ട് പുറത്തിറങ്ങാൻ പാടില്ല എന്നു വിലക്കി. അല്ലാഹു പറയുന്നു:

... وَلَا تَبْرَجْنَ تَبْرَجَ الْجَاهِلِيَّةِ الْأُولَىٰ ... (سورة الأحزاب: 33)

"പഴയ അജ്ഞാന കാലത്തെ സൗന്ദര്യ പ്രകടനം പോലുള്ള സൗന്ദര്യ പ്രകടനം നിങ്ങൾ നടത്തരുത്" (അഹ്സാബ്: 33)

അജ്ഞാനകാലത്തെ സ്ത്രീകൾ അവരുടെ ശിരോ വസ്ത്രം പിൻഭാഗത്തേക്ക് താഴ്ത്തിയിടാനുണ്ടായിരുന്നു. മാറിടവും കഴുത്തും, കർണ്ണാഭരണങ്ങളും പുറത്തുകാണിക്കുകയും ചെയ്യാനാണുണ്ടായിരുന്നു. ഈ ആചാരത്തെ അല്ലാഹു വിലക്കുകയും വിശ്വാസിനികളോട് അതിന്റെ ശരിയായ രൂപം ചെയ്യാനായി കൽപ്പിക്കുകയും ചെയ്യുന്നു.

സ്ത്രീകൾ വസ്ത്രധാരണം ചെയ്യുമ്പോൾ താഴെ പറയുന്ന രൂപത്തിലായിരിക്കണം.

1- ശരീരം പൂർണ്ണമായും മറയുന്ന വസ്ത്രമായിരിക്കണം ശരിക്കുന്നത്.

2- ശരീരപ്രകൃതിയും അവരുടെ അംഗങ്ങളും പുറത്ത് കാണാവുന്ന രൂപത്തിൽ ഇടുസ്സായ വസ്ത്രമാകാൻ പാടില്ല.

3- ആന്തരിക വസ്ത്രമോ, അംഗലാവണമോ നിഴലടിക്കുന്ന രൂപത്തിൽ നിർമ്മലമായ വസ്ത്രം ധരിച്ച് കൂടാ.

4- അവിശ്വാസിനികളുടെ വസ്ത്രത്തോട് സാമ്യമുള്ളതാകാൻ പാടില്ല. കാരണം നബി ﷺ പറഞ്ഞിരിക്കുന്നു.

'ഒരു ജനതയോട് ആരെങ്കിലും സാമ്യം കാണിക്കുന്നുവെങ്കിൽ അവൻ അവരുടെ കൂട്ടത്തിൽ പെട്ടവനത്രെ'

5- ഹദീസുകളിൽ വ്യക്തമായ രൂപത്തിൽ വിലക്കിയതിനാൽ തന്നെ പുരുഷന്മാരുടെ വസ്ത്രത്തിന് സാമ്യമുള്ള വസ്ത്രവും ധരിക്കാൻ പാടില്ല.

6- മറ്റുള്ളവരുടെ ശ്രദ്ധ ആകർഷിപ്പിക്കുന്ന രൂപത്തിലുള്ള നിറമുള്ളതാകാനും പാടില്ല. സ്ത്രീകൾക്ക് ഏറ്റവും നല്ലത് കറുപ്പ് നിറമാകുന്നു.

സ്ത്രീ- പുരുഷന്മാരുടെ വേഷം

നബി ﷺ പറഞ്ഞിരിക്കുന്നു: 'അഹങ്കാരത്തോടെ വസ്ത്രം നിലത്ത് വലിച്ചിഴച്ച് നടക്കുന്നവരിലേക്ക് അല്ലാഹു അന്ത്യനാളിൽ നോക്കുകയില്ല. ഇത് കേട്ടപ്പോൾ ഉമ്മുസലമ ഷോദിച്ചു; 'എങ്കിൽ സ്ത്രീകൾ നീണ്ടു കിടക്കുന്ന അവരുടെ വസ്ത്രത്തുവുകൾ എന്താണു ചെയ്യേണ്ടത്? അപ്പോൾ നബി ﷺ പറഞ്ഞു; 'എന്നാൽ ഒരു മുഴം താഴ്ത്തിയിടട്ടെ. അതിനെക്കാൾ കൂടുതൽ വർദ്ധിപ്പിക്കുവാൻ പാടില്ല' (തിർമിദി)

പ്രസ്തുത ഹദീസിൽ നിന്ന് മനസ്സിലാവുന്ന കാര്യങ്ങൾ:

1- സ്ത്രീകളുടെ വസ്ത്രങ്ങൾ അവരുടെ കാൽപ്പാദങ്ങൾ മറയുന്ന രൂപത്തിലുള്ളതായിരിക്കണം. എന്നാൽ പുരുഷന്മാർ അവരുടെ വസ്ത്രങ്ങൾ കണകാലുകളേക്കാൾ താഴോട്ട് നീട്ടിയിടാതിരിക്കലാണ് ഉത്തമം. അവർ കാലിന്റെ ഞെരിയാണിക്ക് താഴേക്ക് വസ്ത്രം താഴ്ത്തിയിടുന്നത് വിലക്കപ്പെട്ടതത്രെ. നബി ﷺ പറഞ്ഞിരിക്കുന്നു, 'രണ്ടു ഞെരിയാണികളേക്കാൾ താഴെയുള്ള പുരുഷന്മാരുടെ വസ്ത്രം നരകത്തിലാണ് (ബുഖാരി)

എന്നാൽ ഈ ആധുനിക കാലഘട്ടത്തിൽ കാര്യം വളരെ വിചിത്രമായിരിക്കുന്നു. പുരുഷന്മാർ അവരുടെ വസ്ത്രം ഞെരിയാണിക്ക് കീഴിലായി വലിച്ചിഴക്കുകയും നരകാവകാശികളാകുകയും ചെയ്യുന്നു. എന്നാൽ സ്ത്രീകളാകട്ടെ, അവർ ഞെരിയാണിക്ക് മുകളിലാവുന്ന രൂപത്തിലാണ് വസ്ത്രം ധരിക്കാൻ ഇഷ്ടപ്പെടുന്നത്, അപ്രകാരം അവരും സ്വർഗ്ഗത്തിൽ നിന്ന് വിലക്കപ്പെടുന്നു.

നബി ﷺ പറഞ്ഞിരിക്കുന്നു: 'സ്ത്രീകൾ, അവർ വസ്ത്രം ധരിച്ചവരെ പോലെയാണ്, എന്നാൽ അവർ നഗ്നകളാണ്, ചെരിയുകയും ആളുകളെ തങ്ങളിലേക്ക് ചായിപ്പിക്കുകയും ചെയ്യും. ഉലഞ്ഞാടുന്ന ഒട്ടകപ്പുഞ്ഞ പോലെയാണ് അവരുടെ തലകൾ, അവർ സ്വർഗ്ഗത്തിൽ പ്രവേശിക്കുകയില്ല, സ്വർഗ്ഗത്തിന്റെ വാസന പോലും അവർക്ക് ലഭിക്കുകയില്ല, ഇത്ര ഇത്ര ദുരന്തേക്ക് അതിന്റെ വാസന അനുഭവപ്പെടുന്നതാണ് (മുസ്ലിം)

കണകാലുകളോ, ശരീരത്തിന്റെ ചില ഭാഗങ്ങളോ മറ്റുള്ളവരെ കാണിക്കുന്ന സ്ത്രീകളും മുദുലമായതും നേർത്തതുമായ വസ്ത്രധാരണം നടത്തുന്നവരും, നടത്തത്തിൽ ആടിക്കുഴയുന്നവരും മുടിയിട്ടു കുലുക്കുന്നവരും സ്വർഗ്ഗത്തിൽ പ്രവേശിക്കുകയില്ല.

2- സ്ത്രീകളെ സംബന്ധിച്ചിടത്തോളം അവരുടെ കാൽപ്പാദങ്ങൾ വെളിവാക്കുവാൻ പാടില്ല എന്നുണ്ടെങ്കിൽ കുഴപ്പത്തിന് കൂടുതൽ കാരണമായേക്കാവുന്ന മുഖം വെളിവാക്കുവാൻ പാടില്ല എന്നത് വളരെ വ്യക്തവുമാണ്. മുഖം വെളിവാക്കുന്ന സമ്പ്രദായം സത്യനിഷേധികളുടെ രീതിയോട് സാമ്യമുള്ളതുമാണ്. ഹദീസിൽ അത് കാണാം, 'ആരെങ്കിലും ഒരു ജനതയോട് സാമ്യം കാണിക്കുന്നുവെങ്കിൽ അവർ അവരുടെ കൂട്ടത്തിൽ പെട്ടവരത്രെ' (അബൂദാവൂദ്)

ഈ മുസ്ലിം സമുദായം വിമാനം, ടാങ്കുകൾ പോലുള്ള ആധുനികമായ കണ്ടുപിടുത്തങ്ങളുടെ കാര്യത്തിൽ മുസ്ലിംകളല്ലാത്തവരെ അനുകരിച്ചിരുന്നുവെങ്കിൽ എത്ര നന്നായിരുന്നു എന്നു തോന്നിപ്പോവുകയാണ്. എങ്കിൽ അതു കൊണ്ട് മുസ്ലിം സമുദായത്തിന് നേട്ടമാകുമായിരുന്നു.

3- സ്ത്രീകൾ മുഖം വെളിവാക്കുന്നത് ശരിയല്ല എന്ന് വ്യക്തമാക്കുന്ന ഹദീസുകൾ വേറെയും നമുക്ക് കാണാവുന്നതാണ്. അവിടുന്ന് പറഞ്ഞു: 'ഇഹ്റാമിൽ പ്രവേശിച്ച സ്ത്രീകൾ മുഖം മറക്കുവാനോ കൈയ്ക്കുറ ധരിക്കുവാനോ പാടില്ല' (ബുഖാരി)

ഈ ഹദീസിന്റെ താൽപര്യം ഇഹ്റാമിൽ പ്രവേശിക്കാത്ത സ്ത്രീകൾ കൈയ്ക്കുറ അണിയലും മുഖം മറക്കലും ആവശ്യമാണെന്നാകുന്നു.

‘ഹിജാബ്’

സ്ത്രീകളെ ആദരിക്കുന്ന വേഷം

1- ഇസ്ലാം സ്ത്രീകളോട് ആദരവ് കാണിക്കുന്നു. ഹിജാബ് അണിയണമെന്ന് സ്ത്രീകളോട് ഇസ്ലാം നിർബന്ധമായും കൽപ്പിക്കുന്നു. ഹിജാബ് അണിയുന്നതിലൂടെ ദുഷ്ടന്മാരായ മനുഷ്യരുടെ ദൃഷ്ടികളിൽ നിന്നവർക്ക് സുരക്ഷയും അവരുടെ അലങ്കാര പ്രദർശനത്തിൽ നിന്ന് സമൂഹത്തിനും സുരക്ഷിതത്വം ഉണ്ടാകുന്നു.

2- ഹിജാബ് ഇണകൾക്കിടയിൽ പരസ്പരം സ്നേഹബന്ധം സുദ്യവചനമാക്കാൻ സഹായിക്കുന്നു. ഒരാൾ തന്റെ ഭാര്യയേക്കാൾ സുന്ദരിയായ മറ്റൊരു സ്ത്രീയെ കാണാൻ ഇടയായാൽ അത് ചിലപ്പോൾ അവരുടെ കുടുംബ ജീവിതത്തിൽ വിള്ളലുകൾ വീഴ്ത്താൻ കാരണമായേക്കാം. സുന്ദരിയായ ഒരു സ്ത്രീയുടെ സൗന്ദര്യ പ്രകടനം ചിലപ്പോൾ നിലവിലുള്ള ഭാര്യയെ മോചനം നടത്തുവാൻ വരെ ചിലരെ പ്രേരിപ്പിച്ചേക്കാം.

3- മനുഷ്യ ദൃഷ്ടിയിൽ നിന്നു മറച്ചുവെക്കാൻ ശ്രമിക്കുന്ന ഒരാളുടെ അധീനതയിലുള്ള ചിപ്പിനകത്തെ അമൂല്യ മുത്തുമണി പോലെ, ഉൽകൃഷ്ട മൂല്യഗുണമുള്ളവളാണ് മുസ്ലിം വനിത.

4- പൗരസ്ത്യയായ ഫ്രാൻസ് വാസ് സാഗാൻ പറയുകയുണ്ടായി: 'പൗരസ്ത്യ സ്ത്രീ സഹോദരിമാരെ, നിങ്ങളുടെ പേരു വിളിക്കുകയും, ഹിജാബ് ഉപേക്ഷിക്കാനാവശ്യപ്പെടുകയും

പുരുഷ തുല്യമായി കാണണമെന്ന് വാദിക്കുകയും ചെയ്യുന്നവർ നിങ്ങളെ പരിഹസിക്കുകയാണെന്നോർക്കുക. മുമ്പും ഇത്തരം ശ്രമങ്ങൾ അവർ ചെയ്തിട്ടുണ്ട്'

5- ഒരു സ്ത്രീയുടെ അനിവാര്യമായ സ്ഥാനവും മഹത്വവും കാത്തുസൂക്ഷിക്കുവാൻ ഉണ്ടായിരിക്കേണ്ട മാർഗ്ഗമാണു പർദ്ദ എന്നാണ് 'ഫോൺ ഹാർമർ' എന്ന മഹാൻ പറഞ്ഞിട്ടുള്ളത്.

ബഹുഭാര്യത്വം

സ്ത്രീകളെ ആദരിക്കൽ

1- സുദ്യുധമായ ഒരു തത്വത്തിന്റെ അടിസ്ഥാനത്തിലാണ് ഇസ്ലാം ബഹുഭാര്യത്വത്തെ അനുവദിച്ചിരിക്കുന്നത്. പുരുഷൻമാർക്ക് ലഭിക്കാവുന്ന പ്രയോജനത്തേക്കാൾ സ്ത്രീകൾക്കുണ്ടാകുന്ന നേട്ടം എന്നതാണ് സത്യം. സ്വന്തം സഹോദരന്റെയോ, മക്കളുടെയോ സംരക്ഷണത്തിനു കീഴിൽ മാനസികമായി പ്രയാസപ്പെടുന്ന വിധവകളും കന്യകകളുമായ മഹിളാ രത്നങ്ങൾക്ക് ഭർത്താവിന്റെ ഭവനത്തിൽ സന്തോഷത്തോടെ ജീവിക്കാനാവുമെന്ന് ഉണ്ടാവുന്നു എന്നത് ഇതിന്റെ മഹത്തായ നേട്ടമത്രെ.

2- ബഹുഭാര്യത്വത്തെ നിരുത്സാഹപ്പെടുത്തുന്നവർ ഒരർത്ഥത്തിൽ ഇസ്ലാമിന്റെ ശത്രുക്കളെ സഹായിക്കുക കൂടി ചെയ്യുന്നു. കാരണം അവർ ആഗ്രഹിക്കുന്നത് മുസ്ലിംകളുടെ വംശ വർദ്ധനവ് കുറയ്ക്കുക എന്നതാണ്. അങ്ങനെ മുസ്ലിംകളേക്കാൾ അവർക്ക് അംഗബലം വർദ്ധിക്കുകയും മുസ്ലിംകളെ കീഴ്പ്പെടുത്തുകയും ചെയ്യാമെന്ന് വ്യമോഹിക്കുകയും ചെയ്യുന്നു. ബഹുഭാര്യത്വം ഇല്ലാതാവുമ്പോൾ വംശവർദ്ധനവിന് കുറവുണ്ടായിരിക്കും.

യുദ്ധം, സംഘട്ടനം എന്നീ കാരണങ്ങളാൽ ധാരാളം പുരുഷൻമാർ വധിക്കപ്പെടുകയും ആപേക്ഷികമായി സ്ത്രീകളുടെ എണ്ണം വർദ്ധിക്കുകയും ചെയ്യുന്നു എന്നതാണ് സ്ഥിതിവിവരണ കണക്കുകൾ നമുക്ക് നൽകുന്ന പാഠം. ഈ വർദ്ധനവ് കൂടുംബത്തിലും, സമൂഹത്തിലും ലൈംഗിക അരാജകത്വം, മറ്റുകുഴപ്പം എന്നിവ വർദ്ധിപ്പിക്കുവാൻ കാരണമാവും. അതുകൊണ്ടായിരിക്കാം ഒന്നാം ലോകമഹായുദ്ധാനന്തരം ജർമ്മനിയിലെ സ്ത്രീകൾ സംഘടിക്കുകയും ബഹുഭാര്യത്വം അനുവദിക്കണമെന്ന ആവശ്യം ഉന്നയിക്കുകയും ചെയ്തു പ്രകടനം നടത്തുകയുണ്ടായത്.

3- സമകാലിക സാഹചര്യം എടുത്ത് പരിശോധിച്ചാലും ബഹുഭാര്യത്വത്തിന്റെ അനിവാര്യത നമുക്ക് ബോധ്യമാവും. ഓരോ സമൂഹത്തിന്റെ ശക്തി മാനുഷിക വിഭവശക്തിയിലാണിരിക്കുന്നത്. എന്നാൽ ഇന്നത്തെ മുസ്ലിം സമൂഹത്തെ സംബന്ധിച്ചിടത്തോളം ഫലസ്തീൻ, ഇറാഖ്, ബോസ്നിയ, ഹർസഗോവിന, കാശ്മീർ, അഫ്ഗാനിസ്ഥാൻ തുടങ്ങിയ പ്രദേശങ്ങളിൽ ഉണ്ടായ യുദ്ധം കാരണം ധാരാളം പുരുഷൻമാർ വധിക്കപ്പെടുകയും അവരുടെ അംഗസംഖ്യ ആപേക്ഷികമായി വളരെ കുറയുകയും അവിടങ്ങളിലെല്ലാം ധാരാളമായി വിധവകൾ വർദ്ധിക്കുകയും ചെയ്തിരിക്കുന്നു. ആ സഹോദരിമാരെല്ലാം പട്ടിണിയിലും കുഴപ്പത്തിലും ഒഴിച്ചിടുന്നതിലും ഭേദം മുസ്ലിംകൾ ബഹുഭാര്യത്വത്തിലൂടെയെങ്കിലും അവരുടെ സംരക്ഷണ ചുമതല ഏറ്റെടുക്കലാണെന്ന് ഇസ്ലാം ഉദ്ദേശിക്കുന്നു.

4- വിശ്വവിഖ്യാതയായ ആനിബസന്റ് പറഞ്ഞത് കാണുക: സംതൃപ്തിയായ നീതിയുടെ അളവുകോൽ ഉപയോഗിച്ച് കൊണ്ട് ഇസ്ലാമിലെ ബഹുഭാര്യത്വത്തെ നാം വിലയിരുത്തുകയാണെങ്കിൽ, വികാര പൂർത്തീകരണത്തിനായ് ഏതെങ്കിലും ഒരു സ്ത്രീയെ കാമിക്കുകയും പിന്നീട് അവളെ റോഡിൽ വലിച്ചെറിയുകയും ചെയ്യുന്ന പാശ്ചാത്യൻ രീതിയേക്കാൾ മാനുഷ ഉൾകൊള്ളുന്നത് ഇസ്ലാമിലെ ബഹുഭാര്യത്വത്തിലാണെന്ന് നാം പറയേണ്ടി വരും'

സത്യനിഷേധിയായ ഒരു സ്ത്രീയുടെ അടിപ്രായം ഇതാണെങ്കിൽ അത് എത്രമാത്രം ഉൽകൃഷ്ടമാണെന്ന് നമുക്ക് എന്തുകൊണ്ട് വിലയിരുത്തിക്കൂടാ.

സ്ത്രീ- ഇരുതല മുർച്ചയുള്ള വാൾ

1- വ്യത്യസ്തമായ മാർഗ്ഗങ്ങൾ ഉപയോഗിച്ച് മുസ്ലിംകളെ ഇസ്ലാമിൽ നിന്നകറ്റുവാനുള്ള ശ്രമങ്ങളുടെ ശ്രമം കാലാ കാലങ്ങളിലും ഉണ്ടായിട്ടുണ്ട്. സർവ്വ മാധ്യമങ്ങളും ഉപയോഗപ്പെടുത്തി പ്രത്യേകിച്ചും മുസ്ലിം സ്ത്രീകളെയെന്നിവർ വേട്ടയാടാനുള്ളത്. കാരണം സ്ത്രീ, അവൾ സമൂഹത്തിന്റെ പകുതിയാണെന്ന് പറയാം. മാത്രമല്ല രണ്ടാം പകുതിയായ പുരുഷന് ജന്മം നൽകുന്നതും പരിശീലിപ്പിച്ചുവളർത്തുന്നതും സ്ത്രീയാണ്. അതിനാൽ തന്നെ സമൂഹത്തിന്റെ സംസ്കരണവും, അതിന്റെ ഉന്നതാവസ്ഥയും ഉണ്ടാക്കുന്നത് സ്ത്രീകളും അവരുടെ സംസ്കാരവും സമുദ്ധാരണവുമാണ് എന്നു പറയാം. അക്കാലത്താൽ തന്നെ ഇസ്ലാമിന്റെ ശ്രമങ്ങൾ സർവ്വതന്മനായുള്ള പൈശാചിക തന്ത്രങ്ങളും, ചലനങ്ങളും, ടെലിവിഷൻ പോലുള്ള വാർത്താ മീഡിയങ്ങളും ഉപയോഗിച്ച് മുസ്ലിം സ്ത്രീയെ നശിപ്പിക്കുവാനും മലിമസമാക്കുവാനും ശ്രമിച്ചുകൊണ്ടിരിക്കുന്നു.

2- പാശ്ചാത്യരായ ചെങ്കുത്താൻമാർക്ക് പൗരസ്ത്യരുടെ സഹകരണത്തോടു കൂടി ഒരു പരിധിവരെ മുസ്ലിം സ്ത്രീകളെ നശിപ്പിക്കുവാൻ സാധിച്ചിട്ടുണ്ട്. സ്ത്രീയുടെ വിശുദ്ധിയുടെയും പവിത്രതയുടെയും വസ്ത്രം വലിച്ചുമാറ്റാൻ അവർക്കു കഴിഞ്ഞു. മാത്രമല്ല, സർവ്വ മണ്ഡലങ്ങളിലും അവളെ കുടിയിരുത്തുവാനും അവർക്കായിട്ടുണ്ട്. അവരുടെ ഉൽപ്പന്നങ്ങൾ ചെലവാക്കുവാനുള്ള കേവല ചരക്കായി സ്ത്രീയെ അവർ മാറ്റിയെടുത്തു. മുസ്ലിം സ്ത്രീകൾ പോലും മതത്തിൽ നിന്നും, മതവേഷങ്ങളിൽ നിന്നും മാറിത്തുടങ്ങി, അങ്ങനെ കുടുംബങ്ങൾ തകർന്നു, സമൂഹം നശിച്ച് കൊണ്ടിരിക്കുന്നു, അല്ലാഹുവിന്റെ സഹായം ലഭിക്കേണ്ട സമൂഹം അതിനുള്ള അർഹത നഷ്ടപ്പെടുത്തിയിരിക്കുന്നു. പകരം അല്ലാഹുവിന്റെ ശാപവും കോപവും പിടികൂടി. ഉന്നതമായ അന്തസ്സും അഭിമാനവും ഉണ്ടായിരുന്ന സമുദായം നിന്ദിത പേറിയ സമുദായമായി അധഃപതിച്ചിരിക്കുന്നു. ഉമറുബ്നുൽ ഖത്താബ്

വിന്റെ വചനം ഇവിടെ അനുസ്മരിക്കുക. "ഇസ്ലാം മതം കൊണ്ടാണ് അല്ലാഹു നമ്മെ അന്തസുള്ള ജനതയാക്കി മാറ്റിയത്. അത് മുലമല്ലാത്തൊരു പ്രതാപം നേടാൻ നാം ശ്രമിക്കുന്നുവെങ്കിൽ അല്ലാഹു നമ്മെ നിന്ദിതരാക്കി മാറ്റുന്നതാണ്"

3- സ്ത്രീകൾ വഴിതെറ്റുകയും അവരെ വഴിപിഴപ്പിക്കുകയും ചെയ്ത കാരണത്താലാണ് പൗരാണിക നാഗരികതകൾ അസ്തമിച്ചതെന്ന സത്യം നാം വിസ്മരിച്ചുകൂടാ. ബാബിലോണിയാ, ഇന്ത്യ, പേർഷ്യ, റോമ, ഗ്രീക്ക് പോലുള്ള രാജ്യങ്ങളിൽ കഠിനവും മാർകവുമായ ദൈവിക ശിക്ഷക്ക് വിധേയമായതും മറ്റൊന്നുകൊണ്ടുമായിരുന്നില്ല. കൂടുതൽ വിവരണത്തിന് മൗലവിയുടെ ഹിജാബ് എന്ന പുസ്തകം കാണുക.

4- സമകാലീന കാലഘട്ടത്തിലും പ്രലോഭനങ്ങൾക്ക് വിധേയമായി വേശ്യാടനവും, മറ്റു തിന്മകളും കൊണ്ടു ഇറ്റലിയിലെ ഒരു പട്ടണം കുപ്രസിദ്ധമാണെന്ന് നാം വായിക്കുന്നു. മുസ്ലിം രാജ്യങ്ങളിലേക്ക് നാം തിരിഞ്ഞു നോക്കുകയാണെങ്കിലും ചിത്രം ഒട്ടും വ്യത്യസ്തമല്ല. അല്ലാഹുവിന്റെ കോപവും വെറുപ്പും പിടികൂടാവുന്ന കുഴപ്പങ്ങളും, വേശ്യാടനങ്ങളും സർവ്വത്ര വ്യാപകമാണ്. അതുകൊണ്ട് തന്നെ അല്ലാഹുവിന്റെ ശിക്ഷയെന്ന രൂപത്തിൽ ഭൂകമ്പവും, യുദ്ധവും നാശവും, മറ്റും അവിടെ സാർവ്വത്രികമായിരിക്കുന്നു. ഇതിൽ നിന്നവർ അല്ലാഹുവിലേക്ക് മടങ്ങുകയും പശ്ചാത്തപിക്കുകയും ചെയ്താലല്ലാതെ അവർക്ക് രക്ഷ ലഭിക്കുകയില്ല.

5- ഒരു സമൂഹത്തിന്റെ നിർമ്മിതിക്ക് ആവശ്യമുള്ള ധാരാളം കഴിവുകൾ സ്ത്രീകളിൽ സമ്മേളിച്ചിരിക്കുന്നു. പക്ഷേ അവയെല്ലാം അവളുടെ ബാധ്യതയായി കണ്ടുകൊണ്ടവർ നിർവ്വഹിക്കണം. സമൂഹത്തിന്റെ നിർമ്മാണവും അതിന്റെ ഘടകവുമാണല്ലോ സന്താനങ്ങൾ. സന്താനങ്ങൾക്ക് ശരിയായ ശിക്ഷണം നൽകേണ്ടത് അവളാണ്. അതിലൂടെ ശിക്ഷണശീലമുള്ള ഒരു സമൂഹത്തെയാണ് സ്ത്രീകൾ വാർത്തെടുക്കുന്നത്. എന്നാൽ അവളിൽ അർപ്പിതമാക്കപ്പെട്ട ബാധ്യതകളിൽ നിന്നവർ വിമുഖത കാണിക്കുകയും, ഏൽപ്പിക്കപ്പെട്ട ഉത്തരവാദിത്വം നിർവ്വഹിക്കാതിരിക്കുകയുമാണവർ ചെയ്യുന്നതു്

നതെങ്കിൽ അതിലൂടെ ഒരു സമൂഹത്തെ തന്നെ അവർ നശിപ്പിക്കുകയും ചെയ്യുന്നു. അതാണ് നബി വചനം സൂചിപ്പിക്കുന്നതും. അവിടുന്ന് പറഞ്ഞു: 'ഐഹിക ലോകം മാധുര്യമുള്ളതും പച്ചപിടിച്ചതുമാണ്. അല്ലാഹു നിങ്ങളെ അതിൽ വസിപ്പിച്ചിരിക്കുന്നു. നിങ്ങൾ എങ്ങനെ പ്രവർത്തിക്കുന്നു എന്നാണവൻ നോക്കുന്നത്. ഭൗതിക ജീവിതത്തെയും സ്ത്രീകളെയും നിങ്ങൾ സൂക്ഷിക്കണം. ഇസ്രാഇൽ സന്തതികളിൽ ആദ്യമായുണ്ടായ നാശം സ്ത്രീകളിലായിരുന്നു' (മുസ്ലിം)

വീണ്ടും അവിടുന്ന് പറഞ്ഞു: 'എന്റെ ശേഷം പുരുഷൻ മാർക്ക് ഉണ്ടായേക്കാവുന്ന മഹാവിപത്ത് സ്ത്രീകളിൽ നിന്നായിരിക്കും'

6- യഥാർത്ഥത്തിൽ സ്ത്രീ എന്നു പറഞ്ഞാൽ ഒരു സമൂഹത്തിന്റെ ആണിക്കല്ലും, അടിത്തറയുമാണ്. അതിന്റെ പകുതിയും, രണ്ടാം പകുതിയായ പുരുഷനു ജന്മം നൽകുന്നതും അവളാണല്ലോ.

സ്ത്രീക്കും പുരുഷനും നാശം

എണ്ണി ക്ലിപ്തപ്പെടുത്താൻ സാധ്യമല്ലാത്തത്ര, വ്യത്യസ്ത മാർഗ്ഗങ്ങളിൽകൂടി ഇസ്ലാമിന്റെ ശത്രുക്കൾ മുസ്ലിം സ്ത്രീയെ നശിപ്പിക്കാൻ ശ്രമിച്ചുകൊണ്ടിരിക്കുന്നു. വിവിധ വശങ്ങളെക്കുറിച്ചു പഠന വിധേയമാക്കിയും പ്ലാൻ ആവിഷ്കരിച്ചും സ്ത്രീകളെ മതത്തിൽ നിന്നകറ്റുവാനും അവളുടെ മഹനീയ സ്വഭാവത്തെ നശിപ്പിക്കുവാനും, അവളുടെ ചാരിത്ര്യം ഉന്മൂലനം ചെയ്യാനും അവർ ഉദ്ദേശിക്കുന്നത്. അതിനായ് പ്രത്യേകം തയ്യാർ ചെയ്ത വേഷഭൂഷാതികളും ഫേഷനുകളും വാർത്താമീഡിയകൾ ഉയോഗിച്ചുകൊണ്ടവർ പ്രചരിപ്പിക്കുന്നു. ഇപ്രകാരം പ്രത്യക്ഷപ്പെടാനുള്ള അർദ്ധനഗ്നവേഷ ധാരികളായ യുവതികളിലൂടെ വൈവിധ്യമായ അലങ്കാര വസ്തുക്കളിലും സ്ത്രീകൾ ആകൃഷ്ടരാവുമെന്നവർക്കറിയാം. അപ്രകാരം തന്നെ പുരോഗതിയുടെയും നാഗരികതയുടെയും പേരിൽ ഓഫീസുകളിലും കമ്പനികളിലും മറ്റു കമ്പോളങ്ങളിലും സ്ത്രീകൾക്ക് രംഗപ്രവേശനത്തിനുള്ള മാർഗ്ഗം ഒരുക്കിക്കൊടുക്കുന്നതിലൂടെ പുരുഷന്മാരെ നശിപ്പിക്കാമെന്നും അവർ കണക്കാക്കുന്നു.

ഉദ്യോഗസ്ഥയായ ഒരു സ്ത്രീയെ സംബന്ധിച്ചിടത്തോളം സ്വാഭാവികമായും അവൾക്ക് ധാരാളം വ്യത്യസ്ത രീതിയിലുള്ളതും ആകർഷണീയവുമായ വേഷങ്ങൾ ഇല്ലാതിരിക്കില്ല. അവയെല്ലാം അവൾ മാറ്റി മാറ്റി ധരിച്ചുകൊണ്ടിരിക്കും. ലഭിക്കുന്ന ശമ്പളം അലങ്കാര വസ്തുക്കൾക്കും വസ്ത്രങ്ങൾ വാങ്ങിക്കൂട്ടുവാനുമായി അവൾ ചെലവഴിക്കും. അവയൊക്കെ മുസ്ലിംകളുടെ പണം കണ്ടുകൊണ്ടും അവരെ നശിപ്പിക്കുവാനുമായി വിദേശരാജ്യങ്ങൾ അവരിൽ എത്തിച്ചു കൊണ്ടിരിക്കും. അങ്ങനെ മുസ്ലിംകൾ സാമ്പത്തികമായും സാസ്കാരികമായും തീരാമഷ്ടക്കാരായി മാറും. സർവ്വ രംഗങ്ങളിലും സത്യനിഷേധികളോടവർ താരതമ്യം കാണിക്കുകയും ചെയ്യും. ഇവിടെ നബിയുടെ വചനം നാം കാണുക: 'അവിടുന്ന് പറഞ്ഞു 'നിങ്ങളുടെ പൂർവ്വികരായ സമൂഹത്തെ നിങ്ങൾ

ചാണിന് ചാണായും, മുഴത്തിന് മുഴമായും അനുകരിക്കുക തന്നെ ചെയ്യും. അവരിൽ ഒരാൾ ഒരു ഉടുമ്പിന്റെ മാളത്തിൽ പ്രവേശിക്കുന്നതായി നിങ്ങൾ കണ്ടാൽ നിങ്ങളും അതിൽ പ്രവേശിക്കും. അവരിൽ ഒരാൾ ഏതെങ്കിലും ഒരു സ്ത്രീയെ വഴിയോരത്ത് വെച്ച് ബലാൽസംഗം ചെയ്യുന്നത് നിങ്ങൾ കണ്ടാൽ നിങ്ങളും അപ്രകാരം ചെയ്യും' (നാസിറുദ്ദീൻ അൽബാനിയുടെ സ്വഹീഹുൽ ജാമിഅ്)

അവിടുന്ന് പറഞ്ഞു; 'എന്റെ ശേഷം പുരുഷന്മാർക്ക് ഉണ്ടായേക്കാവുന്ന ഏറ്റവും മഹാവിപത്ത് സ്ത്രീകളിൽ നിന്നായിരിക്കും' (ബുഖാരി, മുസ്ലിം)

മുസ്ലിം സ്ത്രീയുടെ ബാധ്യതകൾ

1- ഇസ്ലാം സ്ത്രീകളെ വളരെയധികം ആദരിച്ചിരിക്കുന്നു. അവളുടെ വീട്ടിൽ മഹത്തായ ഉത്തരവാദിത്വം നിർവ്വഹിക്കണമെന്ന് അവളോട് അനുശാസിക്കുകയും ചെയ്തിരിക്കുന്നു. സന്താനങ്ങളുടെ ശരിയായ രൂപത്തിലുള്ള ശിക്ഷണം നൽകേണ്ട ബാധ്യത അവളിലാണ് ഏൽപ്പിച്ചിരിക്കുന്നത്. അവളുടെ കൈക്കുഞ്ഞായി, അവൾ ശിക്ഷണം നൽകിയ കുട്ടിയായിരിക്കും ഒരുപക്ഷേ സമൂഹത്തിന്റെ സർവ്വോന്മുഖ നന്മയുടേയും കൈകാര്യകർത്താവായ രാഷ്ട്രനായകനായി മാറുന്നു. ചിലപ്പോൾ സൈന്യാധിപനോ, മറ്റേതെങ്കിലും മഹത്തായ സ്ഥാനം അലങ്കരിക്കുന്നതും ആ കുട്ടി ആയേക്കാം. അതുകൊണ്ടാണ് ചില തത്വജ്ഞർ ഇപ്രകാരം പറഞ്ഞിട്ടുള്ളത്: "മാതാവ് കുഞ്ഞിന്റെ തൊട്ടിൽ പിടിച്ച് ആട്ടി കൊണ്ടിരിക്കുമ്പോൾ യഥാർത്ഥത്തിൽ ലോകത്തെതന്നെയാണവൾ ആട്ടി കൊണ്ടിരിക്കുന്നത്".

സ്ത്രീകളെ സംബന്ധിച്ചിടത്തോളം അവരുടെ നൈസർഗ്ഗിക പ്രകൃതിയുടെ താൽപര്യവും അവർ ആഗ്രഹിക്കുന്നതും സന്താനങ്ങളുടെ പരിരക്ഷയും, സംസ്കരണവുമാണ്, തങ്ങളുടെ സന്താനങ്ങളെ ഏറ്റവും നല്ല നിലയിൽ വീടുകളിൽ വെച്ചു വളർത്തുക എന്ന മഹത്തായ കൃത്യനിർവ്വഹണം നടത്തേണ്ടത് സ്ത്രീകളാണ് എന്നതാണു സത്യം.

2- വീട്ടിലെ കൈകാര്യകർത്താവും സ്ത്രീ തന്നെയാണ്. വീട്ടിലെ ഉത്തരവാദിത്വവും, ബാധ്യതയും സ്ത്രീകളിലാണ് ഇസ്ലാം ഏൽപ്പിച്ചിരിക്കുന്നത്. അതിനെ നിശ്ചയം അവർ ചോദിക്കപ്പെടും എന്ന് ഇസ്ലാം പഠിപ്പിക്കുന്നു.

ഒരു സ്ത്രീയെ സംബന്ധിച്ചിടത്തോളം ആവശ്യമുള്ള ഉപജീവനം തേടിപ്പിടിച്ചുകണ്ടെത്തുക എന്നത് അവൾക്ക് പ്രയാസമുണ്ടാകും. എന്നാൽ പുരുഷൻ അർപ്പണ ബോധത്തോടെ, ത്യാഗം സഹിച്ചുകൊണ്ട് ഭാര്യക്കും കുട്ടികൾക്കും ആവശ്യമുള്ള വസ്തുക്കൾ കൊണ്ട് വരുന്നു. അങ്ങനെ ക്ഷീണത്തോടെ

തന്റെ വീട്ടിലേക്കു വരുമ്പോൾ, അവൻ അഭയവും ആശ്വാസവും നൽകി സമാധാനത്തോടെ കഴിയാനുള്ള അവസരം വീട്ടിൽ ഉണ്ടാക്കേണ്ടതും ഭാര്യയാണ്.

അപ്പോൾ പുരുഷനും സ്ത്രീക്കും അവരുടേതായ കടമകളും കടപ്പാടുകളും, ഉത്തരവാദിത്വങ്ങളുമുണ്ട്. അതാണ് നബി ﷺ യുടെ മൊഴി സൂചിപ്പിക്കുന്നത്: "നിങ്ങളെല്ലാവരും ഭരണാധികാരികളാണ്, നിങ്ങളുടെ ഭരണീയരെ കുറിച്ച് നിങ്ങളോട് ചോദിക്കുക തന്നെ ചെയ്യും. ഒരു നേതാവ് ഭരണാധികാരിയാണ്, അവന്റെ ഭരണീയരെ കുറിച്ച് നിശ്ചയം അവരോട് ചോദിക്കുന്നതാണ്. ഓരോ പുരുഷനും ഭരണാധികാരിയാണ്, തന്റെ കുടുംബത്തെ കുറിച്ച് അവനോട് ചോദിക്കുന്നതാണ്. ഓരോ സ്ത്രീയും ഭർത്താവിന്റെ വീട്ടിലെ ഭരണാധിപയാണ്, അവളുടെ ഭരണീയരെക്കുറിച്ച് അവളോട് ചോദിക്കുക തന്നെ ചെയ്യും" (ബുഖാരി, മുസ്ലിം)

സ്ത്രീ വീട്ടിനു പുറത്ത് ജോലി ചെയ്യുമ്പോൾ

സ്ത്രീകൾ വീടിനു പുറത്തു ജോലി ചെയ്യുമ്പോൾ അത് കൊണ്ട് അവർക്കും കുടുംബത്തിനും, സമൂഹത്തിനും പ്രയാസമുണ്ടാക്കാറുണ്ട്.

1- ജോലിക്കിടയിലും, യാത്രാവേളകളിലും പുരുഷന്മാർക്കിടയിൽ തിക്കിത്തരികേണ്ടിവരുന്നു. അതിന്റെ ഫലമായി ചിലപ്പോൾ അവർക്ക് വിരുപതയും, ക്ഷീണവും രക്തച്ചെരിച്ചിലും ഘൃൽകേണ്ടി വരുന്നു.

2- സന്താനങ്ങളുടെ സംരക്ഷണം, പരിപാലനം, വീട്ടുജോലി എന്നിവ കൃത്യമായി നിർവ്വഹിക്കുന്നതിന് അവർക്ക് സാധിക്കാതെ വരുന്നു. ഇതു ചിലപ്പോൾ പുരുഷന്മാർക്ക് അവരോട് നീരസം ജനിപ്പിക്കുന്നു. അതിലൂടെ വിവാഹമോചനം, വേർപിരിയൽ മറ്റുവിവാഹം എന്നിവയിലേക്ക് എത്തുവാൻ കാരണമാവുകയും ചെയ്യുന്നു

3- പിശാച് മനുഷ്യന്റെ സർവ്വ രക്തസികളിലും സഞ്ചരിക്കുമെന്ന് നബി ﷺ പറഞ്ഞിരിക്കുന്നു. അതിനാൽ തന്നെ അവളുടെ ജോലി സ്ഥലങ്ങളിലുള്ള അന്യപുരുഷനുമായുള്ള ബന്ധങ്ങൾ ചിലപ്പോൾ സന്താനങ്ങൾ വഴിയാധാരമാകുവാനും, കുടുംബം ശിഥിലമാകാനും വിവാഹമോചനത്തിനു വരെ അവളുടെ തൊഴിൽ കാരണമായേക്കാം.

4- സന്താനങ്ങളെ സംബന്ധിച്ചിടത്തോളം അവർക്ക് മാതാവിന്റെ പരിലാളനയും നിർമ്മല സ്നേഹ വായ്പുകളും ആഗ്രഹിക്കുന്നവരാണ്. ആ മാതാവിന്റെ സംരക്ഷണത്തിനു കീഴിലാണ് അവർ വളരേണ്ടതും. എന്നാൽ സ്ത്രീ പുറം ജോലിക്കു പോകുന്നതോടെ അവർക്ക് ലഭിക്കാതാവുന്നു. അക്കാലത്താൽ തന്നെ സന്താനങ്ങൾക്ക് മാർഗ്ഗശ്രംശം സംഭവിക്കാനും, കുറ്റകൃത്യങ്ങൾ ചെയ്യാനുള്ള തൽപ്പരതയും വർദ്ധിക്കുന്നു. ഇന്ന് പാശ്ചാത്യരിൽ കണ്ടുകൊണ്ടിരിക്കുന്നതും ഇത് തന്നെയാണ്.

5- സന്താനങ്ങളുടെ മരണത്തിനു പോലും ഒരു പക്ഷേ അത് കാരണമാവുന്നു. ഉദ്യോഗസ്ഥയായ ഒരു സ്ത്രീയെ സംബന്ധിച്ചിടത്തോളം, അവളുടെ ജോലിക്കുള്ള സമയമായി എന്നു സങ്കല്പിക്കുക, രോഗിയായ തന്റെ അരുമസന്തതി ഉമ്മയെ വിളിച്ചുകൊണ്ടു ചോദിക്കുന്നു: 'ഉമ്മാ, എന്നെ ഈ വീട്ടിൽ തനിച്ചാക്കി നിങ്ങൾ എങ്ങോട്ടാണ്? എങ്കിലും മാതാവിന് തന്റെ ജോലിക്ക് പ്രാമുഖ്യം നൽകി അതിന് പുറപ്പെട്ടേണ്ടി വരും, ആ കുഞ്ഞിന്റെ വിളികേട്ട് അവനെ പരിചരിക്കുവാൻ അവൾക്ക് സാധിക്കുന്നില്ല.

ജോലി സമയം കഴിഞ്ഞു, മാതാവ് വീട്ടിൽ തിരിച്ചെത്തുന്നു. പക്ഷേ അപ്പോഴേക്കും ആ കുഞ്ഞു നിശ്ചലമായി, മരണപ്പെട്ടിരിക്കുന്നു. മരവിച്ച ജഡം കണ്ട് കൊണ്ട് ആ കുഞ്ഞിന് വേണ്ടി അവൾ നിലവിളിച്ച് കരയും. വേദം പ്രകടിപ്പിക്കും. പക്ഷേ എല്ലാം നിഷ്പലം! എല്ലാം കടിച്ചിറക്കി അവൾ പറയും 'ഒരു മനുഷ്യന്റെ സമ്പാദ്യത്തിൽ ഏറ്റവും നല്ല സമ്പാദ്യം മക്കളാണ്, ആ കുഞ്ഞു നഷ്ടപ്പെട്ടു, താൻ ജോലി ചെയ്ത് പണം സ്വരൂപിച്ചത് കൊണ്ട് എനിക്ക് എന്ത് നേടാനായി?

സ്ത്രീ- തൊഴിലില്ലായ്മയുടെ കാരണം

1 പാശ്ചാത്യൻ സമൂഹത്തിന് ഏറ്റവും പ്രശ്നം സൃഷ്ടിക്കുന്ന ഒരു കാര്യമാണ് അവരിൽ വർദ്ധിച്ചു കൊണ്ടിരിക്കുന്ന തൊഴിലില്ലായ്മ. സമൂഹത്തിന്റെ എല്ലാ മണ്ഡലങ്ങളിലും അവിടെ ജോലി ചെയ്യുന്നത് സ്ത്രീകളാണ്. അതിനാൽതന്നെ തൊഴിലില്ലായ്മ ഭീകരമായ രൂപത്തിൽ വർദ്ധിക്കുകയും ചെയ്തിരിക്കുന്നു. സാമ്പത്തിക ശാസ്ത്രജ്ഞന്മാർക്കും വിരുദ്ധരായ മറ്റുള്ളവർക്കും അതിന് പരിഹാരം നിർദ്ദേശിക്കാൻ സാധിച്ചിട്ടില്ല. മാത്രമല്ല, തൊഴിലില്ലായ്മ നാശകുന്നാൽ വർദ്ധിക്കുന്നത് തടയാൻ പോലും അവർക്കു സാധിക്കുന്നില്ല. സമൂഹത്തിൽ സർവ്വ മണ്ഡലങ്ങളിലും സ്ത്രീകൾ ജോലി ചെയ്യാൻ തുടങ്ങിയതു കൊണ്ടാണ് പുരുഷന്മാർക്കിടയിൽ തൊഴിലില്ലായ്മ ഇത്രയധികം വർദ്ധിച്ചതെന്ന സത്യം നമുക്ക് കണ്ടെ

ത്താവുന്നതാണ്. ഗവൺമെന്റ് ഓഫീസുകളിലും, കമ്പനികൾ, ഫാക്ടറികൾ പോലുള്ള സ്ഥലങ്ങളിലും പുരുഷന്മാരുടെ തിരിക്കിത്തീരത്ത് അനുഭവപ്പെടുന്നു എന്നത് മാത്രമാണ് ഇന്ന് നാം കാണുന്നത്.

2 പാശ്ചാത്യൻ സമൂഹത്തിൽ ഇന്നനുഭവപ്പെടുന്ന സാമ്പത്തിക പരാധീനത കാരണം പലരുടെയും ജോലി സാധ്യത നഷ്ടപ്പെട്ടുകൊണ്ടിരിക്കുകയുമാണ്. ധാരാളം ഉദ്യോഗസ്ഥരെയും ജോലിക്കാരെയും പിരിച്ചുവിട്ടുകൊണ്ടിരിക്കുന്നു. ഇത്തരം സന്ദർഭങ്ങളിൽ ആദ്യമായി പിരിച്ചുവിട്ടെടുക്കുന്നതും പുരുഷന്മാരാണ്. എന്തുകൊണ്ടെന്നാൽ കമ്പനികളും കച്ചവടസ്ഥാപനങ്ങളും ഉൽപ്പന്നങ്ങൾക്ക് വിപണിയിൽ ഉപഭോക്താക്കളെ ആകർഷിക്കാൻ ഏറ്റവും കഴിവും ആകർഷണീയതയും കാണുന്നത് സ്ത്രീകളിലൂടെയാണ്.

3 ഏറ്റവും വേദനാജനകമായ കാര്യം പല മുസ്ലിം നാടുകളും ഇന്ന് പാശ്ചാത്യരെ അനുഗമിക്കുവാൻ ശ്രമിക്കുന്നു എന്നതാണ്. അങ്ങനെ ഗവൺമെന്റ് ഓഫീസുകൾ, വക്കീലുമാർ, കമ്പനികൾ, മറ്റു ജോലി സ്ഥലങ്ങൾ എന്നിവിടങ്ങളിലെല്ലാം സ്ത്രീകളെ ജോലിക്ക് സ്വീകരിച്ച് കൊണ്ടിരിക്കുന്നു. യഥാർത്ഥത്തിൽ പുരുഷന്മാരാണ് സ്ത്രീയുടെ സംരക്ഷണ ചുമതല വഹിക്കേണ്ടവർ. എന്നാൽ അവരിന് ജോലിയില്ലാത്തവരായി മാറിയിരിക്കുകയാണ്. മാത്രമല്ല, സാംസ്കാരിക രംഗവും ഇന്ന് തല കീഴായി മറിഞ്ഞിരിക്കുന്നു. ദു:സ്വഭാവം സർവ്വത്രവ്യാപകമായി, വൃത്തികേടുകൾ വർദ്ധിച്ചിരിക്കുന്നു. ഭാര്യഭർത്താക്കൻമാർക്കിടയിൽ ബന്ധം തകർന്നു കൊണ്ടിരിക്കുന്നു. ഇതാണ് ഇന്നു നാം കണ്ടുകൊണ്ടിരിക്കുന്നത്.

സമ്മിശ്ര വിദ്യാഭ്യാസം അപകടം

പാഠശാലകളിൽ സ്ത്രീയും പുരുഷനും കൂടികലർന്നു കൊണ്ടുള്ള പഠനരീതി വിദ്യാർത്ഥികളിലെന്ന പോലെ സ്ത്രീ പുരുഷന്മാരിലും വലിയ വിപത്തിനു കാരണമാകുമെന്നതിൽ സംശയമില്ല.

1) ഇസ്ലാമികവും, അറബിരാജ്യവുമായ ഒരു പ്രദേശത്തെ കാർഷിക സർവ്വകലാശാലയിലെ വിദ്യാർത്ഥി വിദ്യാർത്ഥിനികൾ കൃഷി സംബന്ധമായ പരീക്ഷണങ്ങൾക്കായ് ഫീൽഡിൽ ജോലിചെയ്യുന്നു. പിരിശീലനത്തിനു ശേഷം ഒരു വിദ്യാർത്ഥി നിയോടൊപ്പം ബാത്ത് റൂമിലേക്ക് കൂട്ടിക്കൊണ്ട് പോവുന്ന വിദ്യാർത്ഥിയെ കാണാനിടയായ വാർഡനിലൂടെ ഈ വാർത്ത പുറത്താവുന്നു. സർവ്വകലാശാലക്കെന്നപോലെ വിദ്യാർത്ഥി കൾക്കും, പ്രത്യേകിച്ച് വിദ്യാർത്ഥിനികൾക്കും ഇത് വലിയ തോതിൽ അപമാനം ഉണ്ടാക്കുകയുണ്ടായി.

2) സ്റ്റാഫ് റൂമുകളിൽ അദ്ധ്യാപിക- അദ്ധ്യാപകന്മാർ ഒരുമിച്ചിരുന്ന് തമാശ പറഞ്ഞും, ചിരിച്ചും കുഴപ്പമുണ്ടാക്കുന്ന അവസ്ഥ വ്യാപകമാണ്. ഇത് സ്വാഭാവികമായും ഭാര്യയോടുണ്ടായിരുന്ന മതിപ്പില്ലാതാക്കാനും ഭർത്താവിന്റെ മനഃസ്ഥിതിക്ക് മാറ്റമുണ്ടാക്കുമെന്നതിലും സംശയമില്ല. കാരണം തന്റെ ഭാര്യയെക്കാൾ സുന്ദരിയായവളായിരിക്കാം അവന്റെ കൺമുമ്പിൽ സ്റ്റാഫ് റൂമുകളിലിരിക്കുന്നതും അവനോടു സംസാരിക്കുന്നതും. അതിനാൽ തന്നെ ഭാര്യഭർത്താക്കന്മാർക്കിടയിൽ വിള്ളലുണ്ടാവുകയും അവസാനം വിവാഹമോചനത്തിൽ കലാശിക്കുകയും ചെയ്യുന്നു. ഇതിനുള്ള കാരണമന്വേഷിച്ചാൽ അദ്ധ്യാപികയായി വീട്ടിൽ നിന്നു പുറപ്പെട്ടവർ, അന്യരായ അദ്ധ്യാപകന്മാരോടൊത്തിരുന്നതും അവരെ തെറ്റിലേക്ക് ആനയിച്ചതും പെണ്ണാണെന്ന് കാണാൻ പ്രയാസമില്ല.

3) പ്രൈമറി തലങ്ങളിൽ കൊച്ചു കുട്ടികളായിരിക്കെ അദ്ധ്യാപികമാരുടെ ശിക്ഷണത്തിൽ പഠനം നടത്തിയ കുട്ടികൾ, മുതി

ർന്ന ക്ലാസുകളിൽ തങ്ങളുടെ അദ്ധ്യാപകരോട് ഒരിക്കൽ തങ്ങളുടെ പ്രശ്നങ്ങൾ അവതരിപ്പിച്ചപ്പോൾ പറഞ്ഞത് നമ്മേ ഉണർത്തേണ്ടതല്ലേ? 'പഠിപ്പിച്ചിരുന്ന അദ്ധ്യാപിക എന്തോ ആവശ്യത്തിനായി കുനിഞ്ഞ സന്ദർഭത്തിൽ ക്ലാസിലെ ഒരു വിദ്യാർത്ഥി അദ്ധ്യാപികയുടെ തുടയിലേക്ക് ശ്രദ്ധിക്കുകയുണ്ടായി'

4) എന്നാൽ സൗദി അറേബ്യയെ സംബന്ധിച്ചിടത്തോളം അല്ലാഹുവിന്റെ മഹത്തായ അനുഗ്രഹത്താൽ സ്ത്രീ പുരുഷന്മാർ പരസ്പരം കൂടി കലർന്നുകൊണ്ടുള്ള പഠന രീതിയിൽ നിന്നു രക്ഷപ്പെട്ടിരിക്കുന്നു. എല്ലാ തലങ്ങളിലും ഇത് സാധാരണമാണ്. മാത്രമല്ല, ഹിജാബിന്റെയും, സ്വഭാവത്തിന്റെയും കാര്യത്തിൽ അവർ വളരെയധികം ശ്രദ്ധപുലർത്തുകയും ചെയ്യുന്നു.

മുസ്ലിം സ്ത്രീകൾ ജോലി ചെയ്യുമ്പോൾ

ഇസ്ലാം സ്ത്രീകളെ ഏറ്റവും ഉൽകൃഷ്ടമായ രീതിയിൽ ആദരിക്കുകയും അവളെ ബഹുമാനിക്കുകയും ചെയ്തിരിക്കുന്നു. ഒരു ഇസ്ലാമിക കുടുംബത്തിനും, മുസ്ലിം സമൂഹത്തിനും, ഇസ്ലാമിക രാജ്യത്തിനും ആണിക്കല്ലായി വർത്തിക്കുവാൻ പര്യാപ്തമായ ജോലി ചെയ്യുന്നതിന് അവളെ അനുവദിക്കുകയും ചെയ്തിരിക്കുന്നു. മുസ്ലിം സ്ത്രീകൾ ഒരിക്കലും ജോലി ചെയ്തുകൂടാ എന്ന് ഇസ്ലാം പഠിപ്പിക്കുന്നില്ല. സ്ത്രീകൾക്ക് അല്ലാഹു നൽകിയ നൈസർഗ്ഗിക പ്രകൃതിക്ക് അനുയോജ്യമായ ജോലികൾ അവരുടെ മാനുതക്ക് ഇണങ്ങുന്ന രീതിയിൽ ചെയ്യുന്നതിനെ ഇസ്ലാം തടയുന്നുമില്ല.

1) സ്ത്രീക്കും പുരുഷനും സമാനമായ രൂപത്തിൽ ഉപദ്രവമായേക്കാവുന്നതും പരസ്പരം കുടിക്കലർന്ന് ചെയ്യുന്നതുമായ ജോലിയിൽ ഏർപ്പെട്ടുകൂടാ.

2) സ്ത്രീകളുടെ കൈകാര്യകർത്താക്കളായ ഭർത്താവ്, പിതാവ്, സഹോദരന്മാർ പോലുള്ളവരുടെ സമ്മതത്തോടു കൂടിയായിരിക്കണം അവർ ജോലി ചെയ്യുന്നത്.

3) അമിതമായ രൂപത്തിൽ പ്രയാസമുണ്ടാക്കുകയും, ക്ഷീണിപ്പിക്കുകയും, രക്തം ചിന്തുകയും ചെയ്യുന്ന ജോലികളായിരിക്കരുത്. മറിച്ചു സ്ത്രീത്വത്തോടും അവരുടെ പ്രകൃതിയോടും ഇണങ്ങിയതായിരിക്കണം.

4) സമൂഹത്തിന് പൊതുവെ നേട്ടമുണ്ടായേക്കാവുന്ന മണ്ഡലങ്ങളിലായിരിക്കണം അവർ ജോലി ചെയ്യുന്നത്.

(എ) വിദ്യാഭ്യാസ രംഗം- പെൺകുട്ടികളെ പുരുഷന്മാർക്ക് പഠിപ്പിക്കാൻ ഏൽപ്പിക്കാതിരിക്കുക എന്ന ലക്ഷ്യത്തിനായി അവരുടെ വിദ്യാഭ്യാസ കാര്യത്തിനായി ജോലി ചെയ്യുക.

(ബി) ചികിത്സാ രംഗം- പുരുഷന്മാർ സ്ത്രീകളെ ചികിത്സിക്കാതിരിക്കുവാനും, ആരംഗത്ത് സ്ത്രീകളെ സഹാ

യിക്കാനുമായി അവർക്ക് ചികിത്സ സംബന്ധമായ ജോലിയിൽ ഏർപ്പെടാവുന്നതാണ്.

(സി) ടെലറിംഗ്- പുരുഷന്മാരായ തയ്യൽക്കാരെ സ്ത്രീകൾ സമീപിക്കാതിരിക്കുക എന്ന മഹനീയമായ ലക്ഷ്യത്തിനായി സ്ത്രീകളുടെ വസ്ത്രം തുണുണുനായി ജോലി ചെയ്യാവുന്നതാണ്.

(ഡി) പൂർണ്ണ സമയവും ജോലിക്കായ് നീക്കിവെക്കാതിരിക്കുക- വീട്ടു ജോലിക്കും സന്താനങ്ങളുടെ സംരക്ഷണത്തിനും ഭർത്താവിന്റെ താൽപ്പര്യത്തിനും സമയം ലഭിക്കാവുന്ന രൂപത്തിലുള്ള ജോലിയിലായിരിക്കണം അവർ വ്യാപൃതയാവേണ്ടത്.

(ഇ) അലങ്കാരങ്ങൾ വെളിവാക്കിക്കൊണ്ട് പുറത്ത് പോവാതിരിക്കുക- ജോലിക്ക് വേണ്ടി പുറപ്പെടുമ്പോൾ ദേഹാലങ്കാരം വെളിവാക്കിക്കൂടാ. സുഗന്ധം ഉപയോഗിച്ച് കൂടാ. പുരുഷന്മാർ കാണാൻ ഇടവരുമ്പോൾ മുഖം മറച്ചും പൂർണ്ണമായും ശരീരത്തെ മറക്കുവാൻ, പർദ്ദയണിഞ്ഞുമായിരിക്കണം അവർ പുറത്തിറങ്ങേണ്ടത്.

സ്ത്രീപുരുഷന്മാർ ഇണയെ തെരഞ്ഞെടുക്കുമ്പോൾ

1) സൗന്ദര്യത്തിനോ, സമ്പത്തിനോ, ദുരഭിമാനത്തിനോ അമിതമായ പ്രാധാന്യം നോക്കി വിവാഹം ചെയ്യരുത്. അതിനേക്കാൾ പ്രാധാന്യം നൽകേണ്ടത് ധാർമികവും, സ്വഭാവ സംസ്കൃതിക്കുമായിരിക്കണം. നബിﷺയുടെ കൽപ്പന കാണുക: 'മതപരമായും സ്വഭാവപരവുമായ നടപടി ക്രമങ്ങളിൽ നിങ്ങൾ ഇഷ്ടപ്പെടുന്ന ഒരാൾ വിവാഹം അന്വേഷിച്ചു വന്നാൽ അവർക്കായിരിക്കണം നിങ്ങൾ വിവാഹം ചെയ്തുകൊടുക്കുന്നത്. അപ്രകാരം ചെയ്യാതിരുന്നാൽ ദുമിയിൽ മഹാകുഴപ്പത്തിനിടയാക്കും' (തിർമിദി)

2) മതമുള്ള ഒരാളെയാണ് നീ ഭർത്താവായി ഇഷ്ടപ്പെടുന്നതെങ്കിൽ അതിലൂടെ നിന്റെ മതപരവും ഭൗതികപരവുമായ ഒരു സഹായിയായി അയാളെ നിനക്ക് കണ്ടെത്താം.

3) അവൻ ഇഷ്ടപ്പെടുന്നുവെങ്കിൽ അവനിൽ നിന്ന് നിനക്ക് യാതൊരു ഉപദ്രവവും ഏൽക്കേണ്ടിവരില്ല, നിന്നെ വെറുക്കുകയോ നിനിക്കുകയോ ചെയ്യില്ല. കാരണം പ്രവാചകൻﷺ പറഞ്ഞിരിക്കുന്നു: 'ഒരു വിശ്വാസിയും ഒരു വിശ്വാസിനിയെ ഒഴിവാക്കാവതല്ല, അവളിലുള്ള ഒരു സ്വഭാവം നിനക്കിഷ്ടമില്ലെങ്കിലും മറ്റു സ്വഭാവം നിന്നെ തൃപ്തിപ്പെടുത്തിയേക്കാമല്ലോ'

4) മതചിട്ടയുള്ള ഭർത്താവ് മക്കളെ ശരിയായ ഇസ്ലാമിക ശിക്ഷണത്തോടെ വളർത്തുവാൻ നിന്നെ സഹായിച്ചേക്കാം.

5) പാരത്രികവും ഭൗതികവുമായ ജീവിതത്തിൽ സൗഭാഗ്യം നേടാൻ പര്യാപ്തമായ അടിസ്ഥാനപരമായ മത സാഹചര്യത്തോടു പൊരുത്തപ്പെടാനും, അതിൽ സംതൃപ്തിയടയാനും നിനക്കവസരമുണ്ടായിരിക്കും.

6) നിനക്കുണ്ടായേക്കാവുന്ന പിഴവുകൾ മതബോധമുള്ള ഭർത്താവ് നിന്നെ ഉപദേശിക്കും, ശരിയേതാണെന്ന് ഉണർത്തുകയും ചെയ്തേക്കാം.

7) അപ്രകാരം തന്നെ ധാർമിക ബോധമുള്ള സുശീലകളായ സ്ത്രീകളെ ഇണയായി തെരഞ്ഞെടുക്കാൻ പുരുഷന്മാരും ശ്രദ്ധിക്കേണ്ടതാണ്. അവൾ നിന്നെ ആത്മാർത്ഥമായി സ്നേഹിക്കുകയും കുടുംബത്തേയും വീടിനേയും തിന്മകളിൽ നിന്ന് സംരക്ഷിക്കുകയും ചെയ്യും. ഭർത്താവിന്റെ കടമകൾ നിർവ്വഹിക്കുവാൻ അവൾ സന്നദ്ധതയുള്ളവളായിരിക്കുകയും ചെയ്യും. അതാണ് നബിﷺയുടെ വചനം സൂചിപ്പിക്കുന്നത്. 'അവിടുന്ന് പറഞ്ഞു: 'നാലുകാര്യങ്ങൾക്കു വേണ്ടിയാണ് പൊതുവിൽ വിവാഹം നടത്തപ്പെടുന്നത്. സൗന്ദര്യം, തറവാട്, സമ്പത്ത്, മതബോധം എന്നിവയത്രെ അത്. എന്നാൽ നീ മതബോധമുള്ളവളെ വിവാഹം ചെയ്ത് വിജയം വരിക്കുക, നിന്റെ കൈ മണ്ണുപുരണ്ടാലും ശരി' (ബുഖാരി, മുസ്ലിം) യഥാർത്ഥത്തിൽ പ്രവാചകൻﷺ ഭാര്യഭർത്തുജീവിതത്തിന്റെ പുറംപുച്ചുകളിലല്ല, മറിച്ച് അവയുടെ ഐശ്വര്യത്തിലാണ് സൗഭാഗ്യമെന്നാണ് പഠിപ്പിക്കുന്നത്. അവിടുന്ന് പറഞ്ഞു: 'നിങ്ങളുടെ രൂപങ്ങളിലേക്കോ, ശരീരത്തിലേക്കോ അല്ല അല്ലാഹു നോക്കുന്നത്, മറിച്ച് പ്രവർത്തനങ്ങളിലേക്കും, ഹൃദയങ്ങളിലേക്കുമത്രെ' (മുസ്ലിം)

ഭർത്താവിനെ

തെരഞ്ഞെടുക്കുവാനുള്ള സ്വാതന്ത്ര്യം

സ്ത്രീയുടെ ജീവിതത്തിലെ ഏറ്റവും സുപ്രധാനമായ ഒരു നാഴികക്കല്ലാണ് വിവാഹം. ഭാവിജീവിതത്തിനുള്ള വിവാഹത്തിന് തനിക്കനുയോജ്യമായൊരു ഭർത്താവിനെ തെരഞ്ഞെടുക്കുവാനുള്ള സ്വതന്ത്ര്യവും, അവളുടെ അഭിപ്രായത്തെ അംഗീകരിക്കാനും ഇസ്ലാം നിർദ്ദേശിക്കുന്നു. മുസ്ലിം സ്ത്രീകൾക്ക് ഇസ്ലാം നൽകിയ ഏറ്റവും സുപ്രധാനമായ ഒരു പദവിയത്രെ ഇത്.

1) പെൺകുട്ടിയുടെ സമ്മതം ഉണ്ടായിരിക്കണം: വിവാഹത്തിന് കമ്പുകയായ പെൺകുട്ടിയുടെ സമ്മതം അനിവാര്യമാണെന്ന് നബി ﷺ പഠിപ്പിക്കുന്നുണ്ട്. ആയിരക്കണക്കിന് നിന്ന് നിവേദനം ചെയ്യുന്ന ഹദീസിൽ അവർ പറഞ്ഞു: 'കമ്പുകയായ പെണ്ണിനെ വിവാഹാന്വേഷണം ചെയ്യുമ്പോൾ അവളോടു ആലോചിക്കേണ്ട ആവശ്യമുണ്ടോ എന്ന് ഞാൻ നബി ﷺ യോട് ചോദിക്കുകയുണ്ടായി. അപ്പോൾ അവിടുന്ന് പറഞ്ഞു: 'തീർച്ചയായും ആലോചിക്കണം. അപ്പോൾ ഞാൻ പറഞ്ഞു, നബിയെ, അവൾ ലജ്ജകാണിക്കില്ലേ? അപ്പോൾ അവിടുന്ന് പറഞ്ഞു: 'കമ്പുകയായ പെണ്ണിന്റെ സമ്മതം അവളുടെ മൗനമാണ്' (ബുഖാരി, ബാബുനികാഹ്)

എ) കമ്പുകയായ ചെറിയ പെൺകുട്ടി: എന്നാൽ ചെറിയ പെൺകുട്ടിയെ അവളുടെ സമ്മതം ചോദിക്കാതെ തന്നെ പിതാവിന് വിവാഹം ചെയ്തുകൊടുക്കുന്നതാണ്. ഇബ്നു ഹജർ ഈ വിഷയത്തിൽ അഭിപ്രായപ്പെട്ടിരിക്കുന്നത് കാണുക. അനുവാദം കൊടുക്കുക, വെറുപ്പു പ്രകടിപ്പിക്കുക എന്നിവയുടെ പൊരുൾ അറിയാത്തവരോട് അനുവാദം ചോദിക്കേണ്ട ആവശ്യമില്ല' വിശുദ്ധ വുർആൻ പറയുന്നു:

'നിങ്ങളിലുള്ള അവിവാഹിതകളുമായി നിങ്ങൾ വിവാഹബന്ധത്തിൽ ഏർപ്പെടുക' (നൂർ- 32)

അയ്മൻ എന്നാൽ ഭർത്താവില്ലാത്ത ചെറുതോ വലുതോ ആയ സ്ത്രീ എന്നാണ് ഉദ്ദേശ്യം. അബൂബക്കർ ഓമിനാമിന്റെ പുത്രി ആയിരയെ വിവാഹം ചെയ്തു കൊടുത്തത് ആറുവയസുള്ളപ്പോഴാണെന്നും, ഒമ്പതു വയസു പ്രായമായിരിക്കെ അവരോടൊരുമിച്ച് വിടുക്കുടിയതും സുപരിചിതമാണല്ലോ. (ബുഖാരി, മുസ്ലിം)

2) പ്രായപൂർത്തിയെത്തിയ വിധവ: വിവാഹശേഷം ബന്ധം വേർപിരിക്കപ്പെട്ടവരാണ് ഇതുകൊണ്ട് ഉദ്ദേശിക്കുന്നത്. അവരുടെ പുനർവിവാഹത്തിന് വ്യക്തമായ രൂപത്തിൽ അവൾ സമ്മതം നൽകേണ്ടതാണ്. നബി ﷺ പറഞ്ഞിരിക്കുന്നു 'സമ്മതം അന്വേഷിക്കാതെ, സ്ത്രീകളെ വിവാഹം ചെയ്തുകൊണ്ട് പാടില്ല' (ബുഖാരി)

വിവാഹ മോചനത്തിലൂടെയോ, ഭർത്താവിന്റെ മരണം കാരണമോ ഭർത്താവില്ലാത്ത സ്ത്രീകളേയോ ആണ് വിധവ എന്നു പ്രയോഗിക്കുക എന്നാണ് ഇബ്നു ഹജർ പറയുന്നത്. അവരെ പുനർ വിവാഹം ചെയ്യണമെങ്കിൽ അവരുടെ വ്യക്തമായ സമ്മതം ആവശ്യമാകുന്നു. (ഫത്ഹുൽ ബാരി 9/192)

ഇമാം ബഗവിയുടെ അഭിപ്രായത്തിൽ അവരുടെ സമ്മതമില്ലാതെയാണ് രക്ഷാകർത്താവ് വിവാഹം ചെയ്യുന്നതെങ്കിൽ ആ വിവാഹം അസാധുവാകുന്നു എന്നാണ്.

പ്രസിദ്ധ സഹാബി വനിത ഖൻസ ബിൻത് ഖദ്ദാമിനാമിന് ഉദ്ദേശിക്കുന്നു. അവരുടെ സമ്മതമില്ലാതെ പിതാവ് അവരെ പുനർവിവാഹം ചെയ്തു കൊടുത്തു. അവർക്കിതിൽ താൽപ്പര്യമുണ്ടായിരുന്നില്ല. അവർ നബി ﷺ യോട് പ്രശ്നം അവതരിപ്പിച്ചു. അപ്പോൾ ആ വിവാഹം അസാധുവാക്കുവാൻ അവിടുന്ന് കൽപ്പിച്ചു. (ബുഖാരി)

3) പ്രായ പൂർത്തിയായ കന്യക: അവളുടെ അഭിപ്രായം ആരാണെന്നതിനു മുമ്പ് അവളെ വിവാഹം ചെയ്തു കൊടുക്കുവാൻ പിതാവിന് (രക്ഷാധികാരിക്ക്) പാടില്ല. കാരണം നബി ﷺ പറഞ്ഞിരിക്കുന്നു: 'അനുവാദം ചോദിക്കാതെ

കന്യകളെ വിവാഹം ചെയ്തു കൊടുക്കരുത്. വിധവയാണെങ്കിലും കൂടിയാലോചന നടത്തണം. അപ്പോൾ ചോദിക്കപ്പെട്ടു: നബിയെ കന്യകയായ സ്ത്രീ ലജ്ജകാണിക്കുകയും മിണ്ടാതിരിക്കുകയും ചെയ്യുമല്ലോ? അപ്പോൾ നബി പറഞ്ഞു: കന്യകയുടെ സമ്മതം അവൾ മൗനം പാലിക്കലൊകുന്നു' (ബുഖാരി)

ഇപ്രകാരം അനുവാദം ചോദിക്കുക എന്നത് രക്ഷാധികാരികൾ പിതാവാണെങ്കിലും അല്ലെങ്കിലും അനിവാര്യമത്രെ. കാരണം പ്രായപൂർത്തി എത്തിയ പെൺകുട്ടിയുടെ ധനം സ്വമേധയാ ക്രയവിക്രയം ചെയ്യാൻ പിതാവിന് അധികാരമില്ലാത്തതു പോലെതന്നെയാണിത്.

ഇബ്നൂൽ ഖയ്യിം പറയുന്നതു കാണുക, പെൺകുട്ടിയുടെ സമ്പത്ത് അവളുടെ സമ്മതമില്ലാതെ വിനിയോഗിക്കുക എന്നത് പിതാവിനെ സംബന്ധിച്ചിടത്തോളം വലിയ ഗുരുതരമായ കാര്യമല്ലെങ്കിലും, അവളുടെ അഭിപ്രായം അന്വേഷിക്കാതെ വിവാഹം നടത്തുക എന്നത് പാടില്ലാത്ത കാര്യമാകുന്നു. (സാദുൽ മആദ്- 599) (സ്ത്രീ ഇസ്ലാമിനും ജാഹിലിയ്യത്തിനും മധ്യേ എന്ന ഗ്രന്ഥം കാണുക)

പെൺകുട്ടികളോടുള്ള സമീപനം പ്രവാചക ചര്യയിൽ

പെൺകുട്ടികളോട് ഏറ്റവും മാനുഷവും ഉൽകൃഷ്ടവുമായ രൂപത്തിൽ പെരുമാറണമെന്നാണ് നബി കൽപ്പിക്കുന്നത്. അവർക്ക് ഏറ്റവും നല്ല ശിക്ഷണം നൽകണമന്ന് അനുശാസിക്കുകയും ചെയ്യുന്നു. കാരണത്തോടും വാൽസല്യത്തോടും അവർക്ക് നന്മ ചൊരിയാൻ നബി ആവശ്യപ്പെടുകയും ചെയ്യുന്നു.

1) നബി പറയുകയുണ്ടായി: 'ആരെങ്കിലും രണ്ടു പെൺകുട്ടികളെ പ്രായപൂർത്തി എത്തുന്നതുവരെയും (വിവാഹം ചെയ്തതാകുന്നതുവരെയും സ്വയം പര്യാപ്തത നേടുന്നതുവരെയും) ശിക്ഷണവും, ഭക്ഷണവും നൽകി വളർത്തുന്നുവെങ്കിൽ അയാളും ഞാനും അന്ത്യനാളിൽ ഒരുമിച്ചായിരിക്കും വരിക (ഇതു പറഞ്ഞപ്പോൾ നബി തന്റെ വിരലുകൾ പരസ്പരം കുട്ടിപ്പിടിക്കുകയുണ്ടായി) (മുസ്ലിം)

2) മറ്റൊരിക്കൽ അവിടുന്ന് പറഞ്ഞു: 'രണ്ടു പെൺ കുട്ടികളെ സ്വയം പര്യാപ്തരാകുന്നതുവരെയും പരിപാലിക്കുന്ന പിതാവും ഞാനും സ്വർഗ്ഗത്തിൽ ഒരുമിച്ചായിരിക്കും' (മുസ്ലിം)

3) വീണ്ടും മറ്റൊരിക്കൽ അവിടുന്ന് പറഞ്ഞു: (നിങ്ങൾ ആരെങ്കിലും മൂന്നു പെൺകുട്ടികളെ പോറ്റി വളർത്തുകയും അവർക്ക് ഭക്ഷണവും, വസ്ത്രവും നൽകുകയും ചെയ്യുന്നുവെങ്കിൽ അവർ (പെൺകുട്ടികൾ) അവനെ (പിതാവിനെ) നരകത്തിൽ നിന്ന് രക്ഷപ്പെടുത്തുന്ന മറയായിമാറുന്നതാണ്. (സ്വഹീഹുൽ ജാമിഅ്- അൽബാനി)

4) 'ആർക്കെങ്കിലും മൂന്ന് പെൺ കുട്ടികളുണ്ടാവുകയും അവരോട് നന്നായ രൂപത്തിൽ പെരുമാറുകയും ചെയ്യുന്നുവെങ്കിൽ അയാൾക്ക് (പിതാവിന്) അവർ നരകത്തിൽ നിന്നുള്ള ഒരു മറയായിരിക്കും' (ബുഖാരി, മുസ്ലിം)

5) ആയിശ്ശയിൽ നിന്നും നിവേദനം ചെയ്യുന്നു: അവർ പറഞ്ഞു: 'ഒരിക്കൽ സാധുവായൊരു മാതാവ് രണ്ടു പെൺ കുട്ടികളേയും എടുത്ത് വരികയുണ്ടായി. അവരുടെ കൈയ്യിൽ മൂന്ന് കാരകയുണ്ടായിരുന്നു. അവയിൽ നിന്നും ഓരോന്ന് തന്റെ രണ്ട് കുട്ടികൾക്കും അവർ നൽകുകയുണ്ടായി. മൂന്നാമത്തേത് അവൾ (ഉമ്മ) തന്റെ വായിലേക്ക് കൊണ്ടു പോകുന്നതിനിടയിൽ ആ കുട്ടികൾ തന്നെ അത് ചോദിച്ചു കൊണ്ടിരുന്നു. അപ്പോൾ ആ കാരക രണ്ടു പകുതിയാക്കി ഓരോ കുട്ടികൾക്കും തന്നെ നൽകി. അങ്ങുതത്തോടെ ഞാൻ നബിﷺയോട് ഇതിനെ കുറിച്ചു പറഞ്ഞു. അപ്പോൾ അവിടുന്ന് പറഞ്ഞു: 'അവർക്ക് അല്ലാഹു സ്വർഗ്ഗം നിർബന്ധമാക്കിയിരിക്കുന്നു, നരകത്തിൽ നിന്നും അവരെ അല്ലാഹു മോചിപ്പിക്കുകയും ചെയ്തിരിക്കുന്നു' (ബുഖാരി, മുസ്ലിം)

6) മുഹമ്മദ്ബ്നു സുലൈമാൻ പറയുകയുണ്ടായി: ആൺ കുട്ടികൾ ഉണ്ടാവുകയെന്നാൽ അത് അനുഗ്രഹമത്രെ. പെൺ കുട്ടികൾ ജനിക്കുക എന്നാൽ അത് പുണ്യകർമ്മമാണ്. അനുഗ്രഹങ്ങളെ കുറിച്ച് അല്ലാഹുവിന്റെ മുമ്പിൽ വിചാരണക്ക് വിധേയമാകേണ്ടി വരും. പുണ്യകർമ്മങ്ങളാണെങ്കിൽ അവ പ്രതിഫലാർഹവുമത്രെ.

സ്ത്രീ- വിശുദ്ധ ഖുർആനിന്റെ വീക്ഷണത്തിൽ

ഇസ്ലാമിനു മുമ്പ് (അജ്ഞാനകാലഘട്ടത്തിൽ) പെൺ കുഞ്ഞ് ജനിക്കുന്നത് തന്നെ അപലപ്പണിയുമായി കണ്ടിരുന്ന ജനത! അവർ ജനിച്ച വാർത്ത കേട്ടാൽ ദുഃഖത്താലും അപമാന ഭാരത്താലും അവരോടു വെറുപ്പ് പ്രകടിപ്പിച്ചിരുന്നു. എന്നാൽ ഇസ്ലാം സ്ത്രീകളോടു വെറുപ്പ് പ്രകടിപ്പിക്കാൻ പാടില്ലെന്നു വിലക്കുകയും അവരെ ആദരിക്കണമെന്ന് അനുശാസിക്കുകയും ചെയ്തു. അല്ലാഹു പറയുന്നു:

وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ * يَتَوَارَىٰ مِنَ الْقَوْمِ مِن سُوءِ مَا بُشِّرَ بِهِ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ أَلَا سَاءَ مَا يَحْكُمُونَ (سورة النحل : 58-59)

'അവരിൽ ഒരാൾക്ക് ഒരു പെൺകുഞ്ഞുണ്ടായ സന്തോഷവാർത്ത നൽകപ്പെട്ടാൽ കോപാകുലനായിട്ട് അവന്റെ മുഖം കറുത്തിരുണ്ട് പോകുന്നു, അവന് സന്തോഷവാർത്ത നൽകപ്പെട്ട ആ കാര്യത്തിലുള്ള അപമാനത്താൽ ആളുകളിൽ നിന്നു വന്ന് ഒളിച്ചു കളയുന്നു. അപമാനത്തോടെ അതിനെ വെച്ചു കൊണ്ടിരിക്കണമോ, അതല്ല അതിനെ മണ്ണിൽ കുഴിച്ച് മൂടണമോ എന്നതായിരിക്കും അവന്റെ ചിന്ത. ശ്രദ്ധിക്കുക, അവർ എടുക്കുന്ന തീരുമാനം എത്ര മോശം' (നഹ്ൽ: 58, 59)

ഈ പ്രവർത്തനങ്ങൾ വിശ്വാസ ദൗർബല്യത്തിന്റെയും, അന്ധ സ്ഥിരതയുടെയും ഫലമായാണ് ഉണ്ടാവുന്നത്. അല്ലാഹുവിന്റെ തീരുമാനത്തിൽ സംതൃപ്തിയടയാത്തതിന്റെ ഫലവുമാണിത്.

ഇതിനെക്കാൾ വിചിത്രമാണ് ഇന്ന് ചില മുസ്ലിം സ്ത്രീകളിലും പുരുഷന്മാരിലും അവർക്ക് പെൺകുഞ്ഞ് ജനിക്കുമ്പോഴുള്ള നീരസവും, ആൺകുഞ്ഞിനോടുള്ള പ്രത്യേക സ്നേഹ പ്രകടനവും കാണുമ്പോൾ തോന്നുന്നത് അവർ

അല്ലാഹുവിന്റെ വചനം കേൾക്കാത്തതു പോലെ പ്രവർത്തിക്കുകയാണ്.

لِلَّهِ مُلْكُ السَّمَاوَاتِ وَالْأَرْضِ يَخْلُقُ مَا يَشَاءُ يَهَبُ لِمَن يَشَاءُ إِنَّا لِلَّهِ يُهَبُّ لِمَن يَشَاءُ الذُّكُورَ* أَوْ يُزَوِّجُهُمْ ذُكْرَانًا وَإِنَّا لَمَجْعَلُ مَنْ

يَشَاءُ عَقِيمًا إِنَّهُ عَلِيمٌ قَدِيرٌ (سورة الشورى : 50-49)

'അല്ലാഹുവിനാകുന്നു ആകാശങ്ങളുടെയും ഭൂമിയുടെയും ആധിപത്യം. അവൻ ഉദ്ദേശിക്കുന്നത് അവൻ സ്വഷ്ടിക്കുന്നു, അവൻ ഉദ്ദേശിക്കുന്നവർക്ക് അവൻ പെൺകുട്ടികളെ പ്രദാനം ചെയ്യുന്നു, അവൻ ഉദ്ദേശിക്കുന്നവർക്ക് അവൻ ആൺകുട്ടികളെ പ്രദാനം ചെയ്യുന്നു. അല്ലെങ്കിൽ അവർക്ക് ആൺമക്കളെയും പെൺമക്കളെയും ഇടകലർത്തി കൊടുക്കുന്നു. അവൻ ഉദ്ദേശിക്കുന്നവരെ അവൻ വന്ധ്യരാക്കുകയും ചെയ്യുന്നു. തീർച്ചയായും അവൻ സർവ്വജ്ഞനും സർവ്വശക്തനുമകുന്നു' (ശുറാ - 49,50)

അല്ലാഹു ദാനമായി നൽകുന്ന കാര്യങ്ങൾക്ക് നന്ദിപ്രകടിപ്പിക്കൽ ഏറ്റവും കൂടുതൽ അനിവാര്യമാകുന്നു. മാത്രമല്ല ഈ വചനത്തിൽ പ്രഥമസ്ഥാനമായി പരാമർശിച്ചത് സ്ത്രീകളെയാണ് എന്നു കൂടി നാം ഓർക്കേണ്ടതാണ്. (അവൻ ഉദ്ദേശിക്കുന്നവർക്ക് അവൻ പെൺകുട്ടികളെ പ്രദാനം ചെയ്യുന്നു, അവൻ ഉദ്ദേശിക്കുന്നവർക്ക് അവൻ ആൺകുട്ടികളെ പ്രദാനം ചെയ്യുന്നു) (ജാമിഉൽ അഹ്കാം എന്ന ഗ്രന്ഥം കാണുക)

വീട്ടു കാര്യങ്ങളിൽ ഒരു ആൺകുട്ടിയേക്കാൾ മാതാവിന് ഏറ്റവും സഹായിയായി വർത്തിക്കുന്നത് പെൺകുട്ടികളാണെന്നതിൽ സംശയമില്ല.

ഇബ്നു ഉമർ റൽ നിന്നു നിവേദനം: 'ധാരാളം പെൺകുട്ടികളുണ്ടായിരുന്ന ഒരാൾ അവരൊക്കെ മരിച്ചു പോയെങ്കിൽ എന്ന് ആഗ്രഹം പ്രകടിപ്പിച്ചതായി അദ്ദേഹം അറിഞ്ഞപ്പോൾ കോപാകുലനായി കൊണ്ട് ഇബ്നു ഉമർ റ അദ്ദേഹത്തോടു ചോദിച്ചു: 'അവർക്കുള്ള ഉപജീവനം നൽകുന്നത് (യഥാർത്ഥത്തിൽ) താങ്കളാണോ?' (ബുഖാരി)

ഇബ്നുൽഖയ്യിം റ പറഞ്ഞു: ഇണകളെ അല്ലാഹു നാലായി തരംതിരിച്ചിരിക്കുന്നു. അല്ലാഹുവിന്റെ തീരുമാനമനുസരിച്ചാണ് അവർക്ക് സന്താനങ്ങൾ ഉണ്ടാവുന്നത് എന്ന് ഉണർത്തുകയും ചെയ്തിരിക്കുന്നു. അതിനാൽ തന്നെ അവൻ ദാനമായി നൽകുന്നവയെ വെറുപ്പോടുകൂടി ആരെയിലും കാണുന്നുവെങ്കിൽ അല്ലാഹുവിന്റെ കോപത്തിന് വിധേയമാവുകയും ചെയ്യും. പെൺകുഞ്ഞു ലഭിക്കുന്നത് ഭാരമായി തോന്നുകയും വെറുപ്പ് പ്രകടിപ്പിക്കുകയും ചെയ്യുന്ന മാതാക്കളുടെ നീരസത്തിന് വിരുദ്ധമായി, സ്ത്രീകളെ (പെൺ കുഞ്ഞിനെ) ആദ്യം പരാമർശിച്ചത് അവരുടെ ആദരവിനെ സൂചിപ്പിക്കുകയും ചെയ്യുന്നു. മാതാപിതാക്കളുടെ താൽപര്യമനുസരിച്ചല്ല, മറിച്ചു അല്ലാഹുവിന്റെ തീരുമാനമനുസരിച്ചാണ് സന്താനമുണ്ടാവുന്നത് എന്ന് ഉണർത്തുകയും ചെയ്യുന്നു. പൊതുവെ ആൺകുഞ്ഞുണ്ടാവണമെന്നാണ് മാതാപിതാക്കളുടെ ഉദ്ദേശമെങ്കിലും അതും അല്ലാഹുവിന്റെ തീരുമാനവും ഉദ്ദേശവും അനുസരിച്ചാണ് നടക്കുന്നത് എന്നും സൂചിപ്പിക്കുന്നു.

ഗ്രന്ഥകാരൻ പറയുന്നു: 'എന്നാൽ എന്റെ അഭിപ്രായത്തിൽ, അജ്ഞാന കാലഘട്ടത്തിൽ പിന്നോക്കമെന്ന് വിശ്വസിക്കുകയും, അപമാനമായി കരുതുകയും ജീവനോടെ കുഴിച്ചു മുടുകയും ചെയ്തിരുന്ന സ്വഭാവത്തിന് വിരുദ്ധമായി, ആ സ്ത്രീകളെ മുന്തിപ്പിക്കുകയാണ് ഈ വചനത്തിൽ അല്ലാഹു ചെയ്തിരിക്കുന്നത്. ഇതിൽ നിന്നും എപ്രകാരമാണ് സ്ത്രീത്വത്തെ ഈ വചനത്തിൽ ബഹുമാനിച്ചതെന്ന് വ്യക്തമാവുന്നു. (തുഹ്ഫത്തുൽ മൗദൂദ് ബി അഹ്കാമിൽ മൗലൂദ് എന്ന ഗ്രന്ഥം കാണുക).

5 ഇബ്നുൽഖയ്യിം റ പറയുന്നു: 'നിങ്ങളൊരു കാര്യം വെറുക്കുകയും, അതേ കാര്യത്തിൽ അല്ലാഹു ധാരാളം നന്മ ചെയ്തെന്നു വരാം' (നിസാഅ്: 19) ഈ വചനത്തിൽ സ്ത്രീകളിൽ ഐഹികവും പാരത്രികവുമായ ധാരാളം നന്മകൾ ഉണ്ടെന്ന് അല്ലാഹു സൂചിപ്പിക്കുന്നു. സ്ത്രീകളിൽ പുരുഷന്മാർക്ക് അനിഷ്ടമായി തോന്നുന്ന കാര്യങ്ങൾ

ക്ഷമിക്കുക എന്നത് തന്നെ അല്ലാഹുവിന്റെ പ്രീതി നേടിത്തരുന്ന കാര്യമാണെന്ന് ഇതിൽ വ്യക്തമാക്കുന്നു.

ഇക്കാരണത്താലായിരിക്കാം വിവാഹ സമയത്ത് വരന്മാർ മാത്രം ആശംസ അർപ്പിക്കുന്ന പതിവ് പാടില്ല എന്ന് ഇസ്ലാം വിലക്കിയത്. അബൂത്വാലിബിന്റെ പുത്രൻ അഖീൽ, ജുഷ്ഠം ഗോത്രത്തിലെ ഒരു സ്ത്രീയുമായി വിവാഹബന്ധത്തിൽ ഏർപ്പെട്ടപ്പോൾ ജനങ്ങൾ വന്നുകൊണ്ട് അദ്ദേഹത്തെ മാത്രം ആശീർവ്വദിച്ചു. പ്രസ്തുത പദത്തിൽ സ്ത്രീകളെ കുറിക്കുന്നതൊന്നും ഉണ്ടായിരുന്നില്ല. അത് അവിടുന്ന് തിരുത്തിക്കൊണ്ട് 'നിങ്ങൾക്ക് രണ്ട് പേർക്കും അവന്റെ അനുഗ്രഹമുണ്ടാവട്ടെ' എന്നു പ്രാർത്ഥിക്കുവാൻ കൽപ്പിച്ചു. (അഹ്മദ്)

മുസ്ലിം സ്ത്രീയുടെ മഹത്വം

മുസ്ലിം സ്ത്രീയുടെ മഹത്വം കാരണം, അവർക്ക് ബന്ധിതനെ മോചിപ്പിക്കുവാനും, ഭയവിഹ്വലതയിൽ കഴിയുന്നവർക്ക് നിർഭയത്വം നൽകുവാനുള്ള അനുവാദം കൊടുക്കുന്നു എന്നു കാണാവുന്നതാണ്.

1) അബൂത്വാലിബിന്റെ പുത്രിയായ ഉമ്മുഹാനിയുടെ ഭർത്താവിന്റെ രണ്ടുബന്ധുക്കൾ വധശിക്ഷക്ക് വിധിക്കപ്പെട്ടിരുന്നു. ഉമ്മുഹാനി തന്നെ പറയുന്നത് കാണുക: 'മക്കാവിജയ ദിവസം ഞാൻ നബിﷺയുടെ അടുത്തേക്ക് പുറപ്പെട്ടു. അപ്പോൾ മകൾ ഫാതിമയ്ക്ക് മറപിടിച്ചു കൊടുക്കുകയും നബിﷺ കുളിക്കുകയുമായിരുന്നു. നബിﷺ എന്റെ ആഗമനം അറിഞ്ഞു ആരാണെന്ന് അന്വേഷിച്ചു. അബൂത്വാലിബിന്റെ മകൾ ഉമ്മുഹാനിയാണെന്ന് ഞാൻ പറഞ്ഞു. അവർ എന്നെ സ്വീകരിച്ചു. കുളികഴിഞ്ഞ ശേഷം അവിടുന്ന് എട്ട് റക്അത്ത് നമസ്കരിച്ചു ശേഷം അദ്ദേഹത്തോടു ഞാൻ ചോദിച്ചു: അല്ലാഹുവിന്റെ ദൂതരേ, ഞാൻ അഭയം നൽകിയ ഹുബൈറയുടെ പുത്രനായ ഇന്ന വ്യക്തിയെ എന്റെ സഹോദരൻ അലി വധിക്കുമെന്ന് പറയുന്നു. (എന്തു ചെയ്യണം?) അപ്പോൾ നബിﷺ പറഞ്ഞു: 'ഉമ്മുഹാനി അഭയം നൽകിയ വ്യക്തിക്ക് ഞാൻ അഭയം നൽകിയിരിക്കുന്നു'. ഉമ്മുഹാനി പറയുന്നു: 'അത് ദുഹാ സമയത്തായിരുന്നു' (ബുഖാരി).

2) ഒരിക്കൽ അബൂൽ ആസ്ബിനു റബീഇനെ മുസ്ലിംകൾ ബന്ധിയാക്കുകയും സ്വന്തം പിടിച്ചെടുക്കുകയും ചെയ്ത സന്ദർഭത്തിൽ നബിﷺയുടെ പുത്രിയായ സൈനബയ്ക്കായിരുന്നു അവരുടെ ഭർത്താവ്. അയാൾ ഇസ്ലാം സ്വീകരിക്കാത്ത കാരണത്താൽ തന്നെ കുടുംബ ജീവിതത്തിൽ നിന്നും പരസ്പരം അകന്നു കഴിയുകയായിരുന്നു അവർ. എന്നാൽ തന്നെയും അബൂൽആസ് ബന്ധിയാക്കപ്പെട്ടപ്പോൾ

ആ കാരുത്തിൽ നബിﷺയോടു ശുപാർശ നടത്താനായി സൈനബ്ബയോട് ആവശ്യപ്പെട്ടു. അതനുസരിച്ച് നബിﷺയുടെ സുബ്ഹ് നമസ്കാരം കഴിഞ്ഞ ശേഷം അവർ നബിയെ കാണുകയും മറ്റുള്ളവർ കേൾക്കുന്ന രൂപത്തിൽ നബിﷺയോടായി ഇപ്രകാരം പറയുകയും ചെയ്തു: 'നബിയേ, അബൂൽആസിന് ഞാൻ അഭയം നൽകാമെന്ന് പറഞ്ഞിട്ടുണ്ട്. താങ്കൾ സമ്മതിക്കുമോ എന്ന് ചോദിക്കുന്നു' അതുകേട്ടപ്പോൾ നബിﷺ പറഞ്ഞു: 'അല്ലയോ ജനങ്ങളേ, ഞാൻ ഇപ്പോൾ കേട്ടുകാര്യം നിങ്ങളെല്ലാവരും കേട്ടില്ലേയോ? അവർ പറഞ്ഞു: അതെ. ഇതിന് മുമ്പ് ഈ പ്രശ്നത്തിൽ ഞാൻ ഒന്നും അറിഞ്ഞിട്ടില്ല, മുസ്ലിംകൾ അവരുടെ കീഴിലുള്ളവരെക്കാൾ ഇപ്പോൾ സ്വാധീനമുള്ളവരാണ്. കീഴിലുള്ളവർക്ക് അഭയം നൽകേണ്ടവരും അവർ തന്നെ. അതിനാൽ തന്നെ അവൾ (സൈനബ്ബ) അഭയം കൊടുക്കാം എന്ന് പറഞ്ഞവർക്ക് ഞാനിതാ അഭയം നൽകിയതായി പ്രഖ്യാപിക്കുന്നു എന്നു പറഞ്ഞു. പിന്നീട് നബിﷺ വീട്ടിലെത്തിയ ശേഷം സൈനബ്ബ അദ്ദേഹത്തോടായി പറഞ്ഞു: 'അല്ലാഹുവിന്റെ റസൂലേ, അബൂൽ ആസിബ്ബിന് നിന്നും പിടിച്ചെടുത്ത വസ്തുക്കളും തിരിച്ചു കൊടുക്കാൻ താങ്കൾ അനുവദിച്ചാലും' അതുകേട്ടപ്പോൾ നബിﷺ അപ്രകാരം ചെയ്തു. പിന്നീട് അദ്ദേഹം മക്കയിലേക്ക് പോവുകയും അർഹതപ്പെട്ട അവകാശങ്ങൾ നൽകുകയും ചെയ്തു. ശേഷം ഇസ്ലാം സ്വീകരിക്കുകയും മദീനയിലേക്ക് മടങ്ങുകയും ചെയ്തു. അപ്പോൾ പുത്രി സൈനബ്ബയെ അദ്ദേഹത്തോടൊരുമിച്ച് കഴിയുവാൻ അനുവദിക്കുകയുണ്ടായി. (സിയറു അഅ്ലാമിനുബലാ - 1332, ഇസ്യാബ - 748)

യുദ്ധവേളയിൽ സ്ത്രീകൾ വധിക്കപ്പെട്ടു കൂടാ

സ്ത്രീത്വത്തിന്റെ പവിത്രതക്ക് ഇസ്ലാം നൽകുന്ന മഹത്വം കൊണ്ടാണ് യുദ്ധത്തിൽ പോലും അവരെ വധിക്കാൻ പാടില്ല എന്നു നിർദ്ദേശിച്ചത്. അടർക്കളത്തിൽ വെച്ച് കുട്ടികളേയും പ്രായം ചെന്നവരെയും, സ്ത്രീകളെയും കൊല്ലാൻ പാടില്ലെന്നു ഇസ്ലാം നിർദ്ദേശിക്കുന്നത്. (അവർ ഇങ്ങോട്ടു യുദ്ധം ചെയ്യാൻ വരുന്നുവെങ്കിൽ പ്രതിരോധിക്കുന്നതിനു വിരോധമില്ല)

1) അനസബ്ബനു മാലിക് വിൽ നിന്നു നിവേദനം: സൈനുത്തെ യാത്ര അയക്കുന്ന സന്ദർഭത്തിൽ നബിﷺ നൽകാറുണ്ടായിരുന്ന ഉപദേശം ഇപ്രകാരമായിരുന്നു: 'അല്ലാഹുവിന്റെ നാമത്തിൽ നിങ്ങൾ പുറപ്പെട്ടുകൊള്ളുക, പ്രായം ചെന്ന വൃദ്ധന്മാരേയും, ചെറിയ കുട്ടികളേയും സ്ത്രീകളേയും വധിക്കാൻ പാടില്ല, അതിക്രമം കാണിക്കരുത്. യുദ്ധാനന്തര മുതലുകൾ നിങ്ങൾ ശേഖരിക്കണം. നല്ല നിലയിൽ വർത്തിക്കുകയും നന്മകാണിക്കുകയും ചെയ്യണം'

2) അബ്ദുല്ലാഹിബ്ബിനു ഉമർ വിൽ നിന്നു നിവേദനം: ചില യുദ്ധങ്ങളിൽ സ്ത്രീകൾ മരണപ്പെട്ടതായി നബിﷺക്ക് വിവരം കിട്ടുകയുണ്ടായി. അപ്പോൾ അദ്ദേഹം അതിനെ പ്രതിഷേധിക്കുകയും, സ്ത്രീകളെയും കുട്ടികളെയും കൊല്ലുന്നത് വിരോധിക്കുകയും ചെയ്തു. (ബുഖാരി, മുസ്ലിം)

3) റബാഹ്ബിനു റബീഅ് വിൽ നിന്നു നിവേദനം: അദ്ദേഹം പറഞ്ഞു, 'നബിﷺയുടെ കൂടെ ഒരു യുദ്ധത്തിലായിരിക്കെ, ജനങ്ങളെല്ലാവരും ഒരിടത്ത് കൂടിയിരുന്നതായി കാണുകയുണ്ടായി. അപ്പോൾ അതെന്താണെന്ന് അന്വേഷിക്കാൻ റൊളെ നിയോഗിച്ചു. അയാൾ തിരിച്ചുവന്നുകൊണ്ട് പറഞ്ഞു: 'അവിടെ ഒരു സ്ത്രീ വധിക്കപ്പെട്ടിരിക്കുന്നു, അവൾ യുദ്ധം ചെയ്തവരുടെ കൂട്ടത്തിലില്ലായിരുന്നു എന്നും പറഞ്ഞു. മാത്രമല്ല യുദ്ധമുന്നണിയിൽ ഖാലിദ്ബിനു വലീദ്ബിനു എന്നും പറഞ്ഞു. അപ്പോൾ അദ്ദേഹത്തിന്റെ അടുത്തേക്ക്

ഒരാളെ പറഞ്ഞയക്കുവാനും ഖാലിദ്ബ്നു വലീദ്നോടായി സ്ത്രീകളേയും പണയിതരേയും വധിക്കരുത് എന്ന് പറയുവാനും കൽപ്പിച്ചു'. (ഇത് സ്വഹീഹാണെന്ന് അൽ ഇർവാഹ് എന്ന ഗ്രന്ഥത്തിൽ അൽബാനി പറയുന്നു: 535)

4) ഫ്രഞ്ചുകാരനായ ഒരു പൗരസ്ത്യൻ ഇപ്രകാരം പറഞ്ഞിട്ടുണ്ട് 'അറബികളേക്കാൾ വിജയം കൈയ്തെടുത്ത ഒരു ജനതയെ ചരിത്രത്തിൽ നമുക്ക് കാണാൻ സാധ്യമല്ല'

സ്ത്രീകൾക്കെതിരെ അപവാദം പ്രചരിപ്പിക്കൽ

1) മുസ്ലിം സ്ത്രീകൾക്കെതിരെ അപവാദ പ്രചരണം നടത്തുന്നത് വളരെയധികം കുറ്റകരമായി കാണുകയും അതിൽ നിന്നകന്നു നിൽക്കാൻ ഇസ്ലാം ആവശ്യപ്പെടുകയും ചെയ്യുന്നു. അന്ത്യനാൾ വരെയുള്ളവർ പ്രസ്തുത വചനം പാരായണം ചെയ്യണമെന്ന ഉദ്ദേശത്തോടെ വിശുദ്ധ ഖുർആനിൽ ആ വചനം നിലനിൽക്കുകയും ചെയ്യുന്നു. അല്ലാഹു പറയുന്നു:

'ചരിത്രവരികളുടെ മേൽ (വ്യഭിചാരം) ആരോപിക്കുകയും, എന്തിട്ടു നാലു സാക്ഷികളെ കൊണ്ടുവരാതിരിക്കുകയും ചെയ്യുന്നവരെ നിങ്ങൾ എൺപത് അടി അടിക്കുക. അവരുടെ സാക്ഷ്യം നിങ്ങൾ ഒരിക്കലും സ്വീകരിക്കുകയും ചെയ്യരുത്. അവർ തന്നെയാകുന്നു അധർമ്മകാരികൾ' (നൂർ:4)

ഈ വചനത്തിലൂടെ അല്ലാഹു ഉണർത്തുന്ന കാര്യം, ആരെങ്കിലും ഒരു മുസ്ലിം സ്ത്രീക്കെതിരെ വ്യഭിചാരാരോപണം നടത്തുകയും അതിന് നാലു സാക്ഷികളെ ഹാജരാക്കാതിരിക്കുകയും ചെയ്യുന്ന പക്ഷം അയാളെ ചാട്ടവാർ കൊണ്ട് എൺപത് അടി അടിക്കണമെന്നാകുന്നു. മാത്രമല്ല പിന്നീടു അയാളുടെ സാക്ഷിത്വം സ്വീകാര്യമല്ലെന്നും അയാൾ ദുർന്നടപ്പുകാരനാണെന്നും ഉണർത്തുക കൂടി ചെയ്യുന്നു.

2) അപവാദ പ്രചരണം നടത്തുന്നവർക്ക് മരണാനന്തരം കഠിന ശിക്ഷയുണ്ടെന്ന് താക്കീതു നൽകുന്നതായി മറ്റൊരു സൂക്തത്തിലൂടെ അല്ലാഹു പറയുന്നതു കൂടി കാണുക.

إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لُعُنُوا فِي الدُّنْيَا وَالْآخِرَةِ وَلَهُمْ عَذَابٌ عَظِيمٌ*يَوْمَ تَشْهَدُ عَلَيْهِمْ أَلْسِنُهُمْ وَأَيْدِيهِمْ

وَأَرْجُلُهُمْ بِمَا كَانُوا يَعْمَلُونَ * يَوْمَئِذٍ يُوقِفُهُمُ اللَّهُ دِينَهُمُ الْحَقُّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ (سورة النور : 23-25)

'പതിവ്രതകളും (ദുർവൃത്തിയെ പറ്റി) ഓർക്കുക പോലും ചെയ്യാത്തവരുമായ സത്യവിശ്വാസികളെ പറ്റി ദുരാഭിപ്രായം നടത്തുന്നവരാരോ അവർ ഇഹത്തിലും, പരത്തിലും ശപിക്കപ്പെട്ടിരിക്കുന്നു തീർച്ച. അവർക്ക് ഭയങ്കരമായ ശിക്ഷയുണ്ട്. അവർ പ്രവർത്തിച്ചു കൊണ്ടിരിക്കുന്നതിനെ പറ്റി അവരുടെ നാവുകളും അവരുടെ കൈകളും അവരുടെ കാലുകളും അവർക്കെതിരായി സാക്ഷി പറയുന്ന ദിവസത്തിലത്രെ അത് (ശിക്ഷ). അന്ന് അല്ലാഹു അവർക്ക് അവരുടെ യഥാർത്ഥ പ്രതിഫലം നിറവേറ്റി കൊടുക്കുന്നതാണ്. അല്ലാഹു തന്നെയാണ് പ്രത്യക്ഷമായ സത്യമെന്ന് അവർ അറിയുകയും ചെയ്യും' (നൂർ: 23 - 25)

3) ആയിരക്കണക്കിന് യുദ്ധമായി ബന്ധപ്പെട്ടു പ്രചരിപ്പിക്കപ്പെട്ട ദുരാഭിപ്രായത്തെ കുറിച്ചു വ്യക്തമാക്കി പറയുന്നത് കാണുക.

إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ لَا تَحْسَبُوهُ شَرًّا لَّكُم بَلْ هُوَ خَيْرٌ لَّكُمْ لِكُلِّ امْرِئٍ مِّنْهُمْ مَّا اكْتَسَبَ مِنَ الْإِثْمِ وَالَّذِي تَوَلَّى كِبْرَهُ مِنْهُمْ لَهُ عَذَابٌ عَظِيمٌ (سورة النور : 11)

'തീർച്ചയായും ആ കള്ളവാർത്തയും കൊണ്ടുവന്നവർ നിങ്ങളിൽ നിന്നുള്ള ഒരു സംഘം തന്നെയാകുന്നു. അത് നിങ്ങൾക്ക് ദോഷകരമാണെന്ന് നിങ്ങൾ കണക്കാക്കേണ്ട. അത് നിങ്ങൾക്ക് ഗുണകരം തന്നെയാകുന്നു. അവരിൽ ഓരോ ആൾക്കും താൻ സമ്പാദിച്ച പാപം ഉണ്ടായിരിക്കുന്നതാണ്. അവരിൽ അതിന്റെ നേതൃത്വം ഏറ്റെടുത്തവനാരോ അവനാണ് ഭയങ്കര ശിക്ഷയുള്ളത്' (നൂർ: 11)

പ്രശ്ന പരിഹാരം ദിവ്യസന്ദേശത്തിലൂടെ

സ്ത്രീകൾക്ക് അവരുടെ അവകാശങ്ങൾ ലഭ്യമാക്കാനും, അവരോടു നീതി പുലർത്താനും വേണ്ടി വിശുദ്ധ വ്യക്തികളിൽ ഒരു അദ്ധ്യായം തന്നെ പ്രത്യേകമായി അവതരിച്ചു. അതിന് മുജാദില (തർക്കിക്കുന്നവർ) എന്ന് പേര് വിളിക്കുകയും ചെയ്തു.

ആയിരക്കണക്കിന് നിന്നു നിവേദനം: അവർ പറഞ്ഞു 'സർവ്വ കാര്യങ്ങളും ശ്രദ്ധാപൂർവ്വം കേൾക്കുന്ന രക്ഷിതാവ് മഹത്വമുള്ളവനായിരിക്കുന്നു. ഒരിക്കൽ മഅലബയുടെ പുത്രി ഖുല പറയുന്നത് ഞാൻ കേട്ടിട്ടുണ്ട്. അവർ തിരുനബിയുടെ അടുക്കലെത്തി. പിന്നീടു പരാതിയായി പറഞ്ഞു: 'അല്ലാഹുവിന്റെ തിരുദൂതരേ, (ഭർത്താവിനെക്കുറിച്ച്) അദ്ദേഹം എന്റെ സ്വത്തിൽ നിന്നു ഭക്ഷിക്കുകയും, എന്റെ യുവത്വം നശിപ്പിക്കുകയും ചെയ്തു. എന്റെ ഉദരത്തിൽ നിന്നാണ് അയാൾക്ക് സന്താനങ്ങൾ ഉണ്ടായത്. അങ്ങനെ ഇപ്പോൾ എനിക്ക് പ്രായമായി, ഈ സമയത്ത് അദ്ദേഹം എന്നെ 'ളിഹാദ്' (മാതാവിനു തുല്യയാണെന്ന് പ്രഖ്യാപിച്ച്) ഭർത്താവ് ഭാര്യയെ അകറ്റിക്കളയുന്ന ജാഹിലിയ്ക്കു സ്വഭാവം) ചെയ്തിരിക്കുന്നു, അതിനാൽ ഞാൻ താങ്കളോട് പരാതി പറയുകയാണ്.

ഖുല ഈ കാര്യം പറഞ്ഞു നബിയുടെ സന്നിധിയിൽ തന്നെ നിലയുറപ്പിച്ചു. അവർ തന്നെ പറയുന്നതനുസരിച്ച്, അപ്പോൾ നബിയുടെ അടുക്കൽ ജിബ്രിൽ പ്രത്യക്ഷപ്പെട്ടു. ശേഷം

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ تَحَاوُرَكُمَا إِنَّ اللَّهَ سَمِيعٌ بَصِيرٌ (سورة المجادلة : 1)

'നബിയേ തന്റെ ഭർത്താവിന്റെ കാര്യത്തിൽ നിന്നോടു തർക്കിക്കുകയും അല്ലാഹുവിങ്കലേക്ക് സങ്കടം ബോധിപ്പിക്കുകയും ചെയ്യുന്നവളുടെ വാക്ക് അല്ലാഹു കേട്ടിട്ടുണ്ട്. അല്ലാഹു നിങ്ങൾ രണ്ടുപേരുടേയും സംഭാഷണം കേട്ടു കൊണ്ടിരിക്കുകയാണ്. തീർച്ചയായും അല്ലാഹു എല്ലാം കേൾക്കുന്നവനും കാണുന്നവനുമാണ് (മുജാദില:1) (ബുഖാരിയുടെ ഹദീസ്)

തന്റെ ഭർത്താവിനെ കുറിച്ച് അല്ലാഹുവിനോട് ആവലാതിപ്പെടുകയും പ്രവാചകനോട് തർക്കിക്കുകയും ചെയ്തു കൊണ്ടിരിക്കുന്നതിനിടയിൽ തന്നെ പ്രസ്തുത സ്ത്രീയുടെ പക്ഷം ശരിയാണെന്നു പറഞ്ഞുകൊണ്ട്, അതിന്റെ പരിഹാരത്തിനായി വഹ്യാനുഭവത്തിലൂടെയും പ്രവർത്തിക്കപ്പെട്ടു.

ഈ സംഭവത്തിൽ നിന്ന് സമകാലികരായ സ്ത്രീകൾക്ക് പഠിക്കുവാൻ ധാരാളം പാഠങ്ങളുണ്ട്. അവയിൽ മുഖ്യമായാണ്, സ്ത്രീകളെ സംബന്ധിച്ചിടത്തോളം, അവരെ അലട്ടുന്ന പ്രശ്നങ്ങൾ അവർക്കുണ്ടാകുമ്പോൾ അവയെക്കുറിച്ച് സൂക്ഷ്മമായി അറിയുന്ന അല്ലാഹുവിലേക്ക് തിരിയുകയും പരിഹാരത്തിനായി അല്ലാഹുവോട് പ്രാർത്ഥിക്കുകയും ചെയ്യണം എന്ന വസ്തുതയാണ്. ഇതായിരിക്കണം സ്ത്രീകളുടെ സ്വഭാവം. എന്നാൽ ഇന്ന് ഇതുപോലുള്ളതോ, മറ്റോ കാര്യങ്ങൾ ഉണ്ടാകുമ്പോഴേക്ക് ജോത്യന്മാരെയോ, മാരണക്കാരെയോ സമീപിക്കുന്നതായി കാണാൻ സാധിക്കുന്നു. മറ്റു ചില സ്ത്രീകളാവട്ടെ, അവർ മരിച്ചുപോയ മഹാത്മാക്കളെ - ഔലിയാക്കളെ - സമീപിക്കുകയും അവരോടു പ്രാർത്ഥിക്കുകയും ചെയ്യുന്നു. അവർ മരണപ്പെട്ടിരിക്കുന്നുവെന്നും, പ്രാർത്ഥന കേൾക്കാൻ അവർക്ക് സാധിക്കില്ല എന്നും അവർ മനസ്സിലാക്കിയാൽ എത്ര നന്നായിരുന്നു. അല്ലാഹു പറയുന്നു.

وَالَّذِينَ يَدْعُونَ مِن دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ *
أَمْواتٌ غَيْرُ أَحْيَاءٍ وَمَا يَشْعُرُونَ أَيَّانَ يُبْعَثُونَ (سورة النحل: 20,21)

'അല്ലാഹുവിന് പുറമെ അവർ ആരെയൊക്കെ വിളിച്ച് പ്രാർത്ഥിച്ചുകൊണ്ടിരിക്കുന്നുവോ അവർ യാതൊന്നും സൃഷ്ടിക്കുന്നില്ല. അവരാകട്ടെ, സൃഷ്ടിക്കപ്പെടുന്നവരുമാണ്, അവർ (പ്രാർത്ഥിക്കപ്പെടുന്നവർ) മരിച്ചവരാണ്. ജീവനുള്ളവരല്ല, ഏത

സമയത്താണവർ ഉയിർത്തെഴുന്നേൽപ്പിക്കപ്പെടുക എന്നവർ അറിയുന്നുമില്ല (നഹൽ: 20,21)

അല്ലാഹുവിനോടല്ലാതെ മരിച്ചവരോടോ, മരണാവസ്ഥയിലോ പ്രാർത്ഥിക്കുക എന്നത് മഹാപാപമായ ശിർക്കിൽ (ബഹുദൈവ വിശ്വാസത്തിൽ) പെടുന്നു. അതുകാരണമായി സൂക്യതങ്ങളെല്ലാം നഷ്ടപ്പെടുമെന്ന് അല്ലാഹു പറയുന്നു.

قُلْ إِنَّمَا أَدْعُو رَبِّي وَلَا أُشْرِكُ بِهِ أَحَدًا (سورة الجن: 20)

'നബിയെ പറയുക, ഞാൻ എന്റെ രക്ഷിതാവിനോട് മാത്രമേ പ്രാർത്ഥിക്കുകയുള്ളൂ, അവനോട് യാതൊരാളെയും ഞാൻ പങ്കുചേർക്കില്ല' (ജിന: 20) മറ്റൊരു വചനത്തിൽ

..... لئن أشركت ليحبطنن عملك ولتكوننن من الخاسرين

(سورة الزمر: 65)

'നി തന്നെ പങ്കു ചേർക്കുകയാണെങ്കിൽ, താങ്കളുടെ സൽകർമ്മങ്ങളെല്ലാം നിഷ്പലമാവുകയും തീർച്ചയായും താങ്കൾ നഷ്ടക്കാരാരുടെ കൂട്ടത്തിൽ ഉൾപ്പെടുകയും ചെയ്യും' (സുമർ: 65) എന്നും കാണാം.

ജോത്യന്മാരെയും, മാരണം ചെയ്യുന്നവരെയും, സമീപിക്കുന്ന സ്ത്രീകൾ നബിയുടെ മുന്നറിയിപ്പു മനസ്സിലാക്കിയെങ്കിൽ എത്ര നന്നായിരുന്നു. അവിടുന്ന് പറഞ്ഞു: 'ജോത്യന്മാരെയും കൈനോട്ടക്കാരെയോ ആരെങ്കിലും സമീപിക്കുകയും അവർ പറയുന്നത് സത്യമാണെന്ന് വിശ്വസിക്കുകയും ചെയ്താൽ മൂഹമ്മദിന് അവതരിപ്പിച്ചതിൽ അവർ അവിശ്വസിച്ചിരിക്കുന്നു. (അഹ്മദ)

മറ്റൊരു വചനം കാണുക:- 'ജോത്യന്മാരെ സമീപിക്കുകയും അവരോട് എന്തെങ്കിലും ചോദിക്കുകയും ചെയ്താൽ നാൽപതു രാത്രികളിലെ നമസ്കാരം അയാളിൽ നിന്നു സ്വീകരിക്കപ്പെടുകയില്ല' (മുസ്ലിം)

സുകൃതകളായ സ്ത്രീകളോടു കൂടിയാലോചിക്കൽ

1 നബി ﷺ ഹിറാ ഗുഹയിലായിരിക്കെ ജിബ്രീൽ ﷺ വരികയും ആദ്യമായി വഹ് വ് നൽകുകയും ചെയ്തു. ശേഷം പേടിച്ചു ഭയാവിഹ്വല മനസ്സുമായി അദ്ദേഹം പത്നിയായ ഖദീജയുടെ അടുക്കലെത്തി. വിവരം ബോധ്യപ്പെടുത്തിക്കൊണ്ടു പറഞ്ഞു: 'എനിക്കെന്തെങ്കിലും സംഭവിക്കുമോ എന്ന് ഞാൻ ഭയപ്പെടുന്നു' ഇതുകേട്ട ഖദീജയ്ക്ക് അദ്ദേഹത്തെ സമാശ്വസിപ്പിക്കുന്നു. സാരമില്ല, അല്ലാഹു താങ്കളെ ഒരിക്കലും കൈയൊഴിക്കുകയില്ല, ദുഃഖിപ്പിക്കുകയില്ല, താങ്കൾ കൂടും ബ ബന്ധം ഉഴുട്ടി ഉറപ്പിക്കുകയും, അശരണരായവർക്ക് തണൽ നൽകുകയും ചെയ്യാനില്ലേ? ഇല്ലാത്തവർക്കു താങ്കൾ സമ്പാദിച്ചു കൊടുക്കാനുണ്ട്, ദുർബലായവരെ സഹായിക്കാനുണ്ട്, വിപത്തുകൾ ബാധിച്ചവർക്ക് സഹായിക്കാനുണ്ട്. ഇപ്രകാരം പുണ്യകർമ്മം ചെയ്യുന്ന താങ്കളെ അല്ലാഹു ഒരിക്കലും പാഴാക്കുകയില്ല എന്നായിരുന്നു ഖദീജയുടെ ആശ്വാസമൊഴികൾ, മാത്രമല്ല പിന്നീടു അദ്ദേഹത്തെ തന്റെ പിതൃവ്യപുത്രൻ വറവത്തുബ്നു നൗഫലിന്റെ അടുക്കൽ എത്തിക്കുകയും വീണ്ടും വീണ്ടും സമാശ്വാസം നൽകുകയും ചെയ്യുന്നു. അവിടെയെത്തിയ ഖദീജയ്ക്ക് പറഞ്ഞു, 'ഇദ്ദേഹം പറയുന്നത് ശ്രദ്ധിക്കുകയും അതിന് വിശദീകരണം നൽകുകയും ചെയ്യുക. കാര്യങ്ങളെല്ലാം നബി ﷺ വിശദീകരിച്ചു കൊടുത്തു. എല്ലാം കേട്ട ശേഷം വറവഃ മറുപടി പറഞ്ഞു: 'ഈ വന്നത് (നാമുസ്) ജിബ്രീൽ ﷺ എന്ന മലക്ക് തന്നെയാണ്. അദ്ദേഹം തന്നെയായിരുന്നു മുസാ യുടെ അടുക്കൽ വന്നിരുന്നതും. ഞാൻ ഇനിയും ജീവിക്കുകയാണെങ്കിൽ അങ്ങയുടെ ജനന താങ്കളെ പുറത്താക്കുമ്പോൾ നിശ്ചയം ഞാൻ താങ്കളെ സഹായിക്കും' എന്നു പറഞ്ഞു. അപ്പോൾ നബി ﷺ അൽഭുതത്തോടെ ചോദിച്ചു: 'അവർ എന്തെ

പുറത്താക്കുമോ? അദ്ദേഹം പറഞ്ഞു: 'താങ്കൾ കൊണ്ട് വരുന്ന പോലുള്ള സന്ദേശം ആരു കൊണ്ടു വന്നാലും ജനങ്ങൾ അദ്ദേഹത്തെ പുറത്താക്കുകയും ശത്രുത കാണിക്കുകയും ചെയ്യും. അന്ന് ഞാൻ ഉണ്ടായാൽ താങ്കളെ സഹായിക്കുക തന്നെ ചെയ്യും' (ബുഖാരി, കിതാ ബുൽ വഹ്)

ഇവിടെ നാം കാണുന്നത് പ്രബോധന പ്രവർത്തനങ്ങൾക്ക് പ്രേരണയായി, ധൈര്യം പകരുന്ന ഖദീജയെയാണ്. ഉൽകൃഷ്ട സ്വഭാവ മഹിമയുള്ള അങ്ങയെ അല്ലാഹു സഹായിക്കുമെന്ന് പറഞ്ഞ് ശക്തമായ രൂപത്തിൽ പിന്തുണക്കുക കൂടി ചെയ്യുന്നു.

ഈ സംഭവത്തിൽ നിന്നു മനസിലാക്കാവുന്ന പാഠങ്ങൾ എന്നു പറഞ്ഞ് ഇബ്നു ഹജർ ഉദ്ദേശിക്കുന്ന കാര്യങ്ങൾ:

a) മനസിന് അന്യസ്ഥതയുണ്ടാക്കുന്ന കാര്യങ്ങളുണ്ടാകുമ്പോൾ അതിന് ആശ്വാസം പകരാവുന്ന മറ്റൊരാളോട് അതിനെക്കുറിച്ച് ചർച്ച ചെയ്യുന്നത് ദുഃഖം ലഘൂകരിക്കാൻ കാരണമാവും.

b) ബുദ്ധിമുട്ടുകൾ ആർക്കെങ്കിലും ഉണ്ടായാൽ അതിന് ആശ്വാസം നൽകാൻ കഴിവുള്ളവരോട് അതിനെക്കുറിച്ച് ചർച്ച ചെയ്യാം. (ഫത്ഹുൽബാരി - 125)

മറ്റൊരു സംഭവം കാണുക. നബി ﷺ യും അനുചരന്മാരും ഉററ കർമ്മം നിർവ്വഹിക്കുകയും പ്രസിദ്ധമായ ഹുദൈബിയാ കരാറിൽ ഒപ്പു വെക്കുകയും ചെയ്തു, ശേഷം അവർ ഹജ്ജ് കർമ്മം നിർവ്വഹിക്കുന്നതിന് ബലി നിർവ്വഹിക്കാൻ വേണ്ടി കൂടെ കൊണ്ടുപോയിരുന്ന മുഗത്തെ ബലിയറക്കുവാൻ തീരുമാനിച്ചു. ഈ കാര്യം സഹാബത്തിനോടു പറഞ്ഞെങ്കിലും അവർ അതിനു കൂട്ടാക്കിയില്ല. അപ്പോൾ പ്രവാചകൻ ﷺ ക്ക് പ്രയാസമായി. ആ സന്ദർഭത്തിൽ എന്താണ് പരിഹാരം എന്ന് നബി ﷺ പത്നിയായ ഉമ്മുസലമയ്ക്കോട് കൂടിയാലോചിക്കുന്നു. ഏറ്റവും ഉചിതമായ തീരുമാനം അവർ നിർദ്ദേശിച്ചു. ഉമ്മുസലമ നബി ﷺ യോടു പറഞ്ഞു 'നബിയേ, താങ്കളുടെ കൽപ്പന അവർ അനുസരിക്കണമെങ്കിൽ താങ്കൾ പുറപ്പെടുകയും ആരോടും ഒന്നും സംസാരിക്കാതെ അങ്ങയുടെ ഒട്ടകത്തെ ബലി അറക്കുകയും മുണ്ഡനം ചെയ്യുകയും പിന്നീടു

തലമുണ്ഡനം നടത്തുന്നവർക്ക് വേണ്ടി താങ്കൾ അല്ലാഹുവിനോട് പ്രാർത്ഥിക്കുകയും ചെയ്യുക. പ്രവാചകൻ പ്രകാരം ചെയ്തു. അതോടൊപ്പം സ്വഹാബികളെല്ലാവരും തന്നെ അദ്ദേഹം ചെയ്തപോലെ പ്രവർത്തിച്ചു. അവർ ഓരോരുത്തരും മറ്റുള്ളവരുടെ തലമുണ്ഡനം ചെയ്യുകയുണ്ടായി. മാത്രമല്ല, നബി കൽപ്പിച്ചപ്പോൾ ചെയ്യാതിരുന്ന കാരണത്താൽ എല്ലാവരും ദുഃഖം കാരണം പരസ്പരം വധിക്കാൻ മാത്രം വേദപ്രകടനം നടത്തുകയും ചെയ്തു. (ബുഖാരി)

ഈ സംഭവവും നമ്മെ പഠിപ്പിക്കുന്നത്, മുസ്ലിംകളുടെ പൊതു പ്രശ്നങ്ങളിൽ സച്ചരിതകളായ മഹതികളോടു കൂടിയായ ലോചന ചെയ്യുന്നതും അവളുടെ അഭിപ്രായം സ്വീകരിക്കുന്നതും വളരെ പ്രാധാന്യം അർഹിക്കുന്നതാണ് എന്നാണ്. അതോടൊപ്പം ബുദ്ധിശാലിനിയായ ഉമ്മുസലമയുടെ നിർദ്ദേശം സ്വീകരിച്ചതിനാൽ നബിക്ക് ഉണ്ടായിരുന്ന പ്രശ്നത്തിന് പൂർണ്ണമായ പരിഹാരം ലഭിച്ചു എന്നും മനസ്സിലാവുന്നു.

ആ പ്രവാചകൻ പോലും തന്നെ അഭിമുഖീകരിച്ച പ്രശ്നങ്ങളുടെ പരിഹാരത്തിനായി വദീജ ഉമ്മുസലമ എന്നീ പത്നിമാരോട് കൂടിയായ ലോചന നടത്തിയതിൽ നിന്നും സ്ത്രീകളെ ഇസ്ലാം എത്രമാത്രം പരിഗണിക്കുന്നു എന്നും നമുക്ക് മനസ്സിലാക്കാം. ഇതിനെല്ലാം വിരുദ്ധമായി ഉമർ ലേക്ക് ചേർത്തിപ്പറയാനുള്ള മറ്റൊരു വചനം ഇപ്രകാരമാണ്: 'നിങ്ങൾ സ്ത്രീകളോട് കൂടിയായ ലോചിക്കുക അവരോട് എതിർ പ്രവർത്തിക്കുകയും ചെയ്യുക' ഇത്തരം കള്ളവാചകങ്ങൾ പറയുന്നതിൽ നിന്നും അല്ലാഹുവിനോട് രക്ഷതേടുക. കാരണം പ്രവാചകചര്യക്കും, മുൻപ്രതിപാദിച്ച തത്വങ്ങൾക്കും എതിരായി ഉമർ ഒരിക്കലും ഒന്നും പറയുകയില്ല. മുൻപ്രതിപാദിച്ചു പറയുന്നു:

..... وَأَمْرُهُمْ شُورَى بَيْنَهُمْ (سورة الشورى : 38)

'അവരുടെ കാര്യങ്ങൾ അവർക്കിടയിൽ കൂടിയായ ലോചിക്കട്ടെ'

മുസ്ലിം സ്ത്രീയും ധാർമ്മിക രംഗവും

1) ഒരാൾ സത്യസാക്ഷ്യം ഉരുവിട്ട് കൊണ്ടു ഇസ്ലാം സ്വീകരിക്കുകയും ഇസ്ലാമിനെ മതമായി പ്രഖ്യാപിക്കുകയും മുഹമ്മദിനെ പ്രവാചകനായി അംഗീകരിക്കുകയും ചെയ്താൽ - അവൻ പുരുഷനായാലും സ്ത്രീയായാലും - ഇസ്ലാമിക അധ്യാപനം അനുസരിച്ച് അവർ വിശ്വസ്തരായി പരിഗണിക്കപ്പെടുന്നു. കാരണം ഐഹികവും പാരത്രികവുമായ സൗഭാഗ്യത്തിന് വേണ്ടിയുള്ള ദൈവികമായ നിശ്ചയമാണ് സ്ത്രീയിലും പുരുഷനിലുമുള്ളത്. അല്ലാഹു പറയുന്നത് കാണുക.

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا وَأُولَئِكَ هُمُ الْمُفْلِحُونَ (سورة النور : 51)

'തങ്ങൾക്കിടയിൽ (റസൂൽ) തീർപ്പ് കൽപ്പിക്കുന്നതിനായി അല്ലാഹുവിലേക്കും, റസൂലിലേക്കും വിളിക്കപ്പെട്ടാൽ സത്യവിശ്വാസികളുടെ വാക്ക് 'ഞങ്ങൾ കേൾക്കുകയും അനുസരിക്കുകയും ചെയ്തിരിക്കുന്നു' എന്ന് പറയുക മാത്രമായിരിക്കും. അവർ തന്നെയാണ് വിജയികൾ' (നൂർ: 51)

2) സ്ത്രീയെ സംബന്ധിച്ചിടത്തോളം അവളുടെ ഉന്നമനത്തിനും അഭിമാനത്തിനും വേണ്ടി നിശ്ചയിക്കപ്പെട്ട ഇസ്ലാമികാധ്യാപനങ്ങളും നിയമ നിർദ്ദേശങ്ങളും അവർ പാലിച്ചിരിക്കണം. മാത്രമല്ല, ആ നിർദ്ദേശങ്ങൾ മുഴുവനും അവളുടെ പ്രകൃതിക്ക് യോജിക്കുന്നതും പുരുഷനോടൊരുമിച്ച് ജീവിക്കുന്ന സ്ത്രീക്കുള്ള സമ്പൂർണ്ണമായ അവകാശങ്ങൾ അനുവദിക്കുന്ന നിയമങ്ങളുമാണത്. ദൈവികമായ നിർദ്ദേശങ്ങളും നിയമങ്ങളും സ്ത്രീ പ്രകൃതിയെ കുറിച്ച് സൂക്ഷ്മമായി അറിയുന്ന സ്രഷ്ടാവിന്റേതാണെന്നത് ഇവിടെ നമുക്ക് ബോധ്യമാവുകയും ചെയ്യും. അല്ലാഹു പറയുന്നത് കാണുക.

أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ (سورة الملك : 14)

'സൃഷ്ടിച്ചുണ്ടാക്കിയവൻ (എല്ലാം) അറിയുകയില്ലേ? അവൻ നിഗൂഢ ഹെസ്യങ്ങൾ അറിയുന്നവനും സൂക്ഷ്മ ജ്ഞാനിയുമാകുന്നു' അപ്രകാരം തന്നെ മറ്റൊരിടത്ത് പറയുന്നത് കാണുക.

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُّبِينًا

(سورة الأحزاب: 36)

'അല്ലാഹും അവന്റെ റസൂലും ഒരു കാര്യത്തിൽ തീരുമാനം എടുത്തു കഴിഞ്ഞാൽ സത്യവിശ്വാസിയായ ഒരു പുരുഷനാകട്ടെ സ്ത്രീയാകട്ടെ തങ്ങളുടെ കാര്യത്തെ സംബന്ധിച്ച് സ്വതന്ത്രമായ അഭിപ്രായം ഉണ്ടായിരിക്കാവുന്നതല്ല. വല്ലവനും അല്ലാഹുവെയും അവന്റെ ദൂതനെയും ധിക്കരിക്കുന്ന പക്ഷം അവൻ വ്യക്തമായ നിലയിൽ വഴിപിഴച്ചുപോയിരിക്കുന്നു' (അഹ്സാബ്: 36).

അല്ലാഹുവിന്റെയും റസൂലിന്റെയും കൽപനകൾക്ക് എതിർ പ്രവർത്തിക്കുന്നത് ഗുരുതരമായ കുറ്റമാണ് എന്നും അല്ലാഹു സൂചിപ്പിക്കുന്നു.

... فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ

(سورة النور: 63)

'ആകയാൽ അദ്ദേഹത്തിന്റെ കൽപനക്ക് എതിർ പ്രവർത്തിക്കുന്നവർ തങ്ങൾക്ക് വല്ല ആപത്തും വന്നു ഭവിക്കുകയോ, വേദനയേറിയ ശിക്ഷ ബാധിക്കുകയോ ചെയ്യുന്നത് സൂക്ഷിച്ചു കൊള്ളട്ടെ' (നൂർ: 63).

മാതാവു മകൾക്ക് നൽകിയ ഉപദേശം

കിന്തിവംശത്തെ രാജാവായിരുന്ന ഹാരിസ്ബ്നു അംറിന്റെ വിവാഹ സുദിനത്തിൽ പ്രതിശ്രുത വധുവിന് മാതാവു നൽകിയ ഉപദേശം ശ്രദ്ധിക്കുക.

കുലമഹിമയും, സ്ഥാനമാനങ്ങളും കാരണം ഒരാൾക്ക് വസ്ത്രീയത്ത് ഉപേക്ഷിക്കാമായിരുന്നെങ്കിൽ ഞാൻ നിന്നെ ഉപദേശിക്കുമായിരുന്നില്ല. പക്ഷേ, വസ്ത്രീയത്ത് അത് ബുദ്ധിമാനു ഗുണപാഠവും അശ്രദ്ധവാനെ ഉണർത്തലുമാണ്.

മകളേ, മാതാപിതാക്കളുടെ സമ്പത്തുകാരണം ഒരു പെണ്ണിന് ഭർത്താവിന്റെ ആവശ്യമില്ലാതാകുമെങ്കിൽ നിനക്ക് അതുണ്ടാകുമായിരുന്നു. പക്ഷേ കാര്യം അങ്ങനെയല്ല മറിച്ച് സ്ത്രീ പുരുഷന്മാർ പരസ്പരം ആവശ്യമുള്ള രൂപത്തിലാണ് സൃഷ്ടിക്കപ്പെട്ടിട്ടുള്ളത്.

നീ ഭർത്താവിനെ എത്ര കണ്ടാദരിക്കുന്നുവോ അതിനനുസരിച്ച് അദ്ദേഹം നിന്നെ അംഗീകരിക്കും. ഭർത്താവിന്റെ കൽപനകൾ പൂർണ്ണാർത്ഥത്തിൽ അംഗീകരിച്ചാൽ നിന്റെ അഭിപ്രായങ്ങൾ അവർ സ്വീകരിക്കും.

ഈ പറയപ്പെട്ട കാര്യങ്ങൾ നീ സ്വീകരിക്കുന്നുവെങ്കിൽ അവന്റെ പൂർണ്ണമായ സ്നേഹ വായ്പുകളും സന്തോഷവും നേടാൻ നിനക്ക് സാധിക്കും.

സ്ത്രീയുടെ വിവാഹത്തിനു രക്ഷാധികാരി അനിവാര്യം

സ്ത്രീയുടെ വിവാഹം സാധുവാകണമെങ്കിൽ അവളുടെ രക്ഷാധികാരിയുടെ അനുവാദം അനിവാര്യമാണെന്ന് ഇസ്ലാം നിർദ്ദേശിച്ചിട്ടുണ്ട്. അത് അവളുടെ സുരക്ഷിതത്വത്തിനും, ഭാവി ജീവിതത്തിന്റെ ഭദ്രതക്കും അത്യാവശ്യമാണ്. അല്ലാഹു പറഞ്ഞിരിക്കുന്നു:

وَأَنْكِحُوا الْأَيَامَىٰ مِنْكُمْ (سورة النور: 32)

1) 'നിങ്ങളിലുള്ള അവിവാഹിതകളെ നിങ്ങൾ വിവാഹബന്ധത്തിലേർപ്പെടുത്തുക'(നൂർ: 32)

2) മുസാ ﷺ വെള്ളം കോരിക്കൊടുക്കുന്ന കിണറ്റിനരികിൽ കണ്ട രണ്ട് പെൺകുട്ടികളുടെ കഥ ഉദ്ധരിച്ചുകൊണ്ടു ഖുർആൻ പറയുന്നു. അവർ രണ്ടാളുടേയും പിതാവ് പറഞ്ഞതായി അല്ലാഹു പറയുന്നു:

قَالَ إِنِّي أُرِيدُ أَنْ أُنكِحَكَ إِحْدَى ابْنَتَيَّ... (سورة القصص: 27)

'അദ്ദേഹം പറഞ്ഞു, എന്റെ പെൺമക്കളിൽ ഒരാളെ നിനക്ക് വിവാഹം ചെയ്തു തരാൻ ഞാൻ ഉദ്ദേശിക്കുന്നു'(ഖസസ്: 27)

ഈ രണ്ട് വചനങ്ങളിലുള്ള കൽപ്പന ക്രിയകൾ പുരുഷൻമാരോടുള്ളതാണ്.

الرِّجَالُ قَوَّامُونَ عَلَى النِّسَاءِ... (سورة النساء: 34)

'പുരുഷൻമാർ സ്ത്രീകളുടെ മേൽ നിയന്ത്രണാധികാരമുള്ളവരാകുന്നു' (നിസാഅ: 34) എന്ന വചനത്തിന്റെ ഉദ്ദേശവും അതു തന്നെയാണ്.

3) നബി ﷺ പറഞ്ഞിട്ടുണ്ട് 'രക്ഷാധികാരിയില്ലാതെ വിവാഹം സാധുവാകുകയില്ല, രക്ഷാധികാരി ഇല്ലാത്തവരുടെ അധികാരം ഭരണാധികാരികൾക്കാകുന്നു' (അഹ്മദ്)

മറ്റൊരു ഹദീസിൽ അദ്ദേഹം പറഞ്ഞു: 'രണ്ടു സാക്ഷികളും രക്ഷാധികാരികളുമില്ലാതെ വിവാഹം സാധുവാകില്ല'

ഇതിന്റെ താൽപര്യം വിവാഹം ശരിയാകണമെങ്കിൽ തന്നെ രക്ഷാധികാരി ഉണ്ടായിരിക്കണം എന്നാണെന്ന് സ്വൻആനീ പറഞ്ഞിട്ടുണ്ട്. (സുബുലുസ്സലാം)

4) മറ്റൊരു വചനത്തിൽ നബി ﷺ പറഞ്ഞു: 'ഏതെങ്കിലും ഒരു സ്ത്രീ രക്ഷാധികാരിയുടെ അനുവാദമില്ലാതെ വിവാഹം നടത്തിയാൽ ആ വിവാഹം തന്നെ അസാധുവാകുന്നു. ആ വിവാഹം നിഷ്പലമാകുന്നു. അപ്രകാരം വിവാഹം നടക്കുകയും അവളുമായി ലംഗികബന്ധത്തിൽ ഏർപ്പെടുകയും ചെയ്താൽ ആ വിവാഹമുല്പം (മഹർ) അവൾക്ക് അവകാശപ്പെട്ടതാണ്. അവർക്കിടയിൽ തർക്കമുണ്ടായാൽ രക്ഷാധികാരിയില്ലാത്തവളാണെങ്കിൽ ഭരണാധികാരിയാണ് വിവാഹം ചെയ്തുകൊടുക്കാനുള്ള അവകാശമുള്ളത്. ഈ ഹദീസിനെ കുറിച്ച് ഇമാം ഹാകിമു ﷺ, ദഹബി ﷺ യും സ്വഹീഹാണെന്ന് പറഞ്ഞിട്ടുണ്ട്.

5) മറ്റൊരു പ്രവാചക വചനം കാണുക. 'ഒരു സ്ത്രീയും മറ്റൊരു സ്ത്രീയും വിവാഹം ചെയ്യാൻ പാടില്ല, ഒരു സ്ത്രീയും സ്വമേധയാ വിവാഹത്തിലേർപ്പെടാനും പാടില്ല, വേശ്യാവൃത്തി ചെയ്യുന്നവളാണ് സ്വയം വിവാഹത്തിലേർപ്പെടുന്നത്.'

ബുലുഗുൽമറാം റിപ്പോർട്ടു ചെയ്ത ഈ ഹദീസ് നാസിറുദ്ദീൻ അൽബാനി ﷺ സ്വഹീഫ് ആണെന്ന് അഭിപ്രായപ്പെട്ടിരിക്കുന്നു.

സ്ത്രീകളുടെ സംരക്ഷണത്തിനും, ധാരാളം നന്മകൾ ഉണ്ടാവാൻ, മഹത്തായ പ്രയോജനത്തിനുമാണ് അല്ലാഹു ഇത് നിയമമാക്കിയത്. അവയെ ശൈഖ് ശാഹ് വലിയുല്ലാഹിദ്ദീൻ ലഖ്വീ ﷺ തന്റെ 'ഹുജ്ജത്തുല്ലാഹിൽ ബാലിഗ്' എന്ന ഗ്രന്ഥത്തിൽ കൊടുത്തിരിക്കുന്നത് ഇപ്രകാരമാണ്.

1) 'സ്ത്രീയുടെ വിവാഹത്തിന് രക്ഷാകർത്താവിന്റെ അനുവാദം വേണമെന്ന നിബന്ധനയിലൂടെ സ്ത്രീകളുടെ സംരക്ഷണവും വിവാഹത്തോടനുബന്ധിച്ചുള്ള സുരക്ഷയും ഉറപ്പാക്കുകയാണ് ചെയ്യുന്നത്.'

2) വിവാഹം വിളംബരം ചെയ്യുകയും രക്ഷാകർത്താവ് ഹാജരാവുകയും ചെയ്യൽ നിർബന്ധമാണ്.

3) നബിﷺയുടെ വചനം ഇത് വ്യക്തമാക്കുന്നുണ്ട്. അവിടുന്ന് പറഞ്ഞു: 'ഹറാമിന്റെയും ഹലാലിന്റെയും ഇടയിലുള്ള വ്യത്യാസം വിവാഹം പരസ്യമാക്കുകയും, ആസന്ദർഭത്തിൽ 'ദഫ്' മുട്ടുകയും ചെയ്യുമെന്നതാണ്' (അഹ്മദ്)

ഈ ഹദീസിൽ നിന്നും മനസിലാവുന്നത്, ഹലാലിന്റെയും (മതനിയമപ്രകാരമുള്ള വിവാഹം) ഹറാമിന്റെയും (വ്യഭിചാരം) ഇടയിലുള്ള വ്യത്യാസം വിവാഹ കരാർ പരസ്യമാക്കുകയും അവിടെ ദഫ് മുട്ടുകയും ചെയ്യുമെന്നതാണ്.

4) സ്ത്രീയെ സംബന്ധിച്ചിടത്തോളം സാമൂഹ്യരംഗങ്ങളിൽ ഇടപെടുക എന്നത് പുരുഷനെ അപേക്ഷിച്ച് കുറവാണ്. മാത്രമല്ല, പുരുഷന്മാരുമായുള്ള പരിജ്ഞാനവും അവർക്ക് കുറവാണ്. അതിനാൽ തന്നെ വളരെ പെട്ടെന്നു തന്നെ പുരുഷന്റെ കെണിയിൽ അകപ്പെടുകയും, വഞ്ചനക്ക് വിധേയമാവുകയും ചെയ്യുന്നു. അതിനാൽ തന്നെ സ്ത്രീകളുടെ സുരക്ഷക്ക് വേണ്ടിയുള്ള ഗ്യാരണ്ടി എന്ന നിലയിലാണ് അവളുടെ വിവാഹത്തിന് രക്ഷാധികാരിയുടെ സമ്മതം അനിവാര്യമാണെന്ന് പഠിപ്പിക്കുന്നത്. കാരണം ഉറ്റാലോചിക്കുകയും ദീർഘദൃഷ്ടി കൊണ്ടും പരിചയം കൊണ്ടും വൈകാരികമായി എടുത്തുചാടാതെ പ്രശ്നങ്ങൾ ഭംഗിയായി പരിഹരിക്കുകയും ചെയ്യാൻ പുരുഷന് സാധിക്കുകയും ചെയ്യുന്നു.

5) അവർ ഉദ്ദേശിച്ചാലും ഇല്ലെങ്കിലും വധുവരന്മാർക്കിടയിൽ അസ്വാരസ്യങ്ങൾ ഉണ്ടാവുമ്പോൾ ഇടപെടാനുള്ളത് പിതാവായെന്നിരിക്കെ പിന്നെ എങ്ങനെയാണ് വിവാഹത്തിന് പിതാവിന്റെ ആവശ്യമില്ലെന്ന് പറയുക. കൂടുതൽ വിവരണത്തിന് 'സ്ത്രീ ഇസ്ലാമിനും ജാഹിലിയ്യത്തിനും മധ്യേ' എന്ന ഗ്രന്ഥം കാണുക.

സ്ത്രീയോടുള്ള രക്ഷാകർത്താവിന്റെ ബാധ്യതകൾ

നബിﷺ പറഞ്ഞു: 'ധാർമ്മിക ബോധവും സ്വഭാവ ശുദ്ധിയുമുള്ളവർ നിങ്ങളോട് (പെൺമക്കളെ) വിവാഹാന്വേഷണം നടത്തുന്നുവെങ്കിൽ നിങ്ങൾ വിവാഹം ചെയ്തു കൊടുക്കണം. അപ്രകാരം ചെയ്യാതിരുന്നാൽ ഭൂമിയിൽ വിപത്തും വലിയ പ്രശ്നങ്ങളുണ്ടാകും' (തൂർമുദി).

1) പെൺകുട്ടികളെ വിവാഹം ചെയ്തതുകൊണ്ടുവേണ്ടി ഭർത്താവിന്റെ കാര്യത്തിൽ അല്ലാഹുവിനെ സൂക്ഷിക്കണം. ഭർത്താവിന്റെ സ്വഭാവ മൂല്യവും ധർമ്മ നിഷ്ഠയും പരിഗണിക്കണം. ദുഃസ്വഭാവിയും മതബോധമില്ലാത്തവനും പെൺകുട്ടിയെ വിവാഹം ചെയ്തുകൊടുക്കരുത്.

പുർവ്വികരായ ചിലർ പറഞ്ഞിരിക്കുന്നു: 'തന്റെ ശിക്ഷണത്തിലുള്ള മഹതിയെ തോന്നിവാസിയായവന് വിവാഹം ചെയ്തു കൊടുത്താൽ അത് കുടുംബ ബന്ധം മുറിക്കലാണ്.'

ഹസനോട് ഒരാൾ ചോദിച്ചുവത്രെ, എന്റെ മകളെ പലരും വിവാഹാലോചന നടത്തുന്നു. ഞാൻ ആർക്കാണ് വിവാഹം ചെയ്തുകൊടുക്കേണ്ടത്? അദ്ദേഹം പറഞ്ഞു: 'അവരിൽ അല്ലാഹുവിനെ കൂടുതൽ ഭയപ്പെടുന്നവന്, കാരണം അവന്നവളെ ഇഷ്ടമാവുമ്പോൾ അവനവളെ ആദരിക്കും. വെറുപ്പുണ്ടായാലും അവളെ ഉപദ്രവിക്കില്ല.'

2) ഇബ്നുന്നയ്യിം പറയുന്നു: 'ഒരു സ്ത്രീ തനിക്ക് ഭർത്താവായി ഒരു പുരുഷനെ ഇഷ്ടപ്പെട്ടാൽ അവളുടെ പിതാവ്, സഹോദരൻ, എളാപ്പ പോലുള്ള രക്ഷാധികാരികൾ അവളെ അവന് കല്യാണം നടത്തിക്കൊടുക്കുക എന്നത് നിർബന്ധമാണ്. അതിനവർ സന്നദ്ധരാകുന്നില്ലെങ്കിൽ മറ്റുള്ള ബന്ധുക്കളോ ഭരണാധികാരിയോ അത് ചെയ്യണം എന്നാണ് പണ്ഡിതന്മാർ ഏകോപിച്ചു പറഞ്ഞിരിക്കുന്നത്. മാത്രമല്ല, പെണ്ണിന് ഇഷ്ടമില്ലാത്തവനെ ഭർത്താവാക്കാൻ രക്ഷകർത്താ

കൾ പെണ്ണിനെ നിർബന്ധിച്ചു കൂടാ. അപ്രകാരം തന്നെ പെണ്ണിന് ഇണയൊത്ത ഒരു പുരുഷനെ അവൾ ഇഷ്ടപ്പെട്ടാൽ വിവാഹം ചെയ്തു കൊടുക്കാതിരിക്കാനും പാടില്ലെന്നാണ് അവരുടെ ഏകോപിച്ച അഭിപ്രായം.

ഇസ്ലാമിനു മുമ്പുള്ള ജാഹിലിയ്യാ കാലഘട്ടത്തിൽ ഇതു പോലുള്ള ദുരാചാരങ്ങൾ നിലവിലുണ്ടായിരുന്നു. പെണ്ണിന് ഇഷ്ടമാവുകയും ഇണയൊക്കുകയും ചെയ്താലും മറ്റു താൽപര്യത്തിന്റെയും, ചിലപ്പോൾ പുരുഷനോടുള്ള ശത്രുതയാലോ വിവാഹം നടത്തിയിരുന്നില്ല, ചിലപ്പോൾ അത്തരം ബന്ധങ്ങൾ മുടക്കുകയും രക്ഷിതാക്കളുടെ നന്മക്ക് വേണ്ടിയും മറ്റുള്ളവർക്ക് സ്ത്രീയുടെ ഇഷ്ടമില്ലാതെ വിവാഹം ചെയ്തയക്കാറുണ്ടായിരുന്നു. ഇത്തരം സമ്പ്രദായങ്ങൾ ഇസ്ലാം വിലക്കുകയും നിഷിദ്ധമാക്കുകയും ചെയ്തു. മാത്രമല്ല, സ്ത്രീകളുടെ നന്മക്ക് പ്രാധാന്യം കൽപ്പിക്കുവാനും, വ്യക്തിപരമായ ദേഹേച്ഛയെ അനുധാവനം ചെയ്ത് സ്ത്രീകളെ കഷ്ടപ്പെടുത്തരുതെന്നും ഉണർത്തി. ഇതൊരു ബാധ്യതാ നിർവ്വഹണമാണ് എന്ന് ഓർമ്മപ്പെടുത്തുകയും ചെയ്തു. അല്ലാഹു പറഞ്ഞിരിക്കുന്നു.

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ

سَمِيعًا بَصِيرًا (سورة النساء : 58)

'വിശ്വസിച്ചെൽപ്പിക്കപ്പെട്ട അമാനത്തുകൾ അവയുടെ അവകാശികൾക്ക് നിങ്ങൾ കൊടുത്തു വീട്ടണമെന്നും ജനങ്ങൾക്കിടയിൽ നിങ്ങൾ തീർപ്പുകൽപ്പിക്കുകയാണെങ്കിൽ നീതിയോടെ തീർപ്പു കൽപ്പിക്കണമെന്നും അല്ലാഹു നിങ്ങളോട് കൽപ്പിക്കുന്നു' (നിസാഅ്: 58) (മജ്മൂഅത് ഫതാവ= 32, 39, 52)

3) തന്റെ പെൺകുട്ടിക്ക് ഇണങ്ങുന്ന സുശീലനായ ഭർത്താവാണ് രക്ഷകർത്താവിന് തോന്നുന്നവരോട് മകളെ വിവാഹം കഴിക്കുന്നതിനെ കുറിച്ച് ആലോചിക്കുന്നതിന് വിരോധമില്ല. ഉമറുബ്നുൽ ഖത്താബ് തന്റെ പുത്രി ഹഫ്സയെ വിവാഹം ചെയ്യാൻ ഉസ്മാൻ നോടും അബൂബക്കർ നോടും ആലോചിച്ചിരുന്നു. എന്നാൽ പിന്നീട് നബി

യുമായി ആലോചിക്കുകയും അവിടുത്തെക്ക് വിവാഹം ചെയ്തു കൊടുക്കുകയുമാണ് ഉണ്ടായത്.

4) തനിക്ക് ഭർത്താവായാകാൻ അർഹയാണെന്ന് തോന്നിയ സുശീലനായ വ്യക്തിയോട് വിവാഹാഗ്രഹം പ്രകടിപ്പിക്കുവാൻ പെണ്ണിന് തന്നെ അനുവാദമുണ്ട്. അടുത്ത രക്ഷകർത്താക്കൾ ഇല്ലാതിരിക്കുന്ന സന്ദർഭത്തിൽ പ്രത്യേകിച്ചും. നബിയുടെ ഭാര്യ ഖദീജ ബിൻത് ഖുവൈലിദ് പ്രവാചകത്വത്തിന് മുമ്പ് നബിയെ വിവാഹം കഴിക്കാൻ ആഗ്രഹം പ്രകടിപ്പിക്കുകയായിരുന്നുവല്ലോ.

ജാഹിലിയ്യത്തിൽ തന്നെ (വിശുദ്ധ) എന്ന അപരനാമത്താൽ വിശുദ്ധയായിരുന്നു അവർ. നബിയുടെ പത്നിമാരിൽ ഏറ്റവും കൂടുതൽ സാമ്പത്തികമായും, ശാരീരികമായും സഹായിച്ചത് അവരായിരുന്നു. ഖുവൈലിദ്യോടടുത്തുള്ള പ്രമുഖന്മാരായിരുന്നു വിവാഹ ആലോചനയിൽ പങ്കെടുത്തത്.

ഖൻസാഅ്

ഇസ്ലാമിന് മുമ്പും ശേഷവും

1) ഇസ്ലാമിനു മുമ്പ് തന്റെ സഹോദരനെ നഷ്ടപ്പെട്ട ദുഃഖം കാരണം ആ വേദന ഒരു കവിതയിലൂടെ ആവിഷ്കരിച്ച കവയിത്രിയാണ് ഖൻസാഅ്.

2) എന്നാൽ ഇസ്ലാമിനുശേഷം രോമാഞ്ചമായ അവരുടെ ഒരു സംഭവം കാണുക: ഇസ്ലാമിക ചരിത്രത്തിൽ ഏറ്റവും ശ്രദ്ധേയമായ ഖാദിസിയ്യ യുദ്ധം നടക്കുന്നു. പ്രസ്തുത സന്ദർഭത്തിൽ ഖൻസാഅ് തന്റെ നാലു മക്കളോടായ് ഇപ്രകാരം ഉപദേശിച്ചു.

പ്രിയപ്പെട്ട മക്കളേ, നിങ്ങൾ സത്യമതം സ്വമേധയാ സ്വീകരിച്ചു. തന്നിഷ്ട പ്രകാരം അതിനായി നിങ്ങൾ പാലായനം ചെയ്തു. അല്ലാഹുവല്ലാതെ ആരാധ്യനില്ല, നിങ്ങൾ നാലുപേരും ഒരുമയുടെയും ഉപ്പയുടെയും മക്കളാണ്. നിങ്ങളുടെ പാരമ്പര്യമോ, തറവാടിത്യമോ ദീരുത്വം എന്തെന്ന് അറിയാത്തവരാണ്. നശ്വരമായ ഭവനത്തേക്കാൾ സുന്ദരം ശാശ്വത പാരത്രിക ഭവനമത്രെ.

നിങ്ങൾ ക്ഷമ കൈവെടിയിരുത്ത്, സുസ്ഥിരമായും സുദ്യവ്യമായും സഹനം കൈകൊള്ളുക. യുദ്ധം അതിന്റെ രൂദ്രഭാവം കൈകൊള്ളുമ്പോൾ നിങ്ങൾ രണാങ്കണത്തിലിറങ്ങണം. ശത്രുക്കളോട് അടരാടണം, വിജയാശ്രീലാളിതരായി യുദ്ധാനന്തര (ഗനീമത്ത്) സ്വത്തുമായി അഭിമാന ബോധത്തോടെ ശാശ്വത സ്വർഗ്ഗീയ ലോകം കരസ്ഥമാക്കണം' ഈ ഉപദേശത്തോടെ മാതാവ് അവരെ യാത്രയാക്കി.

യുദ്ധം അതിന്റെ മുർദ്ധന്യതയിലെത്തി. പോരാളികൾ പരസ്പരം ഏറ്റുമുട്ടുന്ന യുദ്ധഭൂമി, അതിലേക്കവർ ചീനിപ്പാഞ്ഞുടഞ്ഞു. ശത്രുക്കളോട് സധീരം പൊരുതി. വാത്സല്യനിധിയായ മാതാവിന്റെ ആഗ്രഹം അവർ അക്ഷരാർത്ഥത്തിൽ സാഹചര്യ

മാക്കി. യുദ്ധകളത്തിൽ ഓരോരുത്തരും ധീര യോദ്ധാക്കളായി രക്തസാക്ഷിത്വം വരിച്ചു.

ഈ വാർത്ത ഞൊടിയിടയിൽ തന്നെ മാതാവ് ഖൻസാഇന്റെ കാതുകളിലെത്തുന്നു. സത്യവിശ്വാസത്താൽ മനസ്സിന്റെ സ്വാധീനം നഷ്ടപ്പെടാത്ത ഖൻസാഇന്റെ ചുണ്ടുകൾ മന്ത്രിച്ചു: 'മക്കൾക്ക് രക്തസാക്ഷിത്വമെന്ന മഹാഭാഗ്യം നൽകിയെന്ന അനുഗ്രഹിച്ച നാഥാ, നിനക്കാണ് സർവ്വസ്തുതിയും. കാര്യങ്ങളിന്റെ ശാശ്വത ഭവനത്തിൽ എന്തെയും നീ അവരോടൊപ്പം ഒരുമിച്ചുകൂട്ടണേ'

സത്യ വിശ്വാസം ആ മാതൃകാ മഹതി- ഖൻസാഇൽ ഉണ്ടാക്കിയ പരിവർത്തനം എത്രമാത്രം മഹത്വരം.

പുരോഗമന രാജ്യങ്ങളിൽ സ്ത്രീകൾ അപമാനിക്കപ്പെടുന്നു

പുരോഗതിയുടെയും, സംസ്കാരത്തിന്റെയും ഇഴുറ്റില്ലമാണെന്ന് ഉൽഘോഷിക്കുന്ന രാജ്യങ്ങളിൽ സ്ത്രീകളുടെ അവസ്ഥ വളരെയധികം പരിതാപകരമാണ്. നിന്ദിതയും അവഗണനയും ഏൽക്കേണ്ടി വരുന്നു. സ്ത്രീകൾക്കിടയിൽ ജീർണ്ണതയുടെയും, സാംസ്കാരികമായ അധഃപതനവും സർവ്വത്ര വ്യാപകമാണ്. അവരോട് കാണിക്കുന്ന ക്രൂരതയും മുഗീയതയും തുല്യതയില്ലാത്തതായിരിക്കുന്നു. കേവല ലൈംഗിക നിർവൃതിക്കു വേണ്ടി കിടപ്പറകളിൽ പുരുഷന്റെ ഇരയായി മാത്രം അവളെ അവഗണിച്ചിരിക്കുന്നു. ചില ഉദാഹരണങ്ങൾ കാണുക.

1) ഭർത്താവിന് തന്റെ ഭാര്യയെ മറ്റുള്ളവർക്ക് വിൽപ്പന നടത്താം എന്നത് 1805 വരെ ബ്രിട്ടണിൽ നിയമങ്ങളുടെ പിൻബലത്തോടെ നില നിന്നിരുന്നു.

2) ഇസ്ലാമിക മാതൃസഭ എന്ന ഗ്രന്ഥത്തിൽ (പേജ്-1078) ഒരു റിപ്പോർട്ടുണ്ടായിരുന്നു. കഴിഞ്ഞ വർഷം ഇറ്റലിക്കാരനായ ഒരാൾ തന്റെ ഭാര്യയെ തവണ വ്യവസ്ഥയിൽ പണം നൽകാമെന്ന വ്യവസ്ഥയോടെ മറ്റൊരാൾക്ക് വിൽക്കുകയുണ്ടായി. എന്നാൽ നിശ്ചയിക്കപ്പെട്ട വ്യവസ്ഥ പാലിക്കാൻ ഉപഭോക്താവ് തയ്യാറാവാത്തതിനാൽ അവർക്കിടയിൽ പ്രശ്നമാവുകയും അപരനെ അയാൾ കൊല്ലുകയും ചെയ്തു.

3) മുഹമ്മദ് റഷീദ് റിളാ ഒരിക്കൽ എഴുതി: 'ഇംഗ്ലണ്ടിലെ ചില പത്രങ്ങളിൽ ഒരു വാർത്ത പ്രസിദ്ധീകരിച്ചു. പുരോഗമന രാജ്യം എന്നവകാശപ്പെടുന്ന ഇംഗ്ലണ്ടിൽ കണ്ട ചില വിചിത്ര സംഭവങ്ങളായിരുന്നു വാർത്ത. എന്നാൽ ആ അത്ഭുത വിചിത്ര സംഭവം ഇപ്പോഴും ഇംഗ്ലണ്ടിൽ നടക്കുന്നുണ്ട്. എന്താണ് വിചിത്ര സംഭവം. അയാൾ പറയുന്നു: ചില ഭർത്താക്കന്മാർ

തങ്ങളുടെ ഭാര്യമാരെ വളരെ നിസ്സാരമായ വിലക്ക് വിൽക്കുന്നു എന്നും അത് ആരോക്കെയായിരുന്നു എന്ന് പേര് പ്രസിദ്ധപ്പെടുത്തുകയുമുണ്ടായി.

4) പുരോഗതിയുടേയും സംസ്കാരത്തിന്റെയും ഉച്ഛിയിലെത്തിയെന്നവകാശപ്പെടുന്ന പാശ്ചാത്യൻ രാജ്യമായ അമേരിക്കയിലെ സ്ഥിതിയും ഒട്ടും ഭിന്നമല്ല, അവിടെ സ്ത്രീകൾ സാമൂഹ്യമായും സാംസ്കാരികമായും അധഃപതനത്തിന്റെ അടിത്തട്ടിലാണ് ജീവിക്കുന്നത്. ഡോക്ടർ മുസ്തഫ സബാഇ എന്ന ചിന്തകൻ അമേരിക്കൻ കുടുംബ വ്യവസ്ഥയെക്കുറിച്ച് എഴുതിയത് കാണുക. 'സ്ത്രീകളോട് കരുണ കാണിക്കുന്ന സാമൂഹ്യരീതി അമേരിക്കയിൽ കാണുകയില്ല, പതിനെട്ടു വയസ്സുപൂർത്തിയായാൽ, ഉപജീവനത്തിനാവശ്യമുള്ള പണസമ്പാദനത്തിനെന്ന പേരിൽ സ്വന്തം വീടുകളിൽ നിന്ന് പെൺ കുട്ടികളെ പുറത്താക്കുന്ന സമ്പ്രദായം! ജീവിതത്തിലെ പരുഷമായ യാഥാർത്ഥ്യങ്ങളോടു മല്ലിട്ടുകൊണ്ടവർ പണം സ്വരൂപിക്കണമത്രെ, ഇനി നിർബന്ധമായ കാരണങ്ങളാൽ ഒരു പെൺകുട്ടി തന്റെ മാതാപിതാക്കളുടെ കൂടെ അവരുടെ വീട്ടിൽ തന്നെ കഴിയുകയാണെന്ന് സങ്കല്പിക്കുക, എന്നാൽ അവൾ താമസിക്കുന്ന റൂമിനും, കഴിക്കുന്ന ഭക്ഷണത്തിനും, കഴുകുന്ന വസ്ത്രത്തിനുള്ള അലക്കുകൂലി പോലും നിശ്ചിത തുകയായി അവൾ നൽകിക്കൊണ്ടിരിക്കണം. വീട്ടിലെ ഫോൺ പോലും അവളുടെ വിഹിതം ബില്ലി് പിതാവിന് അവൾ അടച്ചിരിക്കണം' (സ്ത്രീ ഇസ്ലാമിലും, ആധുനിക നിയമങ്ങളിലും: ൧.300)

ഫ്രാൻസിൽ കഴിയുന്ന എന്റെ മകൻ പറഞ്ഞതനുസരിച്ചു ഇതു പോലുള്ള സമീപന രീതി സ്വന്തം പെൺകുട്ടികളോടു പോലും സ്വീകരിക്കുന്ന പതിവ് ഇന്നും ഇസ്ലാമികേതര രാജ്യങ്ങളിലും നില നിൽക്കുന്നു.

5) വിവാഹം ചെയ്യപ്പെടാത്ത സ്ത്രീകളുടെ അനുപാതവും, വേശ്യാടനം, സ്വവർഗ്ഗരതി, വിവാഹ മോചനം, ലൈംഗിക രോഗങ്ങൾ എന്നിവ എടുത്തു പരിശോധിക്കുകയാണെങ്കിൽ പാശ്ചാത്യൻ രാജ്യങ്ങളിൽ ബുദ്ധിമാന് സങ്കല്പിക്കാവുന്നതിനേക്കാൾ എത്രയോ കൂടുതലാണ്.

ഡോക്ടർ നൂറുദീൻ അതർ പറയുന്നത് കാണുക. (ഈ അടുത്തായി അമേരിക്കയിൽ നിന്ന് ഉപരിപഠനം പൂർത്തിയാക്കി മടങ്ങിയ എന്റെ സുഹൃത്തു കൂടിയായ ഡോ. ഹൈദർ അലി).
'നിശ്ചിത അവധി വെച്ചു ഭാര്യമാരെ മറ്റുള്ളവർക്ക് താൽക്കാലിക വായ്പയായി നൽകുകയും പിന്നീട് ആദ്യത്തേവൻ തന്നെ സ്വീകരിക്കുകയും ചെയ്യുന്ന വളരെ നീചമായ അധഃപതിച്ച സംസ്കാരം ഇന്നും അമേരിക്കയിൽ നില നിൽക്കുന്നുവത്രെ. (എന്തുകൊണ്ട് സ്ത്രീ എന്ന ഗ്രന്ഥം കാണുക - പേ. 15,16) ഫ്രാൻസിൽ വന്ന ഒരു ഫ്രഞ്ചുകാരൻ ഇപ്രകാരം പറഞ്ഞിട്ടുണ്ട്.

6) മുസ്ലിം സഹോദരിമാരെ, നിങ്ങൾ നിങ്ങളുടെ മഹത്വം മനസ്സിലാക്കുക, മഞ്ഞളിക്കുന്ന നാഗരികതയിൽ നിങ്ങൾ വഞ്ചിതരാവാതിരിക്കുക, സ്ത്രീപുരുഷ സമത്വമെന്ന മുദ്രാവാക്യത്തിന്റെ യാഥാർത്ഥ്യം മനസ്സിലാക്കുക. മാനുഷ മനുഷ്യത്വത്തെ മുഗ്ധമായ രൂപത്തിൽ പരിവർത്തന വിധേയമാക്കാൻ പരിശ്രമിക്കുന്ന വഞ്ചകന്മാരെ സൂക്ഷിക്കുക.

ഇസ്ലാം പുൽകിയ അമേരിക്കക്കാരി

ഇസ്ലാം, അതു മാത്രമാണ് മനുഷ്യ സമുദായത്തിന്റെ ശാശ്വതമായ രക്ഷാമാർഗ്ഗം.

1) കൊളമ്പിയയിലെ മിസൂരിയ സർവ്വകലാശാലയിൽ സാമൂഹ്യശാസ്ത്ര വിഭാഗത്തിൽ പഠനം നടത്തുന്ന ഇരുപത്തി എട്ടു വയസ്സുള്ള (യാമീല) എന്ന അമേരിക്കൻ വിദ്യാർത്ഥിനി ഇസ്ലാം മതം ആശ്രയിച്ചു. പിന്നീടവൾ (ഹാജറ) എന്നു പേരു സ്വീകരിച്ചു.

2) തന്നെ സദാസമയവും അന്വന്ദമാക്കിയിരുന്ന സത്യാന്വേഷണത്വര അവരിൽ തുടങ്ങിയിട്ട് രണ്ടു വർഷമായിരുന്നു. ഇതിനിടയിൽ ഇസ്ലാമിനെക്കുറിച്ച് അതിസൂക്ഷ്മമായും അഗാധമായും അവൾ പഠനവിധേയമാക്കി. ആധുനിക അമേരിക്കൻ സംസ്കാരത്തിൽ തന്റെ രക്ഷാമാർഗ്ഗം കണ്ടെത്താൻ അവൾക്ക് സാധിച്ചില്ലെന്നവൾ പ്രഖ്യാപിച്ചു. രണ്ടു വർഷത്തെ തന്റെ പഠനത്തിനും, ഗവേഷണത്തിനും വിരാമം കുറിച്ചുകൊണ്ട് ഇസ്ലാമുമായി ബന്ധമുള്ള (ഹാജറ) എന്ന നാമം അവൾ സ്വമേധയാ സ്വീകരിക്കുകയും യാമീല മുസ്ലിമാവുകയും ചെയ്തു.

3) ഹാജറ പിന്നീട് താൻ സത്യം കണ്ടെത്തിയ സാഹചര്യം വിവരിക്കുന്നത് ഇപ്രകാരമായിരുന്നു. 'വളരെ കാലമായി എന്റെ മനസ്സിനെ അലട്ടിക്കൊണ്ടിരുന്ന ധാരാളം കാര്യങ്ങളുണ്ടായിരുന്നു. ഈ പ്രപഞ്ചത്തിന്റെ അസ്മിത്വത്തെക്കുറിച്ച്, ജീവനെയും അതിന്റെ യാഥാർത്ഥ്യത്തെക്കുറിച്ചും ഞാൻ ആലോചിച്ചുകൊണ്ടിരുന്നു. തത്വശാസ്ത്രങ്ങളിലും, ഭൗതിക പുരോഗതിയുടെ ഉച്ഛിയിൽ എത്തി നിൽക്കുന്ന അമേരിക്കൻ സംസ്കാരത്തിലും ഇവക്കുള്ള ഉത്തരം സംരൂപ്തമായ രൂപത്തിൽ കണ്ടെത്താൻ എനിക്ക് സാധിച്ചില്ല.

അങ്ങനെ യാദൃച്ഛികമായി എനിക്ക് ഇസ്ലാം മതത്തെക്കുറിച്ച് കേൾക്കാനിടയായി. എന്നാൽ ഇസ്ലാമിനെക്കുറിച്ച് എനിക്കുണ്ടായിരുന്ന ധാരണ വളരെയധികം വികൃതവും

വൈരുദ്ധ്യവും നിറഞ്ഞതുമായിരുന്നു. സ്ത്രീ, പുരുഷന്മാർ കിടയിൽ വ്യത്യാസം കാണിക്കുകയും, ക്രൂരതയിലും പരുഷതയിലും പടുത്തുയർത്തുകയും ചെയ്ത മതമായിരുന്നു എന്റെ മനസ്സിലുണ്ടായിരുന്ന ഇസ്‌ലാം. ഇസ്‌ലാമിന്റെ സുന്ദരവും യഥാർത്ഥവുമായ മുഖം എനിക്കറിഞ്ഞിരുന്നില്ല.

എങ്കിലും ഇസ്‌ലാമിനെക്കുറിച്ചു പഠിക്കാൻ തന്നെ ഞാൻ തീരുമാനിച്ചു. അതിന്റെ വിശുദ്ധിയും ഭദ്രതയും പ്രായോഗികതയും എനിക്ക് ബോധ്യമാകാൻ അത് കാരണമായി. പക്ഷേ, ഇസ്‌ലാമിനെക്കുറിച്ചുള്ള വികൃതമായ ധാരണകൾ മനസ്സിൽ രൂഢമുലമായതിനാൽ തന്നെ പഠനത്തിന്റെ തുടക്കം വളരെയധികം ശ്രമകരമായിരുന്നു. അതിനെക്കാൾ ഗുരുതരമായ മറ്റൊരു പ്രശ്നം അതിന്റെ പൂർണ്ണമായ തന്മയത്വത്തോടെ അവതരിപ്പിക്കുകയും യഥാർത്ഥമായ രൂപത്തിൽ പരിചയപ്പെടുത്തുകയും ചെയ്യുന്ന ഇംഗ്ലീഷ് പുസ്തകങ്ങൾ വളരെ കുറവായിരുന്നു എന്നതാണ്. എങ്കിലും ഇസ്‌ലാമിനോടേനിക്ക് മതിപ്പ് തോന്നി. നീതിയുടെ മതമാണിതെന്ന് എനിക്ക് ബോധ്യപ്പെട്ടു. വ്യക്തിസ്വതന്ത്ര്യം നിഷേധിക്കാത്ത ഏക മതം, അതിന്റെ ആരാധനകളും കർമ്മങ്ങളുമെല്ലാം തികച്ചും ഉത്തരവാദിത്വപൂർണ്ണമാണെന്നും എനിക്ക് മനസ്സിലാക്കാൻ സാധിച്ചു. ഓരോ ദിവസം പിന്നിടുമ്പോഴും ഇസ്‌ലാമിന്റെ ചൈതന്യവും വിശുദ്ധിയും അതിന്റെ സൗന്ദര്യവും തിളക്കമുണ്ടാവുകയായിരുന്നു. അങ്ങനെ അല്ലാഹുവിന്റെ അനുഗ്രഹത്താൽ ഞാൻ ആ വിശുദ്ധമതം ആശ്ലേഷിക്കുകയാണുണ്ടായത്.

ഹാജറയും ഇസ്‌ലാം മത പ്രബോധനവും

1) ഹാജറ ഇസ്‌ലാം ആശ്ലേഷിച്ചതോടുകൂടി അതിന്റെ പ്രചാരണത്തിനുവേണ്ടി തന്നെക്കൊണ്ടാവുന്ന രൂപത്തിൽ പരിശ്രമിച്ചുകൊണ്ടിരുന്നു. ഇസ്‌ലാമിന്റെ ശത്രുക്കൾ വികൃതമായി അവതരിപ്പിക്കുകയും അതിന്റെ അസൂയാലുക്കൾ വെറുക്കുകയും അമേരിക്കൻ ജനത അശ്രദ്ധമാവുകയും ചെയ്ത ഇസ്‌ലാമിന്റെ സുന്ദരമായ മുഖം അവർക്ക് പരിചയപ്പെടുത്തുക എന്നത് തന്നിൽ അർപ്പിക്കപ്പെട്ട ബാധ്യതയാണെന്ന് മനസ്സിലാക്കിയ ഹാജറ അതിനായി കഠിന പരിശ്രമം നടത്തിക്കൊണ്ടിരിക്കുകയാണിന്ന്.

2) ഇസ്‌ലാം ഹാജറയിൽ വലിയസ്വാധീനം വരുത്തിയിട്ടുണ്ട്. സമൂഹമായ മാറ്റം. മുസ് അമേരിക്കൻ ജനതയിൽ അലക്ഷ്യമായി ജീവിതം നയിച്ചിരുന്ന ഒരു സാധാരണ യുവതി മാത്രമായിരുന്നു അവൾ. എന്നാലിന്ന് ഇസ്‌ലാമിക അദ്ധ്യാപനങ്ങൾ മുറുകെ പിടിക്കുന്ന, അതിന് വേണ്ടി ത്യാഗം സഹിക്കുന്ന ഒരു ഇസ്‌ലാമിക മതപ്രബോധകയാണവർ. ഇസ്‌ലാമിന്റെ മാർഗ്ഗത്തിൽ ത്യാഗനിർഭരമായ ജീവിതം നയിക്കലാണ് എന്റെ ദൗത്യമെന്ന് അവർ പ്രഖ്യാപിച്ചിരിക്കുന്നു. അനീതിക്കും, അതിക്രമങ്ങൾക്കും എതിരെ പൊരുതുവാനും അവൾ തീരുമാനിച്ചു. ശാശ്വതമായ സമാധാനത്തിനായ് മാനവരാശിയുടെ മുമ്പിൽ സമർപ്പിക്കാനുള്ള ഏക പരിഹാരം അത് ഇസ്‌ലാം മാത്രമാണെന്ന് അവൾക്ക് ബോധ്യമായിരിക്കുന്നു.

3) എന്തുകൊണ്ടാണ് ഇപ്രകാരം പറയുന്നതെന്ന് ചോദിച്ചപ്പോൾ അവർ പറഞ്ഞു: 'സമകാലീന കാലഘട്ടത്തിലെ രാഷ്ട്രീയവും, സാമൂഹ്യവുമായ പ്രശ്നങ്ങൾക്ക് പരിഹാരം നിർദ്ദേശിക്കുവാൻ സാധിക്കുന്ന ഏകമതം ഇസ്‌ലാമാകുന്നു. ജീവിതത്തിന്റെ സർവ്വ മണ്ഡലങ്ങളിലും ഇസ്‌ലാമിന് അതിന്റേതായ മാർഗ്ഗനിർദ്ദേശങ്ങളുണ്ട്. ആത്മീയവും ഭൗതികവുമായ കാര്യങ്ങളെ സമന്വയിപ്പിച്ചുകൊണ്ടുള്ള വ്യവസ്ഥാപിതവും, പ്രായോഗികവും

ഗികവുമായ ദൈവിക നിയമങ്ങളുടെ സമാഹാരമാണ് ഇസ്‌ലാം. മാത്രമല്ല, എന്നെ സഭാസമയവും അലോസരപ്പെടുത്തിയിരുന്നതും തത്വശാസ്ത്രങ്ങൾക്ക് പരിഹാരം നിർദ്ദേശിക്കാൻ കഴിയാത്തതുമായ പ്രശ്നങ്ങൾക്ക് ആശ്വാസമേകാൻ കഴിഞ്ഞതും ഇസ്‌ലാം മതത്തിനു മാത്രമാണ്.

4) തന്റെ സംസാരത്തിനിടയിൽ ഇസ്‌ലാമിനെക്കുറിച്ചുള്ള അവരുടെ പരാമർശം തികച്ചും സത്യസന്ധമായിരുന്നു എന്ന് നമുക്ക് ബോധ്യപ്പെടാം. ചിലപ്പോൾ അറബിയിലുള്ള വാചകങ്ങളും സംസാരത്തിലുണ്ടാവാറുണ്ട്. മാത്രമല്ല, ഇസ്‌ലാം എന്നത് കേവലം ആരാധനകളിൽ മാത്രം ചടങ്ങു കൂടണമെന്നല്ല നിർദ്ദേശിക്കുന്നത്. മറിച്ച്, ജീവിതത്തിന്റെ എല്ലാ മണ്ഡലങ്ങളിലും അതിന് വ്യക്തമായ കാഴ്ചപ്പാടുകൾ അവതരിപ്പിക്കാനുണ്ട് എന്നും സിദ്ധാന്തിക്കുന്നു. അതോടൊപ്പം ആധുനിക കാലഘട്ടത്തിൽ ഇസ്‌ലാമിനുവേണ്ടി ത്യാഗം സഹിക്കാൻ സന്നദ്ധരാകണമെന്നത് സർവ്വ മുസ്‌ലിംകളുടെയും ബാധ്യതയാണെന്ന് അവർ ഉണർത്തുകയും ചെയ്യുന്നു.

5) ഇസ്‌ലാമികാശ്ലേഷണത്തോടെ ഹാജറയിൽ പൂർണ്ണമായ മാറ്റം പ്രത്യക്ഷമായി. വസ്ത്രധാരണത്തിൽ മതത്തിന്റെ നിർദ്ദേശം പാലിക്കപ്പെട്ടു. നമസ്കാരങ്ങൾ കൃത്യമായും ചിട്ടയോടെ അനുഷ്ഠിക്കുന്നു. വിശുദ്ധ ഖുർആൻ വചനങ്ങൾ മനഃപാഠമാക്കുന്നു. അവ നമസ്കാരത്തിൽ പാരായണം ചെയ്യുന്നു.

6) സ്വഭാവികമായും ഉണ്ടായേക്കാവുന്ന എതിർപ്പുകൾ അവരുടെ സ്വന്തം കുടുംബത്തിൽ നിന്നും, കൂട്ടുകാരിൽ നിന്നും അവർക്ക് അഭിമുഖീകരിക്കേണ്ടിവരുന്നു. പക്ഷേ, ഹാജറ വിശ്വാസ സംരക്ഷണത്തിനായ്, അതിന്റെ മാർഗ്ഗത്തിൽ തുണവൽഗണിക്കാൻ സന്നദ്ധത പ്രകടിപ്പിച്ച് കഴിഞ്ഞു. എല്ലാ മുസ്‌ലിം സഹോദരി സഹോദരന്മാർക്കും ഇതുണ്ടാവുമെന്നും, ഈ മാർഗ്ഗത്തിൽ ധാരാളം പൂർവ്വികരായവർ പീഡനത്തിനു വിധേയരായിട്ടുണ്ടെന്നും, ഇസ്‌ലാമിന്റെ മാർഗ്ഗത്തിൽ അവയെല്ലാം നിസ്സാരമാണെന്നും അവർ മനസ്സിലാക്കുന്നു.

7) കേവലം മതരംഗത്തുമാത്രം പരിമിതമല്ല ഹാജറയുടെ പരിശ്രമങ്ങൾ, മറിച്ച് രാഷ്ട്രീയ രംഗത്തും അവളുടേതായ സേവനം കാഴ്ച വെക്കുന്നു. നീതി നിഷേധിക്കപ്പെടുന്ന പല

സ്ത്രീനിയന്തര ജനതക്ക് നീതിക്ക് വേണ്ടി പരിശ്രമിക്കുന്നവരിൽ ഹാജറയുടെ പങ്ക് നമുക്ക് കാണാം. ആ രംഗത്ത് അവരുടെ പ്രഭാഷണങ്ങളും സംഭാഷണങ്ങളും സുപരിചിതമാണ്.

ഹാജറ, അവൾ അതുല്യമായൊരു പ്രതിഭാശാലിനിയാണ്. ഒരു കേവല അമേരിക്കൻ വനിത ഇസ്‌ലാം സ്വീകരിച്ച ശേഷം മുസ്‌ലിം സമുദായത്തിന് വേണ്ടി, അവരുടെ ഉന്നമനത്തിന് വേണ്ടി നിലകൊള്ളുന്നു എന്നു മാത്രമല്ല, അക്ഷീണം അതിനായി പരിശ്രമിക്കുകയും ചെയ്യുന്നു.

മുസ്‌ലിം സമുദായത്തിന് മുഴുവനായും, അറേബ്യൻ സമൂഹത്തിന് പ്രത്യേകിച്ചും അവരുടെ സന്ദേശത്തിൽ ധാരാളം പാഠങ്ങളുണ്ട്. അതെ, അവർ പറയുന്നതു ശ്രദ്ധിക്കുക:

'മനുഷ്യരാശിയുടെ പ്രകാശഗോപുരമാണു നിങ്ങൾ, ഇസ്രാഇലിന്റെയും സഖ്യകക്ഷികളുടെയും സൈന്യത്തിനു മുമ്പിൽ വിശുദ്ധ ഭൂമിയിൽ അശക്തരാകല്ലെ നിങ്ങൾ'

ദുർബലയായ

സ്ത്രീയുടെ രക്ഷക്ക് ഒരു ഖലീഫ

1) ഒരു റോമൻ ചക്രവർത്തി മുസ്ലിം രാജ്യങ്ങൾക്കെതിരെ അക്രമം അഴിച്ചു വിടുന്നു. മുസ്ലിംകളെ അറുകൊല നടത്തുകയും കുട്ടികളെയും സ്ത്രീകളെയും ബന്ധനത്തിലാക്കുകയും ചെയ്യുന്നു. കൈയ്യിലകപ്പെട്ട മുസ്ലിംകളെ അംഗചേരം ചെയ്യുന്നു. കണ്ണു ചുഴ്ന്നെടുത്തു, കാതുകളും മുക്കും അരിഞ്ഞുറുത്തു. ഈ ദാരുണമായ സന്ദർഭത്തിൽ ബന്ധനത്തിൽ കഴിഞ്ഞിരുന്ന ഹാഷിമിയ്യേ ഗോത്രക്കാരായ ഒരു സ്ത്രീയുടെ രക്ഷക്കായ് ഖലീഫ മുഅ്തസിമിനെ വിളിക്കുന്നു.

കൊട്ടാരത്തിലെ സിംഹാസനത്തിലിരിക്കുന്ന മുഅ്തസിമിനു വിവരം കിട്ടി. ഞൊടിയടയിൽ തന്നെ ഉത്തരം നൽകി, കൊട്ടാരവാസികളോട് സൈന്യത്തെ സജ്ജമാക്കാനാജ്ഞാപിക്കുന്നു. പാമേയം തയ്യാറാക്കി. ബഗ്ദാദിലെ ജഡ്ജിമാരായിരുന്ന അബ്ദുറഹ്മാൻബനു ഇസ്ഹാഖ്, ശുഅബ്ബ ബനു സഹ്ൽ എന്നിവരുടെ നേതൃത്വത്തിൽ മൂന്നുറ്റിഇരുപത്തിഎട്ട് പേരടങ്ങുന്ന നീതിന്യായ സംഘത്തോടൊപ്പം അവരെ സാക്ഷികളാക്കി തന്റെ സ്വന്തം ഭാഗം വെച്ചു പറഞ്ഞു: 'സ്വന്തിന്റെ മൂന്നിലൊന്ന് പുത്രനു നൽകണം, മൂന്നിലൊരു ഭാഗം അല്ലാഹുവിന്റെ മാർഗ്ഗത്തിൽ വിനിയോഗിക്കണം, മൂന്നിലൊന്ന് തന്റെ കീഴിലുള്ളവർക്കും എന്ന് ഉപദേശിച്ചു. സജ്ജരായ സൈന്യാധിപരുടെ കീഴിൽ യൂഫ്രട്ടീസ് തീരത്ത് സൈന്യത്താവളം ഉറപ്പിക്കുകയും ചെയ്തു. പിന്നീട് റോമക്കാർക്കെതിരിൽ നീണ്ട കാലത്തെ പോരാട്ടം നടത്തി വിജയം വരിക്കുകയും ചെയ്തു. (ഇബ്നുൽ അസീരിയുടെ അൽകാമിൽ: 5/237)

2) ഈ സംഭവം നമ്മെ പഠിപ്പിക്കുന്ന കാര്യമെന്താണെന്ന് പരിശോധിക്കുമ്പോൾ എനിക്ക് പറയാനുള്ളത് ഇതാണ്. സ്ത്രീകളോടുള്ള ഇസ്ലാമിന്റെ സമീപനം ഏറ്റവും മാനുഷമെത്ര. അക്കാലത്താലാണ് റോമാ ചക്രവർത്തിയുടെ നാട്ടി

ൽ ബന്ധനത്തിലും പീഡനത്തിലും കഴിയുന്ന ഒരു സ്ത്രീ, ദീനരോദനത്തോടെ രക്ഷക്ക് വേണ്ടി മുറവിളിക്കുട്ടിയപ്പോൾ അവളുടെ രക്ഷക്കായി സഹായ ഹസ്തവും സൈന്യവുമായി ഖലീഫയായ മുഅ്തസിം രംഗത്ത് വന്നത്. ആ ചക്രവർത്തിക്കെതിരെ യുദ്ധം നടത്തി വിജയം വരിച്ചു സ്ത്രീയെ മോചിപ്പിക്കുന്നു. ഇത് ഇസ്ലാമിൽ പീഡനത്തിന് വിധേയമാവുന്ന സ്ത്രീകളുടെ സുരക്ഷക്ക് എത്രമാത്രം പ്രാധാന്യം നൽകുന്നു എന്നത് മുസ്ലിംകൾക്ക് അഭിമാനിക്കാൻ വക നൽകുന്നില്ലേ.

3) ഇസ്ലാമിക ചരിത്രത്തിൽ സ്വർണ്ണ ലിപികളാൽ ആലേഖനം ചെയ്യേണ്ട ഈ സംഭവം അനുസ്മരിക്കുന്നതും മുഅ്തസിമിനെ പ്രകീർത്തിക്കുന്നതുമായ ധാരാളം കവിതാ സമാഹാരങ്ങൾ തന്നെ പിന്നീടു രചിക്കപ്പെട്ടു എന്നതും ഇതിന്റെ പ്രധാനം വർദ്ധിപ്പിക്കുന്നു.

وصلى الله وسلم على نبينا محمد
